
इन्तिसाब 





मुअररिखे खानदाने बरकात ताजुल उल्मा सिराजुल उरफा 

बरकातिया को अस्रे हाजिर की खानकाहों की आबरू 
बनाया | 














अहमद मुजतबा सिद्दीकी 

पेश लफ्ज 





खानवाद-ए-बरकातिया के बुजुर्ग हर जमाने में अपने 
इल्मो फज्ल के सबब एक खास अहमियत और मकबूलियत के 
हामिल रहे। इल्मो फज्ल, इस्तिकामत व करामत के बावुजूद भी 
अपने आपको खौफे खुदा क दाइरे में रखकर मखलूक के साथ 
जिस तरह से पेश आए उसकी मिसाल और जगह मुश्किल से 
मिलती है। बादशाह से लेकर फकीर तक एक ही रवय्या, एक 
ही सुलूक। बस! इसी शाने बेनियाजी ने इन हज़रात को 
जमाने की तवज्जो का मरकज़ बनाया | 

अल-हम्दु लिल्लाह!। आज हिन्दुस्तान और हिन्दुस्तान 
से बाहर ईमान की मजबूती और अकीदे की ताज़गी के साथ 
जो अहले सुन्नत और अहुले मुहब्बत की जमाअत है उसकी 
तरबियत और रूहानी इस्लाह में खानकाहे बरकातिया का 
कलीदी किरदार सामने है और इसकी सबसे बड़ी वजह यहाँ 
से तरबियत पाए हुए खुलफा की दीनी खिदमात और बुजुर्गों 
का फैजाने तसररूफ है। 

खानकाहें दर अस्ल रूहानी तरबियतगाह हुआ करती हैं 
जहा दिलों और जहदनों की सफाई का काम जिक्रे खुदा और 
इश्क रसूल के जरिये हुआ करता है। वक्त के साथ 
खानकाहियत, दरगाहियत में तब्दील हुई, इस्लाहे कल्ब से 
ज्यादा ध्यान रस्मो रवाज पर दिया जाने लगा और उनमें 
बिदआत का दख्ल शुरू होने लगा और यही वजह है कि 
जमाअते हक बातिल फिर्को का निशाना बनी। हमसे जैसे जैसे 
दीन दूर हुआ वैसे वैसे दूसरी गैर जरूरी चीजें हमारा पीछा 
करने लगीं। मारहरा शरीफ को ये इम्तियाज हमेशा हासिल 
रहा कि यहाँ के मशाइख कदीम दौर से लेकर अब तक साहिबे 
इलम और साहिबे कलम रहे। अगर इनके इलमी कारनामों की 

फेहरिस्त मुरत्तब की जाए तो 250 से ज्यादा किताबें और 
रिसाले मशाइखे मारहरा के हमारे सामने होंगे। अकाबिरे 
मारहरा ने इलम और अहले इलम दोनों को सराहा, अपने 
मुरीदीन और चाहने वालों को इलम हासिल करने की तरगीब 
दी और उसके लिये रास्ते भी हमवार किये। आज भी 
अल-हम्दु लिल्लाह बुजुन मारहरा के रूहानी फैँजान का यह 
सिलसिला जारी व सारी है। खानकाह, पीरी मुरीदी सब अपनी 
जगह है ही लेकिन साथ साथ दीनी व दुनियावी तालीम से 
अवाम को फाइदा पहुँचाने के सामान भी खानकाह में मुहय्या 
हैं। अल-बरकात जैसा दुनियावी तालीम का इदारा भी है और 
जामिया अहसनुल बरकात जैसा दारूल उलूम भी। 

जमाना भले ही करवटें ले रहा हो, कदरों में भले ही 
जवाल आया हो, रूहानी मरकजों के मिजाज गरचे बदल गए 
हाँ लेकिन खानकाहे बरकातिया के निजाम में तबदीलियाँ सिफ 
सुहूलत के हवाले से आई हैं वरना सब कुछ वही है चाहे 
रिवायतें हों या इनायतें, खिदमते खलक या अखलाकी बुलन्दियाँ 
सब में यहाँ वही पुराना तौर तरीका, वही खानकाही रंग, वही 
रिवायतों की पासदारी, वही आला किरदार के नमूने, अल-हम्दु 
लिल्लाह। 

खानकाहे बरकातिया के बुजुर्गा की हयात व खिदमात 
को लोगों तक पहुँचाने का वाहिद मकसद यह है कि यहाँ से 
जुड़े लोग, खास तौर से नौजवान साथी इन बुजुर्गाने दीन की 
जिन्दगी के तौर तरीकों से आगाह हो जाएँ और कम से कम 
यह समझ सकें कि अच्छे बन्दे कैसे होते हैं और अच्छा बन्दा 
बनने के लिये काम क्या करने होते हैं? 

मौजूदा दौर में खानकाहे बरकातिया ने अपना मिशन 
इलम को आम करने का बनाया है। अपने चाहने वालों से 
गुजारिश भी की जा रही है और नसीहत भी कि पढ़ें, लिखें 
जहून को रोशन रखें। यह तमाम किताबें इसीलिये तैयार की 

जा रही हैं कि लोगों को जिन हजरात से अकीदतें हैं वह 
उनको पहले जानें और फिर उनको मानें। इसी में अकीदत 
और वाबस्तगी का लुत्फ है। 

अल्लाह तआला का शुक्र व एहसान है कि उसने 
खानकाहे बरकातिया से जुड़े नौजवान बरकातियों को अपने 
मुर्शिदाने गिरामी का वफादार भी बनाया और जाँनिसार भी और 
इन दोनों चीज़ों की तसदीक कहने से नहीं बल्कि अमल से 
होती है। 

मुझे बेहद खुशी है कि पिछले साल Barkaati 
Youth Meet विरादरे अजीज सय्यद मुहम्मद अमान कादरी 
(वली अह्दद) के जेरे कियादत हुई और उसमें उन बरकाती 
नौजवानों में एक अलग हौसला देखने को मिला। उन पुरअज्म 
साथियों ने ख्वाहिश ज़ाहिर की कि हम अब अपने बुजुर्गों पर 
लिट्रेचर तैयार कराकर लोगों में तकसीम करेंगे जिसकी पहली 
कड़ी आपके सामने ”हयाते मशाइखे मारहरा” है। इस किताब 
की इशाअत का एहतिमाम तमाम बरकाती नौजवानों ने 
“Barkaati Boys Fund” बनाकर किया है इस उम्मीद के 
साथ कि यह सिलसिला आगे भी ऐसे ही जारी रहेगा | 

मैं उन तमाम नौजवान बरकाती भाईयों का शुक्रिया 
अदा नहीं करूँगा बल्कि हम सब मिलकर मशाइखे मारहरा का 
शुक्रिया अदा करेंगे कि उनकी नज़रे इन्तिखाब हम पर पड़ी। 

इससे कब्ल राकिम ने हिन्दी और उर्दू में बुजुर्गाने 
मारहरा की सवानेह हयात किताबचे की शक्ल में नाना हजरत 
अहसनुल उल्मा के चहल्लुम पर मुरत्तब की थी जिसे MSO 
of IMdia ने शाए किया था। इरादा था उसी को जदीद 
शक्ल में दुबारा प्रिन्ट कर दें लेकिन मोहतरम मामूजान हजरत 
शफ मिल्लत का हुक्म हुआ कि किताब थोड़ी ज॒खीम होना 
चाहिये ताकि सवानेह लिखने का कुछ तो हक अदा हो। मुझे 

इस मौके पर अपने अजीज दोस्त और सुन्नी नौजवानों के 
लिये नमूनए अमल शहीदे बगदाद आलिमे रब्बानी अल्लामा 
उसैदुल हक कादिरी अलैहिर्रहमा बहुत याद आए क्योंकि 
बेशतर मकामात पर मैं उनको फोन करके इसकी तरतीब में 
परेशान जरूर करता हालाँकि वह मारहरा शरीफ के किसी भी 
काम के लिये आधी रात को तैयार हो जाते थे। अल्लाह 
तआला उसैद मियाँ के दरजात बुलन्द फरमाए । (आमीन) 

मैं अपने शफीक मामूओं की शफकतों का शुक्रिया क्या 
अदा कर सकाँगा, वह तो मेरे लिये शजरे सायादार हैं जिनकी 
छाँव में ज़माने की हिद्दत से बेनियाज़ और पुरसुकून बैठा हूँ। 
अल्लाह तआला इन शफीक सरपरस्तों की उम्र और सेहत में 
बरकत अता फरमाए | (आमीन) 

मौलाना मुगीस साहब ने हिन्दी टाईपिंग की पूरी 
जिम्मेदारी लेकर उसको पाए तकमील तक पहुँचाया | अल्लाह 
उनको जजाए खैर अता फरमाए । (आमीन) 

अल्लाह तआला मेरे वालिदैन का साया मेरे ऊपर 
कायम व दायम रखे और अपने हबीबे पाक के सदके में सिराते 
मुस्तकीम पर चलने की तौफीक अता फरमाए। बुजुर्गाने मारहरा 
के अलताफो करम की बारिशें उनके मौरूसी गुलाम अहमद 
मुज्तबा पर ऐसे ही होती रहें। (आमीन) 

“हम तो इक खाक का टुकड़ा था जहाँ ओस न फूल 
हम पे बरसा येतेरा अब्रे इनायत ही तो है|" 
































अहमद मुजतबा सिद्दीकी 


हयाते मशाइखे मारहरा 298० | 40 
हफें जरी 


आबरूए खानदाने बरकात अमीने मिल्लत प्रोफेसर 
सय्यद शाह अमीन मियाँ कादरी बरकाती 
जेबे सज्जादा, आस्तानए आलिया बरकातिया मारहरा शरीफ 


ये मेरे लिये बड़ी खुशी की बात है कि नौजवान 
बरकाती अहबाब की ख्वाहिश पर अजीज़म अहमद मुजतबा 
सल्लमहु ने "हयाते मशाइरव्रे मारहरा' तरतीब दी है। 
अल्लाह तबारक व तआला का बेहद शुक्र है कि खानदाने 
बरकात से मुहब्बत करने वाले बरकाती अहबाब दामे, दिरमे, 
कदमे, कलमे, सुखने दीनो सुन्तियत व बरकातियत की 
खिदमात में खुद को वक्फ किये हुए हैं और बिल खुसूस 
नौजवानों में तो यह हौसला देखने के काबिल है। 
अल्हम्दुलिल्लाह! इयाते मशाइखे मारहरा में तकरीबन तमाम 
ही बुजुगों के हालाते जिन्दगी को बड़े सहल और सादा 
तरीके से पेश किया गया, साथ ही एक और बात आसानी 
की यह है कि यह किताब हिन्दी रसमुल खत में है, 
जिसकी वजह से एक बड़ा तबका इससे फायदा उठा 
सकेगा। एक नसीहत खास कर अपने नौजवान बरकाती 
अहबाब से करूंगा कि वह उर्दू पढ़ना लिखना सीखें ताकि 
ज्यादा से ज्यादा मजहबी किताबों से फायदा उठा सकें | 












































अपने Barkaati Boys Fund के मिम्बरान को इस 
किताब की इशाअत और उनके मुखलिस तआवुन पर दिली 
मुबारकबाद और दुआएँ | 

गुलहाए शफकत 


फर्रे बरकातियत शफ मिल्लत 
हजरत सय्यद मुहम्मद अशरफ मियाँ कादरी 





खानकाहे बरकातिया के मुरीदीन व मुतवस्सिलीन के 
लिए यह बड़ी मसर॑त की बात है कि उन के मख्ूमाने गिरामी 
के हालाते जिन्दगी “हयाते मशाइखे मारहरा” बजुबान हिन्दी 
मुस्तब होकर मन्जरे आम पर आ रहे हैं। खादिमाने खानदाने 
बरकात के लिये यह बात हमेशा खुशियों में इजाफे का बाइस 
रही कि हमें अहबाब बहुत चाहने वाले मिले और हमारे 
अहबाब के लिये यह बात बाइसे सुकून है कि उनको उनके 
पीरखाने से हमेशा मुहब्बतें मिलती रहीं | 

अल्हम्दुलिल्लाह आज यह देख कर बड़ी खुशी होती 
है कि खानदाने बरकात से वाबस्ता नौजवानों में 
लिल्लाहियत, हिम्मते दीनी और अपने पीरखाने के तई 
गहरी अकीदत और वाबस्तगी है और उम्मीद है कि 
इंशाअल्लाह उसमें इजाफा ही होता रहेगा। 

अजीजी अहमद मियाँ सल्लमहू की मुरत्तब करदा 
किताब भी इन्हीं चाहने वालों की तमन्ना का एक हिस्सा 
है। हयाते मशाइखे मारहरा का मुताला करने पर यह 
अन्दाजा हुआ कि इंशाअल्लाह वाबस्तगाने 
सिलसिल-ए-बरकातिया अपने मशाइखे एज़ाम की हयात 
व खिदमात से कमा हक्कहू रौशनी हासिल कर सकंगे। 

अहमद सल्लमहू ने खानदाने बरकातिया से 
मुतअल्लिक तमाम किताबों से अक रेजी कर के तमाम 
अहम वाकियात और खिदमात का इहाता करने की कोशिश 
की है। लिखने-लिखाने, पढ़ने-पढ़ाने का सिलसिला 

अल्हम्दुलिल्लाह खानवाद-ए-बरकात में रोज़ अफरोज है 
और उम्मीद है आगे और मजबूत होगा। इंशाअल्लाह आने 
वाले वक्तों में और भी ज्यादा मवाद और मालूमात के साथ 
तारीखे खानदाने बरकात को शाए किया जाएगा। 

मुअर्रिखरे ख़ानदाने बरकात और मेरे पीर व मुर्शिद 
हजरत ताजुल उ़लमा अलैहिरहमा ने तारीख नवीसी की 
जो इब्तिदा अपने दस्ते मुबारक से की थी इंशाअल्लाह यह 
रौशन सिलसिला नस्ल दर नस्ल इस खानकाह से जारी व 
सारी रहेगा। मैं उन तमाम नौजवानों को दिल से दुआ देता 
हुँ जिन्होंने बाहमी तआवुन के साथ इस इलमी काम को 
अन्जाम देने की पेशकश की। अल्लाह तबारक व तआला 
उनकी इस नेक नियती को कुबूल फरमाए और मजीद कारे 
खैर अन्जाम देने की तौफीके रफीक अता फरमाए । (आमीन) 

मैं अपने इन तमाम अहबाब व मुतवस्सिलीन से 
गुजारिश करना चाहता हुँ, कि वह इस किताब का अव्वल 
ता आखिर मुताला करें और अपने मशाइख के हालाते 
जिन्दगी को मशअ्जले राह बनाएँ। रब्बे करीम अपने हबीबे 
पाक सल्लल्लाहु अलैहि वसल्लम के सदके तुफैल 
खानकाहे बरकातिया के वकार और इकबाल में दिन दूनी 
रात चौगुनी तरक्की अता फरमाए। इस रूहानी खानवादे के 
मुतवस्सिलीन को अपने खज़ानए गैब से नेमतें और बरकतें 
अता फरमाए और किताब के मुअल्लिफ अजीजी डॉ0 
अहमद मुजतबा सिद्दीकी को दारैन में जज़ाए खैर अता 
फरमाए। (आमीन) 

सुल्तानुल आशिकीन साहिबुल बरकात 
हजरत सय्यदना शाह बरकतुल्लाह 
इश्की व पेमी मारहरवी रहमतुल्लाह अलैह 


शाहे बरकात बरकात पेशीनियाँ 
नौ बहारे तरीकत पे लाखों सलाम 





इमामे सिलसिलए बरकातिया हुजूर सय्यद शाह 
बरकतुल्लाह इश्की व पेमी मारहरवी रहमतुल्लाह अलैह की 
विलादत 26 जमादिल आखिर 4070 हिजरी में बिलग्राम 
शरीफ में हुई | आपके वालिदे माजिद हजरत शाह उवैस 
इब्ने अब्दुल जलील बिलग्रामी रहमतुल्लाह अलैह हैं । 

आपका नसब नामा इस तरह है: हजरत सय्यद 
शाह बरकतुल्लाह बिन हजरत सय्यद शाह उवैस बिन 
सय्यद शाह अब्दुल जलील बिन मीर सय्यद अब्दुल वाहिद 
बिलग्रामी (साहिबे “सबअ सनाबिल'”) बिन सय्यद इब्राहीम 
बिन सय्यद कुतबुद्दीन बिन सय्यद शाह माहरू बिन सय्यद 
शाह बुढा बिन सय्यद कमाल बिन सय्यद कासिम बिन 
सय्यद हुसैन बिन सय्यद नसीर बिन सय्यद हुसैन बिन 
सय्यद उमर बिन मीर सय्यद मुहम्मद सुगरा उफ 
दावतुस्सुगरा बिन सय्यद अली बिन सय्यद हुसैन बिन 
सय्यद अबुल फरह सानी बिन सय्यद अबू फराश बिन 
सय्यद अबुल फरह बिन सय्यद दाऊद बिन सय्यद हुसैन 
बिन सय्यद यहूया बिन सय्यद जैद सोम बिन सय्यद ड़मर 
बिन सय्यद जैद दोम बिन सय्यद अली इराकी बिन सय्यद 
हसन बिन सय्यद अली बिन सय्यद मुहम्मद बिन सय्यद 

ईसा मूतिमुल अशबाल (शेरों को यतीम बनाने वाले) बिन 
सय्यद जैद शहीद बिन इमाम जैनुल आबिदीन बिन 
सय्यदुश्शुहदा हजरत इमामे हुसैन बिन हजरत अमीरूल 
मोमिनीन सय्यदना हजरत अली-ए-मुर्तजा कर्रमल्लाहु 
वजहहुल करीम जौज (शौहर) सय्यिदतुन्निसा 
फातिमतुज्जहरा बिन्त सय्यदुल अम्बिया मुहम्मद मुस्तफा 
तक पहुँचता है (सल्लल्लाहु अलैह व सल्लम व रदियल्लाहु 
अन्हुम अजमईन) 

हुजूर साहिबुल बरकात सिलसिलए बरकातिया के 
बानी और अपने दौर के मशहूर सूफी, आलिम, मुसन्निफ 
और शायर बुजुर्ग हैं। साहिबुल बरकात को बैअत और 
खिलाफत सिलसिलए चिशतिया में अपने वालिदे माजिद 
शाह उवैस से हासिल थी। इसके अलावा अपने चचाज़ाद 
भाई सय्यद मुरब्बी इब्ने सय्यद अब्दुल नबी से भी 
सिलसिलए कादरिया आबाई में इजाज़त व खिलाफत 
हासिल थी | 

हुजूर साहिबुल बरकात सरकारे गौसे आज़म के 
इश्क में सरशार थे और इश्क इस दरजा पहुँचा हुआ था 
कि सैराबी न होती थी। मअरिफत और तरीकत की प्यास 
और इश्के गौसे आजम में सरशार होकर मख्दूमे काल्पी 
हजरत सय्यदना शाह फज्लुल्लाह रहमतुल्लाह अलैह की 
बारगाह में हाजिर हुए। कुतुबे मारहरा का सरकारे काल्पी 
ने सीने से लगाकर इस्तिकबाल किया, अपनी टोपी अता 
फरमाई और दरिया-ब-दरिया पेवस्त फरमाते हुए 
सिलसिलए कादरिया की खिलाफत व इजाज़त अता 
फरमाई | 

सरकारे काल्पी ने हुजूर साहिबुल बरकात को 
रूख़सत करते हुए फरमाया कि तुम्हारा सुलूक कमाल की 
इन्तिहा को पहुँचा, तुम अपने मकान में कयाम करो। उसी 
जगह तुम्हारी जाते बाबरकत इस्तिकामत के साथ रहे, वहाँ 
के तालिबों और फैज पाने वालों को कहीं जाने की जरूरत 
नहीं | मख्दूमे काल्पी की जुबान का यह असर था कि हुजूर 
साहिबुल बरकात ने 34 साल तक सज्जादए बरकातिया से 
अपने आपको जुदा ना किया। 

सिलसिलए कादरिया की दौलत हासिल करक हुजूर 
साहिबुल बरकात अपने दादा सय्यद शाह जलील 
अलैहिरहमा के विसाल के बाद (औरंगजेब के जमाने में) 
मारहरा शरीफ तशरीफ्‌ लाए और "पेम नगर बरकात 
नगरी' आबाद की जो इस वक्त “मुहलला बस्ती 
पीरज़ादागान” मारहरा शरीफ के नाम से मशहूर है और 
इसी जगह उन्हें नबी-ए-पाक सल्लल्लाहु अलैह व सललम 
और हजरत सय्यदना गौसे आजम की ज़ियारत का शफ 
हासिल हुआ और आपको बशारत दी गई कि तुम इस 
जगह मुस्तकिल सुकूनत इख्तियार करो। सरकारे गौसे 
आजम ने हुजूर साहिबुल बरकात की आल में सात कुतुब 
पैदा होने की बशारत फरमाते हुए हजरत बू अली शाह 
पानीपती रहमतुल्लाह अलैह के जरिये अपनी तस्बीह के 
सात दाने इस बशारत की तसदीक में अता फरमाए, साथ 
ही सरकारे गौसे आजम ने हुजूर साहिबुल बरकात से ऐसा 
जुमला अता फरमाया जिस पर सुबहे कयामत तक बरकाती 
गुलाम फरर भी करेंगे और मुतमइन भी रहेंगे। सरकारे 
बगदाद ने फरमायाः “बरकतुल्लाह! अब्दुल कादिर जब तक 

तेरे मुरीदो को जन्नत में न दाखिल करा देगा खुद जन्नत 
में दाखिल न होगा|” 

हुजूर साहिबुल बरकात की इबादतो रियाज़त का 
आलम निराला था, आपने सुलूको तसळ्ुफू की उन तमाम 
मन्जिलों को तय फरमाया जिसके बाद मकामे महबूबियत 
और ताजे विलायत हासिल होता है। इबादतों का यह 
आलम था कि तारीखदॉँ लिखते हैं कि 26 साल मुसलसल 
हालते रोजा में रहे और खजूर और कलील गिजा से 
इफतार फुरमाते, हर वक्त यादे इलाही में गर्क रहते और 
मुद्दतों रात भर बेदार और मशगूले इबादत रहे। 

दरवेशी और इन्किसारी का यह आलम था कि कभी 
दुनिया और दुनियादारों की तरफ तवज्जो न फरमाई और 
पूरी जिन्दगी दीन की तब्लीग और मखलूके खुदा की 
रहनुमाई में गुजारी। आपके रूहानी कमाल और शख््सिय्यत 
का यह शोहरा था कि बड़े-बड़े बादशाहों से लेकर अमीर 
कबीर हाजिरी देने के लिये अर्जियाँ पेश करते थे। 

औरंगजेब से लेकर बादशाह मुहम्मद शाह तक 
सरकार साहिबुल बरकात की बारगाह में अर्जी पेश करते 
लेकिन बारयाबी मुश्किल होती। हुजूर साहिबुल बरकात की 
बेनियाजी और तवक्कुल का यह आलम था कि एक मर्तबा 
आपके खलीफा अब्दुल्लाह शाह साहब को बादशाह मुहम्मद 
शाह ने उनकी कयामगाह पर हाजिर होकर कुछ नज़र पेश 
कर दी थी तो हुजूर साहिबुल बरकात ने सख्त नाराजगी 
का इजहार करते हुए फरमायाः “हम जानते हैं तुम्हारी 
ख्वाहिश मुलाकात की न थी लेकिन अगर बादशाह के आने 
की खबर मिल गई थी तो तुम्हे वह जगह छोड़ देनी 
चाहिए थी।' आगे फरमायाः “फकीर तो तुम्हारे दिलों को 

अल्लाह के नाम से रोशन करता है और तुम अपने दिल 
पर मुहम्मद शाह का नाम लिखते हो |” 

यह हुजूर साहिबुल बरकात के फैजान ही का असर 
है कि मौजूदा दौर में भी उनके वारिसो जानशीन हुकूमत व 
सरवत से खुद को बेनियाज़ रखते हैं। 

सिलसिल-ए-कादरिया बरकातिया के 33वें शैखे 
तरीकृत हुजूर साहिबुल बरकात ने पूरी जिन्दगी मज़हबे 
इस्लाम और सुन्नते रसूल की खिदमत में गुज़ार दी, न 
जाने कितने वीरान दिलों को आबाद किया। आप तफुसीर 
हदीस, फिक्ह, मत्तिक, तारीख, शायरी सब में बेमिसाल 
सलाहियतों के हामिल थे। बृज भाषा के ऐसे बड़े शायर थे 
कि मशहूर माहिरे लिसानियात (.n९७।५।८5) प्रोफेसर 
मसूद हसन खाँ ने अपने तारीरख्रे उर्दू जुबान व अदब के 
मुकद्दमे में लिखा कि "भाषा की शायरी शाह बरकतुल्लाह 
पेमी की शायरी के बगैर अधूरी है|” 

साहिबुल बरकात ने तमाम रियाज़तों, इबादतों और 
सुलूक व तसळुफ की मंजिलों के सफर करने के बावुजूद 
किताबों के मुताले का बहुत शौक रखते और खुद भी 
किताबें तसनीफ फरमाते। चहार अनवाअ, सवाल व जवाब, 
मजमउ़ल बरकात, बयाज़े जाहिर व बातिन, रिसाला 
तकसीर, अवारिफे हिन्दी, रिसाला तसव्ुफ, वसीयतनामा 
वगैरा आपकी कलमी यादगार हैं । 

साहिबुल बरकात का शुमार उस दौर में बृज भाषा, 
अरबी और फारसी के मुम्ताज़ शायरों में था। दीवाने 
फारसी, पेम प्रकाश, मस्नवी रियाजे इश्क, रूकृआते सूफिया 
आपकी शायरी की तसनीफात हैं। साहिबुल बरकात फारसी 

और अरबी में “इश्की” और हिन्दी में “पेमी” तखल्लुस 
फरमाते | 

आपकी शादी सय्यद मौदूद साहब की साहबज़ादी से 
हुई। आपके दो साहबज़ादे और तीन साहबजादियाँ हुई। बड़े 
साहबज़ादे सय्यद शाह आले मुहम्मद और छोटे सय्यद शाह 
नजातुल्लाह रहमतुल्लाह अलैहिमा हैं। दोनों साहबज़ादे वालिदे 
माजिद के विसाल के बाद सज्जादानशीन हुए। बड़े 
साहबजादे की निस्बत से मौजूदा दौर में खानवादा “बड़ी 
सरकार” से जाना जाता है और छोटे साहबज़ादे की औलादें 
छोटे सरकार के नाम से मशहूर हैं। 

हुजूर साहिबुल बरकात सय्यद शाह बरकतुल्लाह का 
विसाल आशूरा (दसवीं मुहर्रम) की रात ॥१42 
हिजरी / 4729 ई0 को मारहरा शरीफ में हूआ। 

नवाब मुहम्मद बंगश खाँ वाली-ए-फर्रुखाबाद हुज़ूर 
साहिबुल बरकात का अकीदतमंद और बहुत खिदमतगुज़ार 
थे। नवाब बंगश खाँ ही फकत ऐसे अमीर थे जिनको 
अकीदत और इन्किसारी की वजह हजरत की बारगाह में 
खिदमतगुज़ारी का मौका हासिल था। उनकी गुजारिश पर 
“मसारिफे मेहमानाने दरबारे मारहरा'' के नाम से दो जागीरें 
तिलकपुर और दादनपुर साहिबुल बरकात ने कुबूल 
फरमाई। नवाब बंगश खाँ ने हुजूर साहिबुल बरकात के 
विसाल के बाद आपका रौज़ा भी तामीर कराया | 

हुजूर साहिबुल बरकात अलैहिर्रहमा के बेशुमार 
खुलफा थे जिनमें से चन्द मशहूर खुलफा का नाम और 
मुखतसर तआरूफ यहाँ जिक्र किया जा रहा है। 

हजरत सय्यद शाह आले मुहम्मद (आपके बड़े 
साहबजादे) जिनका तज़किरा आगे आ रहा है। 

शाह अब्दुल्लाह: आप मारहरा के रहने वाले थे और 
इनका तअल्लुक जुबैरी खानदान से था। हिन्दी में शायरी 
करते थे। 4440 हिजरी में इन्तकाल हुआ । 

शाह मुशताकुल बरकातः यह साहिबुल बरकात के 
बहुत चहीते खलीफा थे। इनका विसाल सफर 4467 
हिजरी में हुआ | 

शाह राजू: यह बिलग्राम के बाशिन्दे थे और सस्यद 
अबुल फरह की औलाद में थे। इनका इन्तिकाल 4443 में हुआ। 

शाह सादिकः यह कसबा भरगैन जिला एटा के 
रहने वाले थे। वहीं पर विसाल फरमाया | 

बुरहानुल मुवाहिदीन हजरत सय्यद शाह 
आले मुहम्मद रहमतुल्लाह अलैह 





आप हजरत सय्यद शाह बरकतुल्लाह साहब के बड़े 
साहबजादे हैं। आप ही की निसबत से आज मौजूदा 
खानवादा बड़ी सरकार के नाम से जाना जाता है। 

आपकी विलादत 48 रमजान 7 हिजरी में 
बिलग्राम में हुई। तमाम जाहिरी और रूहानी तालीमात 
अपने वालिदे माजिद से हासिल फरमाई। आपको बैअतो 
खिलाफत अपने वालिदे माजिद साहिबुल बरकात से थी। 
आप खानवाद-ए-बरकातिया के उन बुजुर्गो में हैं जिन पर 
इबादत नाज करती है। आप जैसी इबादत व रियाज़त, 
मुजाहदा और सुलूक की राहें पाने वाली मेहनत किसी ने 
न फुरमाई। 48 साल मुकम्मल रियाजत और अमलियात में 
मशगूल रहे, तीन साल तक एतिकाफ फरमाया। इबादत 
की कसरत से सर में गड्ढा पड़ गया था| बहुत कम 
गिज़ा नोश फरमाते। इबादत की कसरत से दिक का मर्ज 
हुआ, देहली के हकीमों ने कहा कि इस मर्ज का इलाज 
हकीमों के यहाँ नहीं, साहिबुल बरकात के पास है। आपके 
दरबार में बादशाह और नवाब लोग हाजिर होने की 
ख्वाहिश जाहिर करते लेकिन इजाजत अता न होती। 

आप अपने वालिदे गेरामी के बड़े चहीते फरजन्द 
थे| आपके साहबजादे हजरत सय्यद शाह हमजा ऐनी 
लिखते हैं: 

“हज़रत शाह आले मुहम्मद से हुजूर साहिबुल 
बरकात को खुसूसी लगाव और बेपनाह मुहब्बत थी। पूरी 
जिन्दगी आप अपने वालिदे बुजुर्गवार के जेरे साया फुयूजो 
बरकात हासिल करते रहे, एक लम्हे के लिये भी उनसे 
जुदा न होते। अगर हज़रत शाह आले मुहम्मद किसी शरई 
वजह की बिना पर मस्जिद की नमाज़े बाजमाअत में शरीक 
न हो पाते तो हुजूर साहिबुल बरकात फरमाते कि आज 
मुझे नमाज़ की हलावत न मिल सकी। हज़रत वालिदे 
माजिद भी दादाजान के बेहद शैदाई थे, आपकी मुहब्बत 
अपने वालिद से बयान नहीं की जा सकती। आप अपनी 
तमाम मसरूफियात से हुजूर साहिबुल बरकात को बाखबर 
रखते।” आपसे बड़ी बड़ी करामतें जाहिर हुई। आपके 
दरबार में हमेशा फ॒कीरों और दरवेशों का मजमा रहता। 
आपके दरबार में हाजिर रहने वाले सब अफराद आलिमे 
जाहिरो बातिन थे। आपने एक बड़ी तादाद में ज़रूरतमंदों 
को खिलाफत से नवाज़ा। 

आपके वालिदे माजिद ने सालिकों की तरबियत 
आपके जिम्मे कर दी थी, यह काम आप बड़ी खूबी के 
साथ अन्जाम देते रहे। हजरत हमजा ऐनी रहमतुल्लाह 
अलैह तहरीर फरमाते हैं: 

हजरते वाला की तरबियत का अन्दाज़ यह था कि 
अगर दूसरे मशाइख का हाजिरबाश कोई ऐसा दरवेश 
आपकी खिदमत में हाजिर होता जिसने काइदे से राहे 
सुलूक तय न की और अभी बीच रास्ते ही में ठहरा हुआ है 
या पहले ही कदम पर हादसे का शिकार है तो हजरत 
उस शख्स को उन्हीं वज़ाइफ्‌ और आमाल के जरिये 
मंजिल पर पहुँचाते जो पहले उसके शेख ने उसे बताए थे 

वह दरवेश हैरान हो जाता और समझता कि यह मेरे शेख 
की करामत है फिर अपने शेख़ से उसकी अकीदत और 
बढ़ जाती| 

एक साहब हज़रत शाह आले मुहम्मद के पास 
हाजिर हुए और फरमाया कि हजरत मुझे खुदा की याद में 
सैराबी नहीं होती। मैं यादे इलाही के जुनून में रहना चाहता 
हूँ लेकिन हो नहीं पाता। हजरत ने फरमाया:ः इसका जवाब 
बाद में देंगे। यह कहकर खादिम को हुक्म हुआ कि इनको 
हुजरे में बाजरे की रोटी और मछली देकर आगे से दरवाज़ा 
बन्द कर दो। जून की गर्मी थी वह साहब यह गिजा खाकर 
पानी के लिये तड़पने लगे लेकिन दरवाज़ा तो बन्द था 
लिहाजा तड़पते ही रहे आखिरकार शाम में बाहर निकाला 
गया तब हज़रत ने फरमायाः तुमको क्या पूछना है? पूछो! 
तब वह साहब तड़पकर बोले: मुझे पानी चाहिये। यह कैसा 
निज़ाम कि बिना पानी के बन्द कर दिया, मैं प्यास से तड़प 
गया, हर जगह पानी ही पानी नज़र आता था। हजरत ने 
मुस्कुराकर फरमायाः अगर इस तड़प से खुदा को याद 
किया होता तो खुदा की याद में भी सैराबी हो जाती। बस! 
इन साहब को जवाब मिल गया। यह था सुलूको मारिफत 
की तालीम का आले मुहम्मदी तरीका जिससे इन्सान को 
मंजिले मकसूद मिलती है। 

मौलाना तुफैल इतरौलवी बिलग्रामी हाजिरे खिदमत 
हुए और चन्द बातिनी तवज्जो के लिये तड़पने लगे। लोग 
उठाकर खानकाह में लाए, हाथ पैर की मालिश की, 
सय्यदुना शाह आले मुहम्मद जुहर की नमाज़ बाजमाअत 
और दूसरे मामूलात से फारिग हो चुके तब तशरीफ लाए, 
मौलाना को उठाकर सीना मुबारका से लगाया और 

तसल्ली दी। अब मौलाना के तअस्सुरात मुलाहजा कीजिये । 
हजरत ऐनी रहमतुल्लाह अलैहि फरमाते हैं: मौलाना ने अर्ज 
किया: मैं दुनिया छोड़ता हूँ और बाकी उम्र इस आसताने 
के तले रहकर इसी बारगाह की खाक को अपनी बसीरत 
व बसारत का सुरमा बनाता हूँ। मैं बहुत से औलिया 
अल्लाह की बारगाह में हाजिर हुआ लेकिन जो तपिशे 

















आरजू कुबूल कीजिये, उम्र आखिर मंजिल को पहुँची, अब 
यही बेहतर है कि बाकी जिन्दगी इस बारगाह में गुजर 
जाए। हजरत वालिदे माजिद ने बहुत दिलदारी की, 
दिलासा दिया और फरमाया कि अभी आप अपने भाइयों के 
इस काफिले को अपने वतन बिलग्राम पहुँचा दें फिर जब 
मैं बुलाऊं तब आप आ जाएँ फिर उन्हें बहुत ज्यादा 
तसल्ली दे दिलाकर रूख़सत किया | 

आपकी शादी आपके हकीकी चचा शाह 
अज़मतुल्लाह की साहबज़ादी से हुई जिनसे हजरत सय्यद 
शाह हमजा ऐनी और हज़रत सय्यद शाह हक्कानी 
रहमतुल्लाह अलैहिमा और एक साहबज़ादी पैदा हुई । 

आपकी वफात 46 रमज़ान 4464 हिजरी में मारहरा 
शरीफ में हुई। साहिबुल बरकात के रौजे के सामने एक 
अलग इमारत में आप आराम फरमा हैं । 

आपके खुलफा की तादाद शुमार से बाहर है 
अलबत्ता चन्द मशहूर खुलफा के नाम ये हैं: 

हजरत सय्यद शाह हमजा ऐनी, हजरत सय्यद शाह 
मुहम्मद हक्कानी, हज़रत शाह बुजुर्ग मारहरवी, हज़रत 
मुफ्ती जलालुद्दीन, हजरत शाह मुहम्मद शाकिर 
रहमतुल्लाह अलैहिम अजमईन | 

शहजादए साहिबुल बरकात हजरत सय्यद शाह 
नजातुल्लाह “शाह मियाँ” रहमतुल्लाह अलैह 





आप हुजूर साहिबुल बरकात के छोटे साहबजादे हैं। 
25 जुमादल आखिर १447 हिजरी को बिलग्राम में पैदा हुए 
और वहीं पले बढ़े। 

तालीमो तरबियत अपने वालिदे माजिद से हासिल, 
वालिदे माजिद के विसाल के बाद अपने भाईजान की मर्जी 
से सज्जादानशीन भी हुए और अपनी सरकार अलग बनाई 
जो “छोटी सरकार” के नाम से जानी जाती थी और उसमें 
मस्जिद व खानकाह भी बनाई | 

अल्लामा आजाद बिलग्रामी लिखते हैं: “सय्यद 
बरकतुल्लाह के साहबज़ादे सय्यद नजातुल्लाह रहमतुल्लाह 
अलैह अपने अन्दर बहुत से फ॒ज़ाइल और कमालात को जमा 
करने वाले, अच्छी आदतों के मालिक, बड़े अखलाक वाले और 
सखावत करने वाले थे। शुरू से आखिर तक मअरिफृत के 
फल वालिदे माजिद से लेते रहे, रूहानी जौक से पूरा हिस्सा 
पाया। सय्यदुल आरिफीन की बारगाह में ख़त भेजकर 
खिलाफत माँगी, हजरत ने अपनी अता से खिलाफृतनामा और 
दस्तारे मुबारक से नवाजा। आज कल मारहरा में हिदायत का 
झण्डा बुलन्द किये हुए हैं। दिलों को जिन्दा करने में मसीहा 
हैं। आपके लुत्फो करम से टूटे दिलों को सुकून हासिल हुआ। 
अच्छी तबीअत और उम्दा जौक रखते हैं, अच्छी शायरी करने 
में महारत हासिल है। इस दयार की एक दुनिया आपसे मुरीद 
होकर फाइदा उठा रही है|” 

आपका निकाह सय्यद लुत्फुल्लाह बिन सय्यद 
काफी की तीसरी साहबज़ादी से हुआ जिससे आपके दो 
साहबज़ादे सय्यद शाह इमाम उर्फ शाह गदा और सय्यद 
शाह मकबूल आलम डफ शाह सोंधा और एक साहबज़ादी 
बूबू साहिबा हुई जो अपने बड़े चचा के साहबजादे शाह 
इक्कानी से मन्सूब थीं मगर निकाह की नौबत न आई और 
उम्र को पहुँच कर इन्तिकाल किया । 

सय्यद इमाम उर्फ शाह गदा साहब आपके बड़े 
साहबज़ादे थे। आपकी विलादत 4438 हिजरी में हुई। 
आपका निकाह सय्यद अजीमुद्दीन बिन सय्यद नजाबत 
बिन सय्यद अब्दुल्लाह की बेटी से हुआ और दो साहबजादे 
सय्यद शाह बरकात बख्श भिकारी साहब और सय्यद शाह 
नजात बख्श फकीर साहब पैदा हुए। 

सय्यद शाह मकबूल आलम उफ शाह सोंधा आपके 
दूसरे साहबजादे हैं। विलादत 4440 हिजरी में हुई और 
विसाल 49 शाबान 4443 हिजरी में हुआ। आपका निकाह 
सय्यद मुहम्मद यहया बिन सय्यद मुहिब्बुल्लाह की तीसरी 
साहबज़ादी से हुआ जिनसे एक साहबज़ादे सय्यद मखदमू 
आलम प्यारे साहब और एक साहबज़ादी पैदा हुईं | 

सय्यद शाह नजातुल्लाह साहब रहमतुल्लाह अलैह का 
विसाल 29 शाबान 4490 हिजरी में हुआ और अपने बड़े भाई 
हज़रत सय्यद शाह आले मुहम्मद के पहलू में दफ्न हुए | 

असादुल आरिफीन हजरत सय्यद शाह 
हमजा “ऐनी” मारहरवी रहमतुल्लाह अलैह 





हजरत असदुल आरिफीन सय्यद शाह हमजा ऐनी 
मारहरवी रहमतुल्लाह अलैह हजरत शाह आले मुहम्मद के 
बड़े साहबजादे थे। आप 44 रबीउस्सानी 3 हिजरी की 
सुबह मारहरा शरीफ में पैदा हुए। हजरत शाह हमजा 
अलैहिररहमा अपने दौर के साहिबे जलाल और फज्लो 
कमाल बुजुर्ग हैं। आपका शुमार अपने दौर के बहुत मुम्ताज 
आमिलों में होता था। दुआए सैफी जो एक बहुत ही 
जलाली वजीफा है उस वज़ीफे के आप माहिरीन में शुमार 
किये जाते थे। सरकार हमज़ा की वह छुरियाँ आज भी 
खानदाने बरकात के तबरूकात में मौजूद हैं जिन पर आप 
दुआए सैफी तिलावत फरमाते थे। 

आपका बचपन अपने दादा हुजूर साहिबुल बरकात 
की तरबियत में बीता। चार बरस की उम्र में हुजूर साहिबुल 
बरकात ने अपनी टोपी मुबारक, सैली (एक तरह की कमर 
में बाँधने की पेटी) और "बड़े मियाँ” का खिताब इनायत 
फरमाया। आपने तालीम अपने वालिदे माजिद शम्सुल 
उल्मा सय्यद मुहम्मद बाकर और शेख लुद्धा बिलग्रामी से 
हासिल की | 

बचपन ही से ज़हानत और करामत के आसार 
पेशानी पर रौशन थे। हजरत साहिबुल बरकात आपसे 
खुसूसी मुहब्बत फरमाते। वालिदे माजिद हजरत सय्यदना 
आले मुहम्मद ने अपनी इबादतों के तमाम रंग आपको अता 
फरमा दिए | 

सय्यद शाह हमज़ा अपने वालिद के नक्शे कदम पर 
पूरे तौर से कायम थे। जब सज्जादानशीन हुए तो पूरे तौर 
से खुद को आले मुहम्मदी रंग में रंग लिया, सारे मामूलात, 
आमाल, अशगाल, मुरीदीन और खुलफा की तरबियत सब 
कुछ आले मुहम्मदी सीरत का नमूना था| 

आप तहज्जुद के बड़े पाबन्द थे इसलिये एक तिहाई 
रात बाकी रहते ही जाग जाते और तहज्जुद की नमाज 
अदा फरमाते फिर जिक्र खुदावन्दी में लग जाते। नमाजे 
फज की सुन्नतें अव्वल वक़्त में पढ़कर खानदानी वजीफों 
की तिलावत फरमाते फिर नमाज़े फ॒ज़ के बाद बाग की 
सैर को तशरीफ ले जाते, उसके बाद पढ़ना पढ़ाना, 
तालिबाने हक्‌ की बातिनी तरबियत, जुहर के बाद कुरआने 
हकीम की तिलावत और दुनियादारों की जरूरतें पूरी करने 
के सिलसिले रहते। इशा की नमाज़ से फरागृत के बाद 
वज़ाइफ व विर्द दरगाहे मुअल्ला में अदा फ्रमाते फिर 
सुन्नत के मुताबिक जल्द ही सो जाते। 

आपने बड़े मुश्किल मुजाहदे अन्जाम दिये जिसकी 
वजह से सेहत मुतास्सिर होने लगी और आप मों में 
गिरफ्तार रहने लगे। यहाँ तक कि आप पर फालिज के 
आसार नुमूदार होने लगे। 

आप अखलाके नुबुव्वत के पैकर थे, सरापा अदबो 
एहतेराम, तवाज़ो और अखलाक्‌ वाले, हमदर्द व गृमगुसार, 
दुनियादारी से दूर, इरफाने हक्‌ की मंजिल से करीब, 
शरीअत के पासदार, तरीकृत के राज़दार, सरापा जमाल, 
वफ़ा का नमूना, मखलूके खुदा के हाजतरवा, सदाकत, 
अदालत, शुजाअत और सखावत के मजहर। गरज यह कि 

अल्लाह के महबूब बन्दे और इताअत गुज़ार 
वली-ए-कामिल और कुतुबुल अकताब। 

आप मखलूके खुदा की खिदमत करने में बहुत आगे 
आगे रहते। दुनिया का तलबगार हो या खुदा का, जो 
खुदा का तलबगार बनकर आया उसे मंजिल तक पहुँचाया 
गया, दुनिया का तलबगार बनकर आया उसे दुनिया की 
सहूलतें बख्शी गई। काशिफुल असतार के तिब्बी नुस्खों 
और अमलियात के बयान में आप जगह जगह इस बात की 
तसदीक करने वाले मंजर देखेंगे। तिब्बी नुस्खे ख़ानकाहे 
आलिया में तैयार रहते, जरूरतमंद हाजिर होते और 
करामत आसार दवाएँ लेकर रूखसत होते। सखावत, अता 
और आम जियाफत की सुन्नत तो आपके खानदाने 
आलीशान में सैकड़ों साल से जारी है जिसको हजरत 
हमजा की जात ने दो चन्द फरमाया। हजरत साहिबुल 
बरकात के उरस मुबारक में सौ सौ किस्म के खाने तैयार 
होते और हाजिरीन की खिदमत में पेश किये जाते। हजरत 
ऐनी तहरीर फरमाते हैं: एक साल एक लाख चौतीस 
हजार आम और बेर शाम को रोजा इफतार करने के बाद 
उर्स में तकसीम हुए, इरशादे बारी 'अपने रब की नेमत का 
चर्चा किया करो' के मुताबिक यह खाने की किसमें बयान 
हुई। यह फकीर इरशादे बारी तआला 'पाकीजा और उम्दा 
चीजें खाओ' के जाहिरी मफहूम पर अमल करते हुए उम्दा 
चीजों का तालिब रहता है और जो भी इस बाबे इलाही पर 
हाजिर होता है रोटी के टुकड़े से महरूम नहीं लौटता। 
उम्मीदे गालिब है कि इलाही नेमतों से कोई खाली न गया 
होगा। घर में जो कुछ होता है वह सब के लिये होता है, 

फकीर का घर तो अल्लाह का घर है (जो हर एक क लिये 
खुला रहता है)” 

हुजूर सय्यद शाह हमजा मारहरा मुतहृहरा के उन 
सात कुतुबों में एक थे जिनकी बशारत साहिबुल बरकात 
को हुई लेकिन खुद को हमेशा खुदा की राह में चलने 
वाला ही समझा जो खास बन्दों का हिस्सा हुआ करता है। 




















एक रौशन हैसियत रखते थे। तफसीर, हदीस, फिक्ह, 
तसवुफ, जफर, तकसीर, तिब्ब व अदब सभी कुछ आपकी 
फिक्र में रौशन थे। इसके साथ ही इल्मे सीना तो आपका 
हिस्सा था ही। अगर किसी को सय्यद हमजा के इलमी 
जौहर का मुज़ाहरा देखना हो तो इन तमाम उलूम का 
निचोड़ इनकी मारिकतुल आरा तसनीफ “काशिफुल 
असतार'” का मुतालआ करे। हजरत हमजा को आम उलूम 
के अलावा उन नादिर उ़लूम में भी कमाल हासिल था जो 
उलूमे इस्लामिया के जानने वालों को अजनबी अजनबी से 
लगते हैं। हज़रत को जफर, तकसीर, फलकिय्यात और 
अर्जिय्यात और खुसूसन इकसीरसाजी के इलम में भी 
महारत हासिल थी। हज़रत ने इल्मे तिब्ब 42वीं सदी 
हिजरी के मुम्ताज़ हाजिक हकीम अताउल्लाह अलेहिररहमा 
से हासिल किया जिनको हज़रत ऐनी के बकौलः "दस्ते 
मसीहाई बिफज्लिही तआला हासिल था” और यही वजह 
थी कि दरबारे ऐनी से जिस्मानी व रूहानी दो फाइदे 
मखलूके खुदा को पहुँचे | 

हजरत ऐनी की अदबी सलाहियतें कैसी रौशन थीं 
इसकी दलील उनके कलाम से जाहिर है। हजरत हमजा ने 
फारसी जुबान में जो शायरी फरमाई उसकी सलालत और 

रवानी देखने के काबिल है। कसीदा गौसिया उनका एक 
अजीम शाहकार है जिसकी पूरी इबारत सरकारे कादरियत 
के अकीदतमंदों के लिये वजीफा की हैसियत रखता है। 
गौसे आज़म ब-मने बे-सरो सामाँ मददे 
किब्ल-ए-दीं मददे, काब-ए-ईमाँ मददे 

आपका निकाह सय्यद मुहम्मद बिलग्रामी की 
साहबजादी दयानत फातिमा से हुआ जिनसे आपके तीन 
साहबजादे शम्से मारहरा सय्यद शाह आले अहमद अच्छे 
मियाँ, सय्यद शाह आले बरकात सुथरे मियाँ, सय्यद शाह 
आले हुसैन सच्चे मियाँ और एक साहबजादी सय्यदा 
वाफिया बेगम हुई । 

44 मुहररमुल हराम 4498 ई0 को हज़रत सय्यद शाह 
हमजा एनी अलैहिर्रहमा का विसाल हुआ। दरगाहे 
बरकातिया मारहरा के अन्दर पत्थर की एक खुशनुमा 
सहदरी में आपका मज़ारे मुबारक है । 

हजरत सय्यद शाह हमजा ऐनी अलैहिर्रहमा के 
खुलफा में आपके साहबजादगान और छोटे भाई के अलावा 
इन हजरात के नाम खास तौर से काबिले जिक्र हैं: 

हजरत शाह नसीरूद्दीन लंग, हजरत शाह 
हिफ्जुल्लाह, हजरत शाह रमजानुल्लाह, हजरत शाह 
रहीमुल्लाह, हजरत शाह दीदार अली, हजरत शाह 
सैफुल्लाह रहमतुल्लाह अलैहिम अजमईन | 

आलिमे रब्बानी बरकाते सानी हजरत सय्यद शाह 
मुहम्म्द हक्कानी रहमतुल्लाह अलैह 





हजरत सय्यद शाह मुहम्मद हक्कानी मियाँ, सरकारे 
कलाँ हजरत सय्यद शाह आले मुहम्मद के छोटे साहबजादे 
थे। खानकाही बरकतों से मालामाल घराने में 4445 हिजरी 
की किसी मुबारक सुबह को मारहरा शरीफ में पैदा हुए। 
वालिदे माजिद, वालिदा माजिदा गनीमत फातिमा और 
बिरादरे मुअज्जम सय्यद हमजा जैसे मीनार-ए-हिदायत 
आपकी तरबियत, इलम की फराहमी और शख्सियत साज़ी 
के लिये आप के पास नेमते खुदावंदी के तौर पर मौजूद 
थे। इनकी रहनुमाई और शफकतों में आपने खुद को 
सजाया, सँवारा। कुरआन, हदीस, तफसीर, उसूले फिक्ह के 
साथ तमाम राइज फुनों की तालीम अपने बुजुर्गों से हासिल 
फरमाई लेकिन रूहानी तरबियतें खुसूसी तौर से अपने 
वालिदे माजिद से हासिल की। आपको किताबें पढ़ने का 
बहुत शौक था जिसके लिये घर का कुतुबखाना ही काफी 
था जिसमें मुख्तलिफ इल्मो फन की हजारों किताबें मौजूद 
शीं। बचपन ही में वालिद का विसाल हो गया तो सारी 
निगरानी आपके बड़े भाई सय्यद शाह हमज़ा ही ने 
फरमाई। आप अपने भाई का लिहाज एक उस्ताद, निगराँ 
और मुर्शिद की मानिन्द फरमाते थे। 

हजरत इक्कानी मियाँ साहब अपने चचा की 
साहबज़ादी से मन्सूब थे उनसे निकाह न हो सका तो 
आपने सारी जिन्दगी शादी न करने का फैसला फरमाया। 
हजरत शाह हक्कानी खानकाही निज़ाम से जुड़े हुए थे 

इसलिये अमलियात और वजीफों के साथ खानकाही इन्तजाम 
और निगरानी में भी खुद को मसरूफ रखते। यादे इलाही से 
जो वक्त मिल जाता उसमें अजीजों की खबरगीरी, खानदानी 
मामलात की देख रेख, किताबों का पढ़ना, आमद खर्च का 
हिसाब वगैरा पूरे तौर से मुलाहजा फरमाते। 

हजरत हक्कानी के अखलाको किरदार का बयान 
करते हुए हजरत असदुल आरिफीन सय्यद शाह हमजा 
ऐनी फरमाते हैं: “मेरा हकीकी भाई शाह हक्कानी फकीर से 
चौदह साल छोटा है। हजरत वालिदे माजिद के विसाल के 
वकत उसकी उम्र 20 साल थी। करीमुल अखलाक है और 
हर शख्स की खिदमत का जज्बा रखता है। हजरत वालिदे 
माजिद से उसे जिन आमाल व अशगाल की इजाज़त है 
उन पर पाबन्दी से अमल करता है और मखलूके खुदा के 
साथ सखावत का मामला करता है। इस फकीर से बहुत 
नियाजमन्दाना पेश आता है|” 

अल्लाह तआला ने आपको खुलूस का पैकर बनाया 
था। आप खुदा के उन बन्दों में से थे जिनकी हर साँस 
अल्लाह की रजा और आखरत की फिक्र के लिये थी। 

खानकाहे आलिया बरकातिया के तमाम इन्तजामी 
मामलात आपके सुपुर्द रहते खास तौर से तामीरात का काम तो 
आप ही के साथ खास था। आप इन कामों को निहायत 
जिम्मेदारी से निभाते, मामलात का फैसला करते। सिला रहमी 
और एक दूसरे के हक्‌ का लिहाज़ रखने में अपनी मिसाल 
आप थे। अजीज़ो अकारिब भी आपकी इस जिम्मेदाराना 
दयानत की वजह से आप पर एतमाद किया करते थे। 

शाह हक्कानी अलैहिररहमा को इमारत बनाने और 
बाग लगाने का बहुत शौक था। बड़े बाग को पक्का इहाता 

के साथ तामीर कराया, इस बाग में तरह तरह के फल 
और मेवे पैदा होते थे। 

हजरत शाह हक्कानी के बारे में हजरत शफे 
मिल्लत सय्यद मुहम्मद अशरफ मियाँ साहब किब्ला ने 
इक्कानियत पर मबनी एक जुमला इरशाद फरमायाः 

“हज़रत हक्कानी खानदाने बरकात के शाहजहाँ 
थे।' खानकाहे बरकातिया की अक्सर कदीम इमारतें 
हजरत हक्कानी की तामीर कराई हुई हैं। दीवानखाना 
हवेली सज्जादगी, मुख़तलिफ मकानात और बस्ती 
पीरजादगान खुसूसी तौर पर तामीर कराए। 

हजरत शाह हक्कानी इल्मो फन के शनावर थे और 
कलमी फज्लो कमाल के मालिक । आपने दो अहम कलमी 
यादगारें छोड़ी: “इनायत रसूल की”, “नात रसूल की" 

इनायत रसूल कीः 900 सफहात पर कुरआन हकीम 
की तफसीर आपने साठ साल की उम्र में सिफ चार महीने 
में तसनीफ फरमाई। इसकी जदीद इशाअत हजरत अमीने 
मिल्ल्त के दस्ते मुबारक से है। 

नात रसूल कीः: हदीसों के इन्तख़ाब “किताबुल 
अखयार" का तर्जुमा है। इसमें 400 हदीसें जमा हैं । 

शाह हक्कानी का विसाल ॥7 जिलहिज्जा 420॥ 
हिजरी में जुमा के दिन हुआ। हजरत शाह हक्कानी 
खानदाने बरकात के वह बुजुर्ग हैं जिन्होंने न किसी को 
मुरीद किया, न ही खिलाफत से नवाज़ा। 

शम्से मिल्लतो वद्दीन, शम्से मारहरा सय्यदना शाह 
अबुल फजल आले अहमद 
हुजूर अच्छे साहब रहमतुल्लाह अलैह 


किब्ल-ए-जिस्मो जाँ सस्यदी, सनदी, आकाई व 
मौलाई शम्से मारहरा हुजूर आले अहमद अच्छे मियाँ साहब 
मरहरा शरीफ में 28 रमजान 4460 हिजरी में पैदा हुए। 
आप हजरत सय्यद हमजा के बड़े साहबजादे हैं। तारीखी 
नाम “सुल्ताने मशाइखे जहाँ” है, आपको शम्से मारहरा के 
लकब से याद किया जाता है। आप नाइबे गौस, मजहरे 
गौसे आज़म, कुतुबिय्यत को आला दर्ज पर फाइज बुजुर्ग 
हैं। खानवाद-ए-बरकात में हुजूर शम्से मारहरा का मकाम 
व मर्तबा बहुत बुलन्द है| 

आपकी पैदाइश से पहले हुजूर साहिबुल बरकात ने 
बशारत फरमाई कि हमारे खानदान में एक साहबजदे होंगे 
जिनकी रौनक से खानदान में चार चाँद लगेंगे और अपना 
एक ख़रका आपकी दादी को सुपुर्द फरमाया। शम्से मारहरा 
के दादाजान हजरत शाह आले मुहम्मद ने उनकी 
बिस्मिल्लाह के मौके पर वह खरका मँगाकर फरमाया कि 
यह खिरका इन साहबज़ादे के लिये है जिनकी बशारत 
हजरत वालिदे माजिद ने दी थी। 

हुजूर शम्से मारहरा के लिये की गई बशारत अमल 
में आई, खानदाने बरकात का नाम आपके फैजान से पूरी 
दुनिया में रौशन हुआ। आपका फैज़ान अरबो अजम में आम 
हुआ, गौसे आज़म के दरिया-ए-करदीरियत से आपने 

अपने गुलामों को सैराब किया। आपको अपनी जाहिरी व 
बातिनी तालीम के सारे जौहर अपने वालिदे माजिद सय्यद 
शाह हमज़ा ऐनी मारहरवी से हासिल हुए। फनन्‍ने तिब्ब 
हकीम नसरूल्लाह मारहरवी से हासिल किया। आपकी 
रूहानी तरबियत सरकार गौसे आजम ने फरमाई, वालिदे 
माजिद से बैअतो खिलाफत से सरफराज हुए, वालिदे 
माजिद के विसाल के बाद सज्जादए बरकातिया पर रौनक 
अफरोज़ हुए और 37 साल तक सज्जादए बरकातिया को 
रौनक बख्शी। एक आलम ने उस दौर में आपकी जाते 
मुबारक से फैज़ान हासिल किया। न जाने कितने गुमराह 
और अंधेरों में भटक रहे लोग आपकी एक निगाहे करम से 
सीधा रास्ता पा गए। 

हुजूर शम्से मारहरा गौसे आजम की नाएबे मुतलक 
थे, आपकी जिन्दगी के मामूलात ऐसे ही थे जैसे गौसे 
आजम के नाएब के होने चाहिये। दिन मखलूके खुदा की 
खिदमत और खैरख्वाही में गुज़रता, रात अपने रब की 
बारगाह में सजद-ए-शुक्र में। हुजूर शम्से मारहरा उस 
दौर में जलवा अफरोज थे जबकि मैदाने इल्मो अमल में 
तसवळुफ और मअरिफत की बड़ी बड़ी हस्तियाँ तशरीफ 
रखती थीं। शाह अब्दुल अजीज मुहदिदस देहलवी, 
रफीउ़द्दीन मुहदिदस देहलवी, काजी सनाउल्लाह 
पानीपती, बहरूल उलूम मुल्ला मुहम्मद अली उस्मानी वगैरा 
और इनके दरमियान हमारे आका-ए-नेमत हुजूर शम्से 
मारहरा एक अलग पहचान रखते थे। सबकी नज़र अगर 
कहीं जाकर टिकती थी तो मारहरा के शम्से मिल्लत 
वद्दीन पर| 

हुजूर गौस पाक की बारगाह में आपकी मकबूलियत 
की शान ही निराली थी। अपने मुरीदों के नाम वसीयतनामे 
में जिस गहरी निसबत व अकीदत के साथ गौसे आजम 
की जात में फना होने के जज्बे को जाहिर फरमाया, वह 
इस तरह हैः 

“ये खानदाने बरकातिया हमज़विया सात पुश्तों से 
हुजूर गौसे आजम का नमक ख्वार है लिहाज़ा गौसे आजम 
की गुलामी हरगिज़ न छोड़ो कि दुनिया व आखरत की 
सलामती इसी में है|" 

इसी अकीदत का नतीजा था कि गौसे आज़म ने 
अपने करम से उन्हें अपना नाएब बनाया। सरकारे गोसे 
आजम की ऐसी इनायत हुजूर शम्से मारहरा पर थी कि 
बहुत से लोगों को ख्वाब में बशारत होती कि अच्छे मियाँ 
से मुरीद हो जाओ। यही नहीं बगदादे मुअल्ला से खुद 
अपने शहज़ादे को बातिनी कमाल हासिल करने के लिये 
हुजूर शम्से मारहरा की खिदमत में भेज दिया। यह बात 
सरकारे गौस की बारगाह में हुजूर शम्से मारहरा के मकाम 
व मर्तबे को समझने के लिये काफी है। 

खानदाने उस्मानी बदायूँ शरीफ के चश्मो चिराग 
हजरत मौलाना शाह ऐनुल हक्‌ अब्दुल मजीद कादरी 
बदायूनी रहमतुल्लाह अलैह भी सरकारे गौसे आजम के 
इशारे पर हुजूर शम्से मारहरा की बारगाह में हाजिर हुए 
और मुरीद होकर खिलाफत हासिल की। 

उनकी बैत का वाक्या यह हुआ कि शाह ऐनुल 
इक्‌ रहमतुल्लाह अलेह हुजूर अच्छे साहब की बारगाह में 
हाजिर हुए लेकिन बगैर बैअत (मुरीद) हुए यह कहते हुए 
वापस हुए कि “यहाँ भी ऊँची दुकान और फीका पकवान 

है” बदायूँ शरीफ पहुँचकर हज़रत सुल्तानुल आरिफीन बड़े 
सरकार रहमतुल्लाह अलैह के आस्ताने पर आराम फरमाने 
के लिये ठहरे, ख़्वाब में देखा कि सरकारे बगदाद का 
दरबार सजा है और गौसियत मआब ने इशारा फरमाया कि 
“ऐनुल हक का हाथ अच्छे मियाँ के हाथ में दे दिया 
जाए।'” हुजूर शाह ऐनुल हक फौरन ही मारहरा की तरफ 
रवाना हुए और हुजूर शम्से मारहरा के कदमों में बे-साख्ता 
गिर पड़े। हुजूर शम्से मारहरा ने मुस्कुराते हुए फरमायाः 
मियाँ! यहाँ तो ऊंची दुकान और फीका पकवान है। लेकिन 
इशारा हो चुका था लिहाजा बैअतो खिलाफत के साथ 
साथ अपना साथ अता फरमाया कि उसके बाद हुजूर शाह 
ऐनुल हक साहब ने अपने मुर्शिद का दर न छोड़ा जिसका 
इनाम यह हुआ कि हुजूर शम्से मारहरा ने फरमायाः 
कयामत के दिन खुदा जब पूछेगा कि मेरे लिये क्या लाए 
हो? तो मैं मौलवी अब्दुल मजीद को पेश कर दूँगा। 
अफजलुल अबीद और अहब्बुल खुलफा जैसे लकब अता 
फरमाए। 

शम्से मारहरा की इलमी शान का यह आलम था कि 
उस दौर के बड़े मशाइख़ और आलिमे दीन शरीअत और 
तरीकृत के मसले पूछने के लिये शम्से मारहरा की बारगाह 
में हाजिर होते। आसारे अहमदी में दर्ज है कि एक साहब 
ने बगदाद शरीफ में सज्जादए गौसे आजम से अर्ज किया 
कि मुझे वहदतुल वुजूद के मसले में कुछ इरशाद फरमाएं। 
आपने इरशाद फरमाया कि हिन्दुस्तान में हमारे घर की 
दौलत तकसीम हो रही है, वहाँ चले जाओ। यह साहब 
सबसे पहले हजरत शाह अब्दुल अजीज मुहदिदस देहलवी 
की बारगाह में हाजिर हुए और अपना मसला बयान किया 

लेकिन तसल्ली न हुई तो शाह साहब ने फरमाया कि 
तुम्हारा मसला किसी साहिबे हाल से हल होगा, मारहरा 
चले जाओ वहाँ हमारे भाई अच्छे मियाँ तुम्हें तसल्ली दिला 
देंगे। हजरत अच्छे मियाँ के इल्मे जाहिर व बातिन का 
अन्दाजा इससे लगाया जा सकता है कि शाह अब्दुल 
अजीज जैसे शरीअत और तरीकत दोनों का इलम रखने 
वाले किसी मसले के हल के लिये हुजूर शम्से मारहरा की 
बारगाह में सवाल पूछने वाले को भेज रहे हैं। यही नहीं 
खुद हुजूर शम्से मारहरा के पीरखाने काल्पी शरीफ के 
साहबजादे सय्यद शाह खैरात अली कादरी भी आपसे 
मुरीद हुए और इजाज़त हासिल की | 

आप अपने दौर के बड़े माहिर हकीम भी थे। बातों 
बातों में किसी मामूली दवा और दरख्त के पत्तों से मरीज 
का इलाज़ फरमा दिया करते थे। मौलवी मुजाहिदउद्दीन 
जाकिर बदायूनी अपने वालिदे माजिद का वाक्या लिखते 
हुए फरमाते हैं कि मेरे वालिदे माजिद की आँखों में सख्त 
दर्द शुरू हुआ और ऐसा दर्द हुआ कि वह तकलीफ से 
चीखने लगे। तो उस वक्त मौलवी अब्दुल मजीद को मेरा 
हाल मालूम हुआ तो उन्होंने वालिदे माजिद की तकलीफ 
को शम्से मारहरा से बयान किया। हज़रत ने फरमाया कि 
हमारी सुराही से पानी ले जाओ और धो दो, अल्लाह शिफा 
देगा। मौलवी साहब ने हुक्म की तामील की और अपने 
हाथ से उनकी आँखें धो दीं, दर्द फौरन काफूर हुआ। सुबह 
जब हज़रत की बारगाह में हाजिर हुए तो हजरत से 
फरमायाः हुजूर आपके दिये हुए पानी से मुझे बहुत आराम 
हुआ | 

हुजूर शम्से मारहरा ने बड़ी मुहब्बत से इरशाद 
फूरमायाः भाई! पानी में कुछ बरकत नहीं थी यह मौलवी 
अब्दुल मजीद के हाथ की बरकत है, इनके हाथों में बहुत 
तासीर है। 

मदीनतुल औलिया बदायूँ शरीफ के बारे में हजरत 
का इरशाद हुआ "बदायूँ हमारी जागीर है जो हजरत 
गौसियत मआब ने अता फरमाई है|” 

सबसे ज्यादा खादिम और गुलाम भी हमारे हमारे 
आका अच्छे मियाँ के बदायूँ में ही थे। बदायूँ शरीफ पर 
ऐसी निगाहे करम किब्ल-ए-जिस्मो जाँ की पड़ी है कि 
आज तक अहले बदायूँ आले अहमदी खुमार में डूबे हुए हैं। 

राकिम के खानदान के एक बुजुर्ग हजरत शम्से 
मारहरा के खास गुलामों में थे, हुजूर शम्से मारहरा के 
विसाल के बाद उनको गुर्दे का दर्द उठा, वह हुजूर शम्से 
मारहरा के मज़ारे अकदस पर हाजिर हुए और अर्ज पेश 
की कि क्या विसाल के बाद आपकी बारगाह से हमारी 
जरूरत पूरी न होगी? मजार शरीफ से पुडिया अता की 
गई जिसको उन्होंने आधा खा लिया और आधी अगली बार 
के लिये रख ली, दर्द जाता रहा। रात में बशारत हुई कि 
यह आधी पुड़िया तुमने हमसे मिलने के लिये रख ली है। 
अगली बार जब फिर दर्द हुआ तो काजी साहब ने उस 
पुडिया को खाया और इन्तिकाल फरमा गए। 

हुजूर शम्से मारहरा राहे सुलूक, आमालो अशगाल, 
मुरीदों और फुकीरों की तरबियत, मखलूके खुदा की 
जरूरतें पूरी करने और उनकी इस्लाह में ऐसे लगे हुए थे 
कि तसनीफो तालीफ्‌ की तरफ तवज्जो नहीं फ्रमाई। 
“आदाबुस्सालिकीन”, “बयाजे अमल व मामूल'” आपकी दो 

किताबें हैं। आदाबुस्सालिकीन हुजूर शम्से मारहरा की बड़ी 
फाइदा पहुँचाने वाली किताब है जिसमें राहे सुलूक और 
जिक्रो अशगाल पर सरकार अच्छे मियाँ ने मुख्तसर मगर 
सुलूक हासिल करने वालों के लिये फाइदेमंद गुफ्तगू 
फ्रमाई है। 

“बयाजे अमल व मामूल”' में वह वज़ाइफ व 
अमलियात हैं जो खानदाने बरकात का मामूल है उसको 
हुजूर शम्से मारहरा ने जमा फरमाया है। हुजूर शम्से 
मारहरा का सबसे बड़ा कारनामा “आईन-ए-अहमदी” है 
जो शायद फतावा आलमगीरी के बाद सबसे बड़ा मज़हबी 
इन्साईक्लोपीडिया है जिसको आले अहमद 
इन्साईक्लोपीडिया भी कह सकते हैं। “आईन-ए-अहमदी” 
सिफ एक किताब नहीं बल्कि एक मुकम्मल कुतुबख़ाने की 
हैसियत रखती है। उस दौर के तारीख़ लिखने वाले उल्मा 
ने “आईन-ए-अहमदी” को 33 जिल्दों में बताया है। 

हुजूर शम्से मारहरा ने 37 साल तक मसनदे 
बरकातिया को रौनक बख्शी और इन 37 बरसों में हजारों 
लाखों लोगों ने अपनी जाहिरी व बातिनी प्यास बुझाई और 
आज भी खुदा के हजारों बन्दे आपके जरिये से फैजाने 
गौसे आजम से हिस्सा पा रहे हैं| 

कश्फो करामत और बुलन्द निगाही का वह आलम 
था कि एक शख्स किसी गाँव का हुजूर शम्से मारहरा की 
बारगाह में हाजिर हुआ, बड़ा मजमा था, दिल में यह ख्याल 
करने लगा कि हुजूर की खिदमत में तो सैकड़ों लोग मुरीद 
होने के लिये हाजिर होते हैं तो हजरत को भला क्या याद 
रहेगा कि यह हमारा मुरीद है? बस! हजरत शम्से मारहरा 
ने उसको खुसूसियत से बुलाया, खैरियत पूछी, गाँव का 

हाल जाना और इरशाद फरमाया: तुमने अपने मवेशी के 
साथ गाँव वालों के चौपाये जो जंगल में ले जाते हो उनमें 
अपना पराया कैसे पहचान लेते हो? उसने अर्ज किया कि 
हम गले में डोरा डाल देते हैं। बस! तभी फरमाया: इसी 
तरह फकीर भी अपने गल्ले को खूब खूब पहचानता है 
उनके गले में एक मुहब्बत का डोरा बँधा होता है। आपके 
खुलफा में अपने वक़्त के जय्यद उलमा, फुज़ला, फुक्रा व 
सूफिया और खुद उनके पीरखाने के बुलन्द मर्तबा हजरात 
शामिल हैं | 

हुजूर शम्से मारहरा लोगों को वजीफे और आमाल 
कम बताते अल्लाह के फजल से सिफ जुबाने अक्‌दस से 
फरमा देते तो ज़रूरतमंदों की जरूरत पूरी हो जाती| 

सरकार शम्से मारहरा को जनाब गौसियत मआब से 
ऐसी अकीदत और मुहब्बत थी कि आप अपने सगे भतीजे 
हजरत शाह गुलाम मुहिय्युद्दीन अमीर आलम से हुजूर 
गौसे पाक के नाम की निस्बत निहायत मुहब्बत फ्रमाते। 
जब हजरत दस्तरख्वान पर होते तो सबसे पहले हजरत 
शाह गुलाम मुहिय्युद्दीन साहब को खिलाते और बाद में 
खुद खाते | 

हजरत शाह गुलाम मुहिय्युद्दीन अमीर आलम 
साहब अपने मलफूजात में फ्रमाते हैं: एक मर्तबा हजरत 
अच्छे मियाँ साहब सज्जादा नशीनी के मकान में तन्हा 
तशरीफ फरमा थे, अन्दर जाने की किसी को इजाज़त न 
थी। मैं छोटा सा था, खेलता हुआ दरवाज़े तक गया, 
अन्दर जाना चाहा तो खादिम ने भी रोका पर मैं कहाँ 
मानने वाला, किवाड़ खोलकर जल्दी से अन्दर घुस गया। 
मैंने देखा अन्दर हज़रत अच्छे मियाँ दो बुजुर्गा से बैठे कुछ 

बातें कर रहे हैं। मैं आहिस्ता आहिस्ता जाकर पीछे से कंधे 
पर चढ़ गया। हजरत ने पीछे मुड़कर देखा और नाराजगी 
से कहा: क्यों आया? मैंने कहा: मैं तुम्हारे कंधे पर चढूँगा | 
यह सुनकर हजरत हुँसे और वह दोनों बुजुर्ग भी हँँसे। 
फिर उन दोनों ने मेरे सर पर खूब हाथ फेरा और चले 
गाए । तब मैंने हजरत से पूछा: यह कोन थे? हजरत ने 
फरमाया कि उन दोनों में एक हजरत गौसुल आज़म और 
दूसरे सय्यद शाह जलाल थे, यह हजरात फकीर को 
नवाजने को तशरीफ्‌ लिये आए थे और अब चले गए। 

हुजूर शम्से मारहरा के तसरूफ और विलायत का 
आलम ही निराला था और क्यों न होता जब यह दौलत 
सीधे गौसियत मआब अता फरमा रहे हों। 

एक साहब सिलसिले में दाखिल होने की गरज से 
हजरत अच्छे मियाँ रहमतुल्लाह अलैह की खिदमत में 
हाजिर हुए इसी के साथ यह भी कह दिया कि हुजूर मुझ 
में एक सख्त ऐब है कि मैं शराब पीता हूँ और यह मुझसे 
छूट नहीं सकती है। हज़रत ने कहा: कोई हर्ज नहीं, आओ 
मुरीद करें लेकिन हमारे सामने कभी न पीना। उन्होंने बहुत 
खुशी से यह वादा किया और हजरत ने उनको सिलसिलए 
कादरिया में दाखिल फरमा लिया। वापसी में उन्होंने अपनी 
कयामगाह पहुँच कर आदत के मुताबिक बोतल गिलास 
निकालकर शराब पीने का इरादा किया तो देखा कि 
हजरत शम्से मारहरा सामने हैं और फरमा रहे हैं: अपना 
वादा याद करो, मैं सामने खड़ा हूँ। वह साहब तो परेशान, 
जहाँ जाओ वहाँ अच्छे मियाँ साहब तशरीफ ले आते हैं 
लिहाजा उन्हें यह सूझी कि वह पाखाने में चले गए कि 
मियाँ यहाँ नहीं आ सकते। जैसे ही पाखाने में बोतल 

खोली तो देखा अच्छे मियाँ सामने खड़े हैं। फरमाया: देखो। 
हम यहाँ भी आ गए। यह देखना था कि बोतल जमीन पर 
दे मारी कि मियाँ पीछा नहीं छोड़ेंगे लिहाजा तौबा करता 
हूँ | 











आपका निकाह सय्यद शाह गुलाम अली बिलग्रामी 
की साहबजादी से हुआ। एक साहबज़ादे हजरत साई मियाँ 
और एक साहबजादी पैदा हुईं | 

आपका विसाले मुबारक 47 रबीजल अव्वल 4235 
हिजरी जुमेरात के दिन 75 साल की उम्र शरीफ में हुआ | 
अपने जद्दे आला हज़रत शाह बरकतुल्लाह के बाएँ पहलू 
में आराम फरमा हैं। 

सरकारे शम्से मारहरा के खुलफा और मुरीदीन गिने 
नहीं जा सकते। हिन्द, अरब, रूम, शाम, फारस से खुदा के 
हजारों बन्दे अपने खालिक्‌ की तलब में हाजिर होते और 
कामयाब जाते। आपकी जात से खिलाफत पाने वाले चन्द 
खुशनसीब हजरात यह हैं: हजरत सय्यद शाह आले 
बरकात सुथरे मियाँ (आपके मंझले भाई), हजरत सय्यद 
शाह खैरात अली काल्पवी, हजरत शाह ऐनुल हक्‌ अब्दुल 
मजीद बदायूनी, हजरत मौलाना निजामुद्दीन अब्बासी, 
हजरत मौलाना नसीरूद्दीन उस्मानी बदायूनी, हजरत 
काज़ी अब्दुस्सलाम अब्बासी, हजरत मौलाना सलामत 
उल्लाह कश्फी वगैरा रहमतुल्लाह अलैहिम अजमईन । 

सिराजुस्सालिकीन हजरत सय्यद शाह आले बरकात 
सुथरे मियाँ साहब रहमतुल्लाह अलैह 





हजरत सय्यद शाह आले बरकात सुथरे मियाँ 
साहब, हुजूर सय्यद शाह हमजा के मॅझले साहबजादे हैं। 
आपकी विलादत 40 रजब 4463 हिजरी में मारहरा शरीफ 
में हुई | 

वालिदे माजिद ने आपकी तालीमो तरबियत 
फरमाई। दूसरे इल्मो फन के साथ फुन्ने तिब्ब की तालीम 
भी हासिल की। अपने वालिदे माजिद हजरत हमजा के 
हाथ पर बैत (मुरीद) हुए और खिलाफत हासिल की। 
इसके अलावा हुजूर अच्छे मियाँ से भी खिलाफत हासिल 
थी । हज़रत सुथरे मियाँ बहुत कम मुरीद फरमाते थे। अपने 
साहबज़ादों के अलावा सिफ कुतुबे ग्वालियर हजरत 
हाफिज नसीरूद्दीन अलेहिर्रहमा को खिलाफत अता 
फ्रमाई | 

आपकी फुजीलत इस बात से जाहिर है कि बारह 
साल की उप्र से लेकर 90 साल की उम्र तक आमाल व 
विर्द व वजीफा में लगे रहे। कुरआने पाक की तिलावत का 
यह हाल था कि हजारों नहीं लाखों बार कुरआने पाक 
मुकम्मल फरमाया। दुआ-ए-हिर्जे यमानी लाखों बार पढ़ी। 
हज़रत सुथरे मियाँ साहब अपनी शहादत की उँगली पर 
पट्टी बाँधे रहते, एक दिन उनके छोटे साहबजादे हजरत 
गुलाम मुहिय्युद्दीन अमीर आलम ने उनसे पूछा कि आपकी 
उँगली में क्या हुआ? हजरत ने फरमायाः कुछ नहीं। इस 

पर आपके साहबजादे ने वह पट्टी आपके नाखुन से खींच 
ली तो देखा कि नाखुन पर “अल्लाह” लिखा हुआ है। जब 
हजरत के साहबजादे ने उनसे पूछा: यह कैसे हुआ? तो 
इरशाद फरमाया कि हर नमाज़ में जब यह उँगली अल्लाह 
तआला की वहदानियत की शहादत देती है तो अगर इस 
पर इतना भी असर न आए तो दिल पर कैसे असर होगा? 
यह था हज़रत सुथरे मियाँ की इबादत व रियाज़त का 
आलम | 

आपका पहला निकाह सय्यद मुहम्मद अहसन साहब 
की बेटी से हुआ जिनसे सय्यद आले इमाम जुम्मा मियाँ 
पैदा हुए। दूसरा निकाह बारबंकी के सादात में काज़ी 
सय्यद गुलाम शाह हुसैन साहब बिलग्रामी की साहबजादी 
फजल फातिमा से हुआ जिनसे खातिमुल अकाबिर सय्यद 
शाह आले रसूल अहमदी, सय्यद शाह औलादे रसूल, 
सय्यद शाह गुलाम मुहिय्युद्दीन अमीर आलम रहमतुल्लाह 
अलैहिमा और पाँच साहबजादियाँ पैदा हुई । 

हजरत सुथरे मियाँ का विसाल 90 साल की उम्र में 
26 रमजान, 25 हिजरी, सनीचर के दिन, जुहर के वकत 
हुआ। विसाल से कुछ साल पहले आपने वसीयत की थी 
कि मुझे हजरत हमजा और हज़रत आले मुहम्मद के 
दरमियान दफ़न किया जाए। विसाल के बाद जब कब्र 
खोदने की तैयारी हुई तो वहाँ इतनी जगह दरमियान में न 
शी कि कब्र हो सके। नाचार दूसरी जगह कब्र के लिये 
तैयार हुई। जब दरगाह में आपको दफन करने जा ही रहे 
थे कि हजरत सय्यद शाह आले रसूल उस जगह पर गए 
जहाँ हजरत सुथरे मियाँ साहब ने वसीयत फरमाई थी तो 
देखा कि उन दोनों मजारों के बीच अच्छी खासी जगह 

मौजूद है। हजरत सय्यद शाह आले रसूल साहब ने यह 
करामत तमाम हाजिरीन को दिखाई जिससे साफ मालूम 
हुआ कि हजरत आले मुहम्मद साहब का मज़ार अपनी 
जगह से पूरब की तरफ सरक गया है और अपने लर्ते 
जिगर राहते जान सुथरे मियाँ साहब के लिये अपने और 
अपने फर्जन्द सय्यदना शाह हमजा साहब के दरमियान में 
जगह कर दी है। हाजिरीन इस करामत को देखकर बहुत 
ताज्जुब में पड़े और फिर हजरत सुथरे मियाँ साहब 
रहमतुल्लाह अलैह हजरत सय्यद शाह हमजा और हजरत 
सय्यद शाह आले मुहम्मद रहमतुल्लाह अलैहिमा के मजार 
के दरमियान दफन किये गए। 

हज़रत सुथरे मियाँ साहब ने खानदान से बाहर 
बहुत कम लोगों को खिलाफत से नवाज़ा इसलिये दीगर 
मशाइख़ की बनिस्बत आपके खुलफा की तादाद कम है। 
आपके खुलफा में हज़रत सय्यद शाह आले रसूल अहमदी, 
हजरत सय्यद शाह औलादे रसूल, हजरत सय्यद शाह 
गुलाम मुहिय्युद्‌दीन अमीर आलम और हाफिज नसीरूद्दीन 
रहमतुल्लाह अलैहिम अजमईन के नाम मिलते हैं । 

इमामुल वासिलीन खातिमुल अकाबिर हजरत सय्यद 
शाह आले रसूल अहमदी रहमतुल्लाह अलैह 


आप हजरत सुथरे मियाँ साहब के मंझले साहबजादे 
हैं, आपकी विलादत रजब 4209 हिजरी (795 ई0) में 
मारहरा शरीफ में हुई। आप हमारे आका-ए-नेमत हुजूर 
शम्से मारहरा के चहेते, लाडले और महबूब मुरीद, 
खलीफ्‌-ए-आज़म व जानशीन थे। अपने वालिदे माजिद 
से भी इजाज़त व खिलाफत थी। हजरत अच्छे मियाँ साहब 
के हुक्म पर आपने उस दौर के जय्यद आलिमों और 
कामिलों से सनद और इजाज़त हासिल फरमाई। इब्तिदाई 
तालीम हज़रत शाह ऐनुल हक साहब से हासिल की फिर 
मौलाना सलामतुल्लाह कश्फी और मौलाना अब्दुल वासेअ 
सैदनपुरी, मौलाना नूरूल हक लखनवी वगैरा से तालीम 
हासिल की | हदीस की किताबें हज़रत शाह अब्दुल अजीज 
मुहद्दिस देहलवी से पढ़ीं। सिराजे मिल्लत हज़रत शाह 
अब्दुल अजीज ने आपको सनदे हदीस और बहुत से 
आमाल की इजाज़त भी अता फरमाई। मौलाना शाह 
नियाज़ फखरी बरेलवी ने भी आपको सनदे इल्मे हदीस 
अता फरमाई। इल्मे तिब्ब हकीम फर्जन्द अली साहब 
मोहानी से हासिल किया | 

हजरत खातिमुल अकाबिर के औसाफ और 
अखलाक बहुत बुलन्द थे। सखावत, फय्याजी, मेहमान 
नवाजी, जज्ब-ए-ईसार, खिदमते ख़ल्क, उल्मा व मशाइख़ 
की इज्जत व तौकीर जैसी अजीम आदतें आपकी जात में 

मौजूद थीं। अपने वालिद के विसाल के बाद मसनदे 
बरकातिया आले अहमदिया पर जलवा अफरोज हुए, आप 
अपने तौर तरीकों में अपने मुर्शिद हुजूर शम्से मारहरा के 
सच्चे जानशीन थे, हमेशा लिबासे दरवेशाना में रहते, 
जरूरतमंदों को भी सुलूक का वही अमल और तरीका 
बताते जो नबवी हदीसे पाक से साबित है। मामलात में 
नफ्स से बेजारी जो आपके यहाँ थी वह बहुत दुशवार काम 
है। अपने वालिद के विसाल के बाद सारे तबरूकात अपने 
भाइयों को दे दिये उसमें से कोई हिस्सा न लिया। अपने 
जाती माल को दरगाह व खानकाह में खर्च फरमा देते। 
दरगाह की इन्तिजामिया कमेटी आपके मश्वरे से ही काएम 
हुई । मदरसा, मकानात, उल्मा व फुक्रा के लिये हुजरे 
तामीर कराए। इमाम, मुअज्जिन और दरगाह का हिसाब 
रखने के लिये हिसाब करने वाला रखा, दरगाह के 
मामलात, उर्स का इन्तिज़ाम, मेहमानदारी सब हजरत खुद 
फरमाते। उर्स बहुत सादा तरीके से मुन्अकिद करते, नात, 
मन्कबत, खत्मे कुरआन, दलाइलुल खैरात और लंगर ही 
पर उर्स होता। फुजूल चीजों से हुजूर खातिमुल अकाबिर 
को बहुत परहेज था। किसी का भी शरीअत की हृद से 
आगे बढ़ना कभी गवारा नहीं फरमाया। रोज़ आपके यहाँ 
हलकए जिक्र होता, तमाम अमला जमाअत के साथ नमाज़ 
में हाजिर होता, फुकरा तहज्जुद में भी हाजिर रहते। आप 
नमाज में हमेशा मुक्तदी रहते, कभी भी इमाम न बनते थे। 
आजिजी और नफ्स के कमाल का यह आलम था कि 
अपने साहबज़ादगान को अपने घर की तमाम बरकतों के 
बावुजूद खुलफा-ए-खानदान से भी इजाज़त और 
खिलाफत दिलवाई। जब आपके साहबज़ादे सय्यद शाह 

जहूर हसन ने सुलूक को पूरा फरमा लिया तो हुक्म हुआ 
कि तुम्हारे घर की बड़ी दौलत मौलाना अब्दुल मजीद 
साहब के पास है, जाओ और हिस्सा ले लो। हजरत 
मौलाना ने साहबज़ादे का शहर से बाहर आकर इस्तक्‌बाल 
किया और उसी रात हज़रत शाह ऐनुल हक साहब, सय्यद 
जुहूर हसन बड़े मियाँ अलेहिररहमा के हुजरे के बाहर पूरी 
रात खड़े रहे जब फज़ के वक्त साहबज़ादे बाहर निकले 
तो देखा कि मौलाना शाह ऐनुल हक हाथ बाँधे खड़े हैं। 
साहबजादे ने इस तकलीफ का सबब पूछा तो मौलाना ने 
वह जवाब दिया कि ऐसा इजहारे मुहब्बत आज के दौर में 
मुश्किल है। मौलाना अब्दुल मजीद साहब ने फरमायाः 

“यही नेमत तो आपके घर से लाया हूँ और मुझको 
यही हुक्म है। अल-हम्दु लिल्लाह! आपका सुलूक मुकम्मल 
हुआ जिसके लिये आप बदायूँ आए थे। राहे दरवेशी में 
अदब, मुहब्त, गुरूर को छोड़ना जरूरी है, अब आप 
तशरीफ ले जाइये।' यह कह कर सनदे खिलाफत व 
इजाजत अता फरमाई | 

एक रोज़ खादिम को हजरत साहब का हुक्म हुआ 
कि जाओ बाहर देखो मौलाना ऐनुल हक तशरीफ लाए हैं। 
खादिम ने कहाः हजरत वह तो अभी गए हैं। अब कैसे? तो 
फरमायाः देखो और बुला लाओ। खादिम ने बाहर देखा तो 
मौलाना का सामान उतारा जा रहा था। खादिम ने मौलाना 
को जब हजरत साहब का पैगाम दिया तब मौलाना साहब 
फौरन हज़रत साहब के पास तशरीफ ले आए। हज़रत 
साहब ने इरशाद फरमाया कि “भाई तुम खूब आ गए, 
हमारा दिल था कि सय्यद जहूर हुसैन छुट्टू मियाँ को भी 
तुमसे इजाज़त दिलवा दें।” मौलाना ने फरमायाः जो हुक्म 

हो। उसी वकत कागज़ कलम मँगवाकर इजाज़त दिलवाई | 
अपने नवासों हजरत सय्यद शाह हुसैन हैदर और हजरत 
सय्यद शाह जहूर हैदर को पढ़ने के लिये मदरसा आलिया 
कादिरीया बदायूँ शरीफ भेजा। अपने पोते हुजूर पुरनूर 
आकाई व मौलाई सरकार नूरी मियाँ साहब किब्ला से एक 
रोज़ फरमाया कि "हम बुढ़ापे की वजह से किताबें भूल 
गए, मौलाना अब्दुल कादिर का इल्म ताजा है, वह हमारा 
खास घर है, मुझे बरखुरदार मौलाना अब्दुल कादिर की 
दयानत और तकवे पर पूरा यकीन है, तुम शरीअत और 
तरीकृत के मसाइल पर उनसे मशवरा कर लिया करो |" 

सरकारे नूरी मियाँ सिराजुल अवारिफ में अपने दादा 
व मुर्शिद के फजाइल में तहरीर फरमाते हैं: 

“यहाँ अपने मुर्शिद का वाकया लिखता हूँ कि इस 
मसले पर रोशनी पड़ेगी। आपके एक मुरीद मुजफ्फर 
अलवी बरेलवी कहते हैं कि एक रात इस्तिन्‍न्जा के लिये 
उठा और तहारत के लिये पानी लेने अपने हुजरे से बाहर 
आया तो क्या देखता हुँ कि दरगाहे मुअल्ला में बुजुर्गों का 
बड़ा कसीर मजमा है जैसे उर्स का दिन हो और साहिबुल 
बरकात के पाईं दालान में जवाहिरात का जड़ाऊ तख्त 
बिछा है और उसके चारों तरफ अकाबिर औलिया बैठे हैं । 
कुछ देर बाद क्या देखता हूँ कि हमारे हजरत पीरो मुर्शिद 
(शाह आले रसूल) को शाहाना लिबासे फाखिरा पहनाए 
और सर पर ताज रखे दो बुजुर्ग बगल में हाथ डाले हुए 
लाए और तख्त पर बिठाया। तमाम लोग ताजीम के लिये 
खड़े हो गए और हज़रत की पेशानी पर बोसा दिया। यह 
सब कुछ देखकर हैरत जदा होकर एक अन्दुरूनी जीने के 
नीचे खड़ा हो गया, उसके बाद तमाम हज़रात अन्दर चले 

गए और गायब हो गए फिर मैं अपने हुजरे में आ गया। 
यह माजरा देखकर मुझे सारी रात नींद नहीं आई, सुबह 
मस्जिद में हाजिर हुआ और हुजूर पीरो मुर्शिद के पीछे 
नमाजे बाजमात अदा की और फिर यह हाल अर्ज करके 
उस मकाम की कैफियत दरयाफ्त करने लगा। पहले तो 
फरमायाः तुमने ख्वाब देखा होगा और ख्वाब की बातों का 
क्या एतबार है? जब मैंने इसरार किया तो बादिले 
नख्वास्ता फरमाया कि खामोश रहो, इस बारे में कोई बात 
न कहो। मैं उसी वकत खामोश हो गया। अल्लाह अल्लाह! 
क्या पर्दादारी थी कि कभी इशारों और कनायों में भी 
इसका तज़किरा नहीं किया हालाँकि यह मकाम "मकामे 
कुतुबियत” है और हुजूरे वाला को मारहरा की खिदमत 
सुपुर्द थी। उस दिन के बाद से वफात शरीफ तक आप 
मारहरा से बाहर नहीं गए और सैकड़ों करामतें आप से 
जाहिर हुईं | 

अपने गुलामों को नवाज़ने का आलम ही निराला 
था। इसका पूछना ही क्या? हजरत खातिमुल अकाबिर के 
विसाल के बाद राकिम के खानदान के चार बुजुर्ग आस्ताने 
पर हाजिर हुए। इस मौके पर हजरत के नवासे सय्यद 
शाह अमीर आलम खरकानी मियाँ तशरीफ रखते थे। 
फातिहा के बाद काजी गुलाम शब्बर साहब ने अर्ज किया: 
“साहबजादे! अगर कोई तहरीर हज़रत साहब की हो तो 
तबरूक के तौर पर अता फरमा दें।' साहबजादे ने 
फरमाया: अव्वल तो दादा हज़रत कोई नकश तहरीर नहीं 
फरमाते थे, कोई बहुत जिद करता तभी दिया करते थे, जो 
कुछ था वह औलादों ने तकसीम कर लिया।” यह 
फरमाकर साहबज़ादे साहब ने एक छोटा सा संदूकचा मेरे 

बुजुर्गों का सुपुर्द किया। जब उन्होंने उस संदूकचे का 
जाइजा लिया तो देखा “एक खाने में चार पर्च हैं” आपके 
नवासे ने इस बात पर हैरत की कि मैंने तो तलाश खूब 
किया तब तो कुछ भी न निकला यह सिर्फ दादा हज़रत 
का करम और करामत ही है जो अब यह निकल आया। 
हम लोगों ने एक एक पर्चा चारों में तकसीम किया और 
वापस आ गए। यह है हम गुलामों पर विसाल के बाद 
आकाओं की मेहरबानी। उसी रोज़ अपनी बेटी यानी हमारी 
बूबू साहिबा को ज़ियारत अपनी कराई और इरशाद 
फरमायाः बदायूँ से हमारे बच्चे परेशान आए हैं, तुम बुलाकर 
तसल्ली दो। 

सखावत व अता का आलम निराला था कोई भी 
मेहमान नया आता तो तहज्जुद में या मुराकबे में पता कर 
लेते और अपनी बीवी साहिबा से फरमाते कि एक अजीज़ 
नेकदिल आया है, उसे जरा खास तौर पर खाना दे दो। 
कभी कभी मुसाफिर खाने के बरतन भी साथ ले जाते 
लेकिन हजरत साहब खफा न होते बल्कि अपनी करीमाना 
रविश पर ही काएम रहते। 

आपका निकाह हजरत सय्यद मुन्तखब हुसैन साहब 
की साहबज़ादी सय्यदा निसार फातिमा से हुआ जिनसे 
हजरत सय्यद शाह जहूर हसन बड़े मियाँ, हजरत सय्यद 
शाह जहूर हुसैन छोटे मियाँ और तीन साहबजादियाँ दुनिया 
में तशरीफ लाई | 

करामातें इस दर्ज की थीं कि हज़रत का विसाले 
मुबारक 48 जिलहिज्जा, 4296 हिजरी में बुध के रोज 
मारहरा शरीफ में हुआ। दरगाहे बरकातिया में अपने जद्‌दे 
बुजुर्गवार शाह हमज़ा ऐनी के सरहाने आपकी आखिरी 






































हयाते मशाइखे मारहरा Pa६९ | 53 





आरामगाह है। हजरत विसाले मुबारक के बाद भी आप 
अपनी करामातें जाहिर फरमाते रहे। जब उनको कृब्र में 
रखा जाने लगा तो उन्होंने पाँव समेट लिये, अजब ही 
मन्ज़र था कि बार बार हज़रत साहब के पाँव ठीक किये 
जाते, हज़रत साहब समेट लेते। आखिर लोगों की समझ में 
आया कि चूँकि उनके पैर उनके दादा शाह हमजा के 
सिरहाने की तरफ हो रहे हैं लिहाजा हजरत एहतेराम में 
पैर सीधे नहीं कर रहे हैं। फौरन ही हज़रत शाह हमजा के 
सरहाने दीवार खड़ी की गई तब हज़रत साहब को सुपुर्दे 
मज़ार किया गया। हजरत साहब के लबे मुबारक भी 
विसाल के बाद हिलते रहे और अपने खालिक की तस्बीह 
(पाकी बयान) करते रहे। तब हाजिरीन ने अर्ज किया कि 
हुजूर देर हो रही है। बस यह कहते लबों में हरकत बन्द 
हो गई और हज़रत को सुपुर्द मज़ार किया गया। 

हजरत खातिमुल अकाबिर के खुलफा एक से एक 
साहिबे फज्लो कमाल थे लेकिन जो मकाम आला हजरत 
इमाम अहमद रजा खाँ फाजिले बरेलवी को हासिल हुआ 
वह सबसे मुम्ताज़। खातिमुल अकाबिर ने पहली ही नज़र 
में चश्मो चिरागे खानदाने बरकात का इन्तिखाब फरमाकर 
मुरीद किया और खिलाफत अता फरमाई और ऐसा नवाजा 
कि इमाम अहमद रजा "रजा-ए-आले रसूल" हो गए। 
सुन्नियत का अलम इमाम अहमद रजा के हाथ में सरकार 
आले रसूल ने दिया और सुबहे कयामत तक इमाम अहमद 
रज़ा को मोतबर और मुस्तनद फरमा दिया। यह दुआए 
आले रसूल ही तो थी कि 22 साल के अहमद रजा 
मुजदिददे वकत और आशिके रसूल के दर्ज पर फाइज हुए 
और इसका एतिराफ्‌ भी इमाम अहमद रजा ने खूब किया। 

कैसे आकाओं का बन्दा हूँ रजा 
बोल बाले मेरी सरकारों के 
हुजूर आला हजरत के अलावा सरकारे नूर हजरत 
सय्यद शाह अबुल हुसैन अहमदे नूरी, हज़रत सय्यद शाह 
इस्माईल हसन, हजरत सय्यद शाह अमीर आलम साहब, 
हजरत सय्यद शाह अली हुसैन अशरफी कछौछवी, हजरत 
अल्लामा नकी अली खान साहब (आला हजरत क वालिदे 
माजिद) खास तौर से काबिले जिक्र हैं। 

सय्यदुल आबिदीन हजरत सय्यद शाह 
औलादे रसूल रहमतुल्लाह अलैह 


सय्यदुल आबिदीन हजरत सय्यद शाह औलादे 
रसूल साहब रहमतुल्लाह अलैह हजरत सय्यद शाह आले 
बरकात सुथरे मियाँ साहब के तीसरे साहबज़ादे थे। पन्द्रह 
शाबान 4242 हिजरी को पैदा हुए। आपकी परवरिश, 
तालीम और तरबियत हुजूर अच्छे मियाँ ने खुद फरमाई। 
बैअतो खिलाफत आपको हुजूर शम्से मारहरा से है। आपका 
अक़द मीर सआदत अली इने सय्यद मुन्तखब हुसैन की 
साहबजादी कुदरत फातिमा से हुआ। चार साहबजादे शाह 
मुहम्मद सादिक, शाह मुहम्मद जाफर, मुहम्मद बाकर, शाह 
मुहम्मद असकरी और चार साहबजादियाँ औलादे फातिमा, 
गनीमत, मुहिब्ब फातिमा और खातून फातिमा जिन्दा रहीं। 
हुजूर अच्छे मियाँ साहब ने आपको अपनी तमाम मिल्कियत 
अता फरमाई, अपने बागात भी हज़रते शम्से मारहरा ने 
आपको अता फुरमा दिये। अपने वालिदे माजिद के विसाल 
के बाद अपने दोनों भाइयों हजरत शाह आले रसूल और 
हजरत शाह गुलाम मुहिय्युद्दीन साहब के पास सज्जादए 
बरकातिया पर रौनक अफरोज हुए। हजरते वाला को फ॒न्ने 
तकसीर और रूहानियत व सल्बे अमराज में महारत हासिल 
शी, फन्ने तिब्ब अपने वालिदे माजिद से सीखा। चन्द 
रसाइल खानदान हालात पर व मीलादे मुबारक के बयान 
में भी आपने रकम फरमाए हैं। 

26 रबीड़स्सानी 4268 हिजरी को मारहरा में 
इन्तिकाल फरमाया। दरगाहे बरकातिया में हजरत शाह 
हमजा के पाएतीं मजारे मुबारक है। 

शम्सुल उरफा सिराजुल कुमला 
हजरत सय्यद शाह गुलाम मुहिय्यदुद्दीन 
अमीर आलम रहमतुल्लाह अलैह 


हजरत सय्यद शाह गुलाम मुहिय्युद्दीन अमीर 
आलम रहमतुल्लाह अलैह हजरत हजरत सय्यद शाह सुथरे 
मियाँ साहब के छोटे साहबजादे हैं। 4223 हिजरी में पैदा 
हुए, आप अपने ताया शाह हुजूर अच्छे मियाँ साहब के बड़े 
मन्जूरे नज़र थे। इब्तिदाई तालीम मौलाना शाह अब्दुल 
मजीद साहब बदायूनी और मौलवी शाह सलामतुल्लाह 
कश्फी से हासिल की। बातिनी उलूम की तकमील अपने 
चचा हुजूर शम्से मारहरा और वालिदे माजिद से की। बैत 
वालिदे माजिद से थे। खिलाफत व इजाज़त हुजूर अच्छे 
मियाँ साहब और हुजूर सुथरे मियाँ साहब दोनों से हासिल 
थी । अपने वालिदे माजिद के विसाल के बाद अपने दोनों 
हकीकी भाईयों शाह आले रसूल अहमदी और शाह औलादे 
रसूल के साथ सज्जाद-ए-गौसिया आले अहमदिया पर 
जलवा अफरोज हुए। हजरत सस्यद शाह गुलाम 
मुहिय्युददीन अमीर आलम नवाब वजीर वाली-ए-अवध के 
यहाँ नाएब वजीर थे। इस मन्सब के बावुजूद जिक्रे 
खुदावन्दी व वज़ाइफ के पाबन्द थे, कभी इबादत में कोई 
नागा न होता। फने तकसीर में कमाल का हुनर रखते थे। 

आपका निकाह सय्यद सआदत अली साहब इन्ने 
सय्यद मुन्तख़ब हुसैन साहब बिलग्रामी की साहबजादी 
दयानत फातिमा से बिलग्राम में हुआ। तीन साहबज़ादगान 
शाह नूरूल हुसैन, शाह नूरूल हसन और शाह नूरूल 
मुस्तफा और एक साहबजादी सकीना फातिमा बेगम थीं | 

हजरत का विसाल 5 शाबान 4286 हिजरी बुध के 
रोज़ लखनऊ में हुआ। वसीयत के मुताबिक मारहरा में 
तदफीन हुई | 

आपके खुलफा में सिफ दो लोगों के नाम हमें 
दस्तयाब हो सके और वो यह हैं: 

हजरत सय्यद शाह मुहम्मद सादिक और हजरत 
सय्यद शाह इस्माईल हसन शाह जी मियाँ (साहिबे उर्से 
कासमी) रहमतुल्लाह अलैहिमा | 

खातिमुल असलाफ्‌ हजरत सय्यद शाह 
मुहम्मद सादिक रहमतुल्लाह अलैह 





हजरत सय्यद शाह मुहम्मद सादिक रहमतुल्लाह 
अलैह हुजूर सय्यद शाह औलादे रसूल के बड़े साहबजादे 
थे। 7 रमजान 4248 हिजरी को पैदा हुए। तरबियत व 
तालीम अपने वालिदे माजिद से पाई। बैअत व खिलाफत 
अपने चचा जान सय्यद शाह गुलाम मुहिय्यदीन अमीर 
आलम रहमतुल्लाह अलैह से थी। अपने ताऊ हुजूर 
खातिमुल अकाबिर और वालिदे माजिद सिलसिलए 
कादरिया बरकातिया में इजाज़तो खिलाफत थी। अपने 
बुजुर्गों के जाहिरी व बातिनी कमालात के सच्चे वारिस थे। 
होश संभालने से लेकर आखिरी उम्र तक वक्त की पाबन्दी 
और खानदानी मामूलात कभी नागा न होने दिये। फन्ने 
तिब्ब अपने वालिदे माजिद और ताया मुकर्रम सय्यद शाह 
आले रसूल साहब से और कुछ तालीमे तिब हजरत 
सैफुल्लाहिल मसलूल हजरत अल्लामा शाह फज्ले रसूल 
साहब बदायूनी से हासिल की। सीतापुर में तकरीबन 45 
बरस तक आपने क्याम फरमाया | 

हजरत सय्यद शाह मुहम्मद सादिक की जिन्दगी में 
उनके दीनी दुनियावी कारनामों की एक लम्बी फेहरिस्त है। 
आपको तामीरात का बहुत शौक था, खासकर पीने के पानी 
के लिये बहुत कुएँ खुदवाया करते थे। साथ ही ज़मीनों को 
फसल के लिये पानी देने के वास्ते बहुत कुएँ बनवाए। 
बहुत से बाग लगाए, बहुत सी जायदादें नई खरीदीं। 
सीतापुर में आपने मकानात खरीदे, मारहरा शरीफ में 
महलसराय हवेली सज्जादगी नए सिरे से तामीर कराई, 

दरगाह शरीफ व खानकाह की बहुत सी मरम्मतें कराई | 
हजरत सय्यद मुहम्मद सादिक के साहबजादे हजरत 
इस्माईल हसन साहब ने जब कुरआन हिफ्ज़ कर लिया तो 
इस खुशी में उनके वालिदे माजिद ने शुकराने के तौर पर 
एक खूबसूरत आलीशान मस्जिद तामीर कराई जो आज भी 
दूर दूर तक मशहूर है। 

आपने दीनी कुतुब की इशाअत के लिये “मतबअ 
सुबहे सादिक” सीतापुर में कायम किया जिसने मजहबी 
और मसलकी किताबों की इशाअत में अहम किरदार अदा 
किया । आप सूरत व सीरत में अपने अजदाद का नमूना थे, 
बहुत सादा व नर्म मिजाज, गलतियों को दरगुजर करने 
वाले। तमाम दौलत, हुकूमत, इक्तिदार, इलम के हासिल 
होने के बावुजूद दरवेशाना और फुकीराना मिजाज पाया 
था। हाकिमों और अमीरों से बहुत दूरी बनाकर रखते। हर 
वक़्त गरीबों और मिस्कीनों को अपने आस पास पाकर खुश 
हुआ करते थे | 

आपका निकाह अपने चचा व मुर्शिद हजरत सय्यद 
शाह गुलाम मुहिय्यदीन की साहबजादी सकीना बेगम से 
हुआ। दो साहबज़ादे हजरत सय्यद शाह अबुल कासिम 
मुहम्मद इस्माईल हसन शाह जी मियाँ और सय्यद शाह 
अबुल काजिम मुहम्मद इदरीस हसन सुथरे मियाँ और पाँच 
साहबजादिया इमदाद फातिमा हैदरी बेगम, तुफैल फातिमा 
अबरार बेगम, एहतिशाम फातिमा सयियदा बेगम, उम्मुल 
फातिमा और अनज़ार फातिमा थीं। 

हजरत सय्यद शाह का मुहम्मद सादिक का विसाल 
जुमेरात की रात 24 शव्वाल 4326 हिजरी में सीतापुर में 
हुआ। मजारे मुबारक सीतापुर में है। हाल ही में हजरत 

अमीने मिल्लत ने दरगाह शरीफ को नए सिरे से तामीर 
कराया है। 

आपके खुलफा में सिफ दो शख्सिय्यात के नाम 
मिलते हैं: 

हजरत सय्यद शाह इस्माईल हसन शाह जी मियाँ 
(साहिबे उर्से कासमी) और हजरत सय्यद शाह इदरीस 
हसन रहमतुल्लाह अलैहिमा | 

सिराजुल औलिया, नूरूल आरिफीन 
हजरत सय्यदना शाह अबुल हुसैन अहमदे नूरी 
उफ “मियाँ साहब किब्ला” रहमतुल्लाह अलैह 





आकाई मौलाई सय्यदी व सनदी हुजूर नूरी मियाँ 
साहब की विलादत 49 शव्वाल 4255 हिजरी में मारहरा 
शरीफ में हुई। सरकारे नूर के वालिदे माजिद हज़रत 
सय्यद शाह जहूर हसन उर्फ बड़े मियाँ, खातिमुल अकाबिर 
सय्यद शाह आले रसूल अहमदी के बड़े साहबज़ादे हैं। 
बचपन में वालिदे माजिद के विसाल के बाद सारी तालीम 
और तरबियत दादा मुर्शिद की आगोश में हुई । सरकारे नूर 
को उनके दादा ने तमाम रूहानी और जिस्मानी तरबियतों 
में उस कमाल पर पहुँचा दिया जो खानदाने बरकात के 
अकाबिर का इम्तियाज है। सरकारे नूर हर वक्त दादा के 
साथ रहते, उनके ही साथ इबादत, रियाज़त, दरगाह की 
हाजिरी, वज़ाइफ, तिलावत सब अदा फरमाते। 

42 साल की उम्र शरीफ में सरकार आले रसूल, 
हुजूर नूरी मियाँ को सज्जादए बरकातिया पर ले गए और 
अपने पोते को अपना जानशीन मुकर्रर करके नजर पेश 
की। हजरत मियाँ साहब को उनके दादा मुर्शिद ने सख्त 
मुजाहदे और रियाज़तें कराई, छोटी सी उम्र में इतनी 
मेहनत देखकर उनकी दादी घबरातीं और रोकना चाहतीं 
तो दादा हज़रत फरमातेः "इनको ऐशो आराम से क्या 
काम? यह कुछ और हैं और इन्हें कुछ और होना है। यह 
उन सात अकताब में से एक हैं जिनकी बशारत बूअली 
शाह कलन्दर पानीपती ने सरकारे गौस के इशारे पर 
फरमाई थी |” 

हुजूर मियाँ साहब किब्ला की जाहिरी तालीमो 
तरबियत दादा शाह आले रसूल और बातिनी तरबियत 
हुजूर शम्से मारहरा शाह आले अहमद अच्छे मियाँ ने 
फरमाई। इसके अलावा मौलाना फज्लुल्लाह जलेसरी, 
मौलाना नूर अहमद उ़समानी, मौलान हिदायत अली, 
मौलाना मुहम्मद हुसैन शाह, ताजुल फुहूल मौलाना शाह 
अब्दुल कादिर बदायूनी रहमतुल्लाह अलैहिम से उलूमे दीन 
की तकमील फुरमाई । 

सरकारे नूर का कद मियाना, रंग गेहुवाँ, पेशानी 
चौड़ी, आँखें बड़ी और नशीली, मुँह चौड़ा, दाढ़ी मुबारक 
पूरी भरी हुई, दस्ते मुबारक दराज, उँगलियाँ पतली । 
(राकिम को ख्वाब में आका-ए-नेमत सरकार मियाँ साहब 
की जियारत और दस्तबोसी का शरफ्‌ हासिल हुआ और 
सब कुछ वैसा ही पाया जो किताबों में लिखा है। 
अल-हम्दु लिल्लाह!) अक्सर अमामा रंगीन पहनते, कुर्ता 
सफेद नक्शबंदी, टोपी दुपल्ली, जाड़ों में यमनी मिरजई 
पहनना पसन्द फरमाते थे। 

इबादत और रियाज़त का आलम निराला था। 
फराइज़ और नवाफिल कसरत से अदा फरमाते, नमाजे 
तहज्जुद से लेकर आराम फरमाने तक आमाल, वज़ाइफ 
और तिलावत में मसरूफ रहते। आम और खास लोगों से 
मिलने के वकत अलग थे। मखलूके खुदा की जरूरतें खूब 
खूब पूरी की जातीं। हुजूरे अक्‌दस अमल और अमलियात 
में मशहूरे ज़माना दरवेश थे। असर आसेब और जिन्नातों 
पर काबू पाना सरकारे नूर के खास औसाफ में था। 
सरकारे नूर को तावीज़ात पर मलका हासिल था अगर 

दस्ते मुबारक से किसी को तावीज़ अता फरमा दिया तो 
अल्लाह के हुक्म से शिफा यकीनी थी। 

बड़े बड़े आसेब और जिन्नात अपने मुरीदों और आम 
लोगों पर से बस एक निगाह ही डालने से दूर फरमा देते 
थे। बदायूँ शरीफ में एक साहिबा पर इतना बड़ा आसेब था 
कि बिना कपड़ों के रहा करती थीं। सरकारे नूर का गुजर 
हुआ लोगों ने कहा कि हुजूर दुआ फरमा दें। मियाँ साहब 
ने फरमाया कि एक निगाह मिलवा दो, बस! सरकारे नूर 
की निगाह पड़ी ही थी कि आसेब दूर हुआ और वह कणड़े 
माँगने लगी। राकिम कहता हैः 

अभी भी कह रहे हैं सब बदायूँ के गली कूचे 
अभी भी याद वह तेरी नज़र है अहमदे नूरी! 

सरकारे नूर की जात मशाइख़ की सीरत का इतरे 
मजमूआ थी, साहिबुल बरकात की बरकतें, शाह आले 
मुहम्मद की रियाजतें, शाह हमजा की जलालतें, शम्से 
मारहरा की विलायतें, सुथरे मियाँ की सुथराईयाँ, आले 
रसूली सुलूक गरज कि आप की जात जाहिरी व बातिनी 
खुशरंग फूलों का हसीन गुलदस्ता थी।| 

शरीअत की पैरवी और तरीकत के उसूलों की 
पाबन्दी ने सरकारे नूर को विलायते उज़मा के उस आला 
मकाम पर फाइज़ किया कि आपके दौर में आपका कोई 
सानी न था। 

सरकारे नूर की सीरत के कुछ अहम गोशे ऐसे हैं 
कि जिनसे उनके मानने वाले बहुत कुछ फाइदा उठाकर 
अपनी शख्सियत और किरदार को रौशन कर सकते हैं। 
मसलन नफ्स पर काबू ऐसा कि सात साल की उम्र से 
आमाल और इबादतों में मशगूल हो गए। 

सब्र: सब्र का आलम यह कि बड़े बड़े दुख में शुक्रे 
खुदा किया, गमगीन न हुए। बीमारी की सख्त हालत में 
सिर्फ नमाज़ छूट जाने पर गमगीन होते | 

इल्मे दीन से मुहब्बत: आप एक जबरदस्त आलिमे 
दीन थे, शरीअत के मसाइल को अवाम को लिखकर और 
तकरीर फरमाकर ऐसे बताते कि आम आदमी के जहन 
नशीं हो जाए। 

दीनी मामले में अपने दादा शाह आले रसूल के 
हुक्म के मुताबिक हजरत ताजुल फुहूल बदायूनी से मशवरा 
जरूर करते और उनके बाद फिर उस मसले पर किताबें न 
देखा करते थे। 

गरीबों से मुहब्बत, अमीरों से दूरी: गरीबों, नादारों, 
जरूरतमंदों की सोहबत को पसन्द फरमाते। हजरत के इर्द 
गिर्द हमेशा जरूरतमंदों का मजमा रहता। दूसरों की 
खराबहाल चीजों को यह कहकर बदल दिया करते कि हमें 
इसकी बहुत जरूरत थी और उसके बदले अपनी अच्छी 
चीज़ें अता फरमाते | 

खुशो खुर्रम रहनाः मर्ज की शिद्दत, गिजा की कमी 
और सदमों के बावुजूद भी सरकारे नूर का चेहरा हमेशा 
खिला हुआ और नर्म रहता | 

मखलूक की हाजत रवाई: सरकारे नूर का अख़लाके 
करीमाना तमाम दुनिया में मशहूर था। दरबारे नूरी से कोई 
हाजतमंद खाली न जाता। सैकड़ों वाकियात हुजूरे अकदस 
के ऐसे दर्ज हैं कि जिनसे आपकी सखावत और 
दरियादिली जाहिर होती है। अपने मुरीदों को कर्ज से 
निजात दिलाने में सरकारे नूर का हाथ बहुत खुला हुआ 
था। एक मर्तबा हजरत के मुरीदे खास और मेरे दादा 

काजी गुलाम शब्बर बदायूनी को 300 रूपये की उस 
जमाने में हाजत हुई। आप उनकी बारगाह में इस नियत 
से हाजिर हुए कि पैसे का गैब की तरफ से इन्तज़ाम होने 
का अमल ले लूँगा। सरकार इबादत में थे, तशरीफ्‌ लाए 
और बिना सवाल सुने काजी साहब को तीन सौ रूपये यह 
कहकर अता फरमाए कि तहसीले ज़र के अमल की जकात 
मुश्किल है, यह रख लो इन्शा अल्लाह सब ठीक होगा| 

कंजूसी से नफरत: सरकारे नूर के दरबार में अता व 
करम के दरिया बहते थे। आप कजूस लोगों की सोहबत 
को नापसन्द फरमाते, कोई सवाल रद्द होता ही न था। 
क्या खूब इरशाद फरमाते कि "उम्मते रसूल सल्लल्लाहु 
अलैह व सल्लम में कम से कम सखावत, मेहमान-नवाज़ी 
और अखलाके मुहम्मद जरूर होगा|" 

फुजूल बातों से बचना: हजरत की बारगाह में 
फुजूल बातों का गुजर न था। कोई बात खिलाफे शरीअत 
न खुद फरमाते और न ही खादिमों और अवाम को 
इजाज़त होती | 

कामों में मियाना रवी: हज़॒रते अकृदस की यह खास 
आदते करीमा थी कि एक सहल और नर्म बीच का रास्ता 
इरशाद होता ताकि सवाल करने वाले को दुशवारी न हो | 

नर्मी से बात करना: सरकारे नूर का बात करने का 
अन्दाज ऐसा दिलनशीं और सादा था कि हर शख्स 
आशिक था। फ्रमाते थे कि “हम उम्मते मुहम्मदी हैं, 
सरकारे कादरी के फकीर हैं, हममें सख्ती कहाँ और कैसे 
हो सकती है?” 

यादे इलाही और इश्क रसूल: हजरते अकदस 
तौहीद के रमूज़ असरार को समझने और समझाने में अपना 

सानी नहीं रखते थे, खुद को यादे खुदा में फना रखना 
खास मश्गला था। शिर्को बिदअत पर अपने मुतवस्सिलीन 
को लिखकर और इरशादात के जरिये ताकीद हर मजलिस 
में फरमाते | 

इश्के रसूल मकसदे हयात था। फरमाते थे: 
“शरीअत और तरीकत दरवेशों और सूफियों को इसलिये 
मंजूर है कि यह रसूले खुदा तक रसाई के रास्ते हैं। 
हज़रते अकृदस का हर कौल सिफ और सिफ सुन्नत के 
मुताबिक था|" 

दुरूदे पाक के फैज़ान के बारे में इरशाद थाः 
“दुरूद शरीफ तमाम दुआओं की रूह है, बगैर इसके कोई 
दुआ कामिल नहीं होती |” 

अहूले सिलसिला पर करमः अपने मुरीदों को इरशाद 
होताः हम खुदा तआला से तुम्हारे वास्ते दुनिया व आखिरत 
में कामयाबी की हर वकत दुआ करते हैं। तुम्हारी तकलीफ 
से हमें तकलीफ होती है इन्शा अल्लाह अन्जाम बखर हो | 

सरकारे नूर को मुरीदों का हर वक्त ख्याल रहता 
उनकी हाजत रवाई की फिक्र लगी रहती | 

इश्के गौसे आजम: सरकारे गौसे आजम से हद से 
ज्यादा इश्क और उनकी हिदायत और करमनवाजी पर 
एतिमाद। फरमाते थे: "सरकारे कादिरीयत बड़े गस्यूर 
(गेरतमंद) हैं, उनके सिलसिले से तअल्लुक रखे वाला कहीं 
भी जाएगा परेशान न होगा।” 

अक्सर मुरीदीन को तसल्ली के लिये हुजूर शम्से 
मारहरा का यह शेर मुरीदों को लिखकर इरसाल फरमाते: 

गुलामे गौसे आजम बेकसो मुजतर नमी मानद 

अगर मानद शबे मानद शबे दीगर नमी मानद 

सरकारे नूर को जितनी मुहब्बत सरकारे गौस से थी 
उतनी असहाबे सिलसिलए कादिरीया से। शाह तजम्मुल 
हुसैन कादिरी, शाह अली हुसैन अशरफी मियाँ और हजरत 
शाह वारिस अली साहब से बड़े खुसूसी तअल्लुकात थे। 

एक मर्तबा हजरत काजी गुलाम शब्बर साहब 
कादरी को लेकर सुल्तानुल हिन्द की बारगाह में हाजिर 
हुए, हजरत हाजी वारिस अली शाह साहब भी गरीब नवाज़ 
के दरबार में हाजिर थे। यह मशहूर था कि हाजी साहब 
गुफ्तगू बहुत कम फरमाते हैं लेकिन उस रोज़ दोनों बुजुर्गों 
में एक घण्टा ऐसे गुफ्तगू हुई जेसे मुद्दत के बाद दो 
दोस्त मिले हों। कयामगाह पर तशरीफ लाकर हजरत 
वारिस अली शाह साहब के बारे में फरमाया कि "हाजी 
साहब खालिस कादरी हैं, उनका सिलसिला निहायत सही 
है और बड़े बुजुर्ग हैं|” 

तसनीफ्‌ः तसनीफ और उसकी शोहरत से हज़रत 
को खास दिलचस्पी न थी लेकिन जरूरत पर बहुत 
तफसील के साथ तसनीफ फरमाते। “सिराजुल अवारिफ” 
आपका एक ऐसा शाहकार है जो अहले तसळुफ के लिये 
एक दस्तूर का दर्जा रखती है। रिसाला सवाल व जवाब, 
इश्तिहारे नूरी, अकीद-ए-अहले सुन्नत, जंगे जमल व 
सिफ्फोन, अल-जफर, अल-नुजूम, तहकीकुत्तरावीह, 
दलीलुल यकीन मिन कलामि सय्यिदिल मुरसलीन, सलाते 
गौसिया, सलाते मुईनिया, सलाते नक्शबन्दिया, सलाते 
साबिरीया, असरारे अकाबिरे बरकातिया | 

सरकारे नूर को शायरी से बेहद लगाव था, मज़हबी 
और बहारिया दोनों तरह के कलाम फरमाया करते थे, 

पहले तखल्लुस सईद था फिर नूरी किया। तखय्युले नूरी 
आपके कलाम का मजमूआ है। 

विसाल मुबारकः जिस साल विसाल होना था उस 
साल बदायूँ शरीफ जलवा फरमा हुए और लोगों को 
कसरत से मुरीद किया और फरमायाः “अब हम न 
मिलेंगे” | 

विसाल से चन्द रोज़ कब्ल सिकन्दराराव में जलवा 
अफरोज थे, हालत में कमज़ोरी हुई फौरन वहाँ से रवाना 
हुए, बेहोशी जैसी हालत में सफर फरमाया, बस वहाँ से 
हवेली शरीफ में आकर 44 रजब 4324 हिजरी /3 अगस्त 
4906 ई0 में विसाल फरमाया। यानी वह नूरी आफताब 
हमारी जाहिरी आँखों से गुरूब हुआ लेकिन अल्लाह के 
वली हमसे पर्दा फरमाकर और रौशन हो जाते हैं। सरकारे 
नूर आज भी हमारे मददगार और गमख्वार हैं जैसे मसनदे 
नूरिया पर थे, आज भी फेजाने मअरिफत के चिराग मजारे 
अकदस पर रौशन हैं। राकिम कहता है: 

चलो डूबे नहाएँ और अच्छे सुथरे बन जाएँ 

है बहरे मअरिफत गिर्दे मज़ारे अहमदे नूरी 

सरकारे नूर के खुलफा की फेहरिस्त अहले 
खानदान के अलावा बहुत तवील है। आप आला हजरत 
फाजिले बरेलवी क मुर्शिदे इजाज़त थे और आला हज़रत 
के लिये अकीदत का सबसे बड़ा मरकज़। सरकारे नूर ने 
आला हजरत को खिलाफत व इजाज़त सिलसिलए 
बरकातिया में इनायत फरमाई, आपने आला हजरत को 
इल्मे जुफर की तालीम भी अता फरमाई। आला हजरत 
फाजिले बरेलवी के साहबज़ादे मुफ्ती-ए-आजम 
अलैहिररहमा की विलादत की बशारत आला हजरत को 

मारहरा शरीफ में देते हुए फरमाया “मौलाना आपके यहाँ 
साहबज़ादे की विलादत हुई है, मैं उसका नाम आले 
रहमान अबुल बरकात मुहिय्युद्दीन जीलानी मुस्तफा रजा 
रखता हूँ” फिर सरकारे नूर बरेली शरीफ तशरीफ ले गए 
अपनी उँगली मुँह में डालकर शरीअत व तरीकृत क सारे 
खजाने मुफ्ती-ए-आजम के मुँह में डाल दिये, मुरीद किया, 
खिलाफत अता फरमाई। ये सरकारे नूर ही का तो फैज़ था 
कि बरेली के मुस्तफा रजा मुफ्ती-ए-आजम हो गए। 
रूहानियत के ऐसे पैकर हुए कि आज खुश अकीदा 
मुसलमानों का एक बड़ा तबका हजरत मुफ्ती-ए-आजम के 
दस्ते हक्‌ परस्त का गिरवीदा है। 

कुछ और भी मशहूर खुलफा के नाम हम यहाँ पेश 
कर रहे हैं: 

हजरत सय्यद शाह इस्माईल हसन, हज़रत सय्यद 
शाह औलादे रसूल मुहम्मद मियाँ कादरी, हजरत काजी 
गुलाम कम्बर सिद्दीकी बदायूनी, हजरत काजी गुलाम 
शब्बर सिद्दीकी बदायूनी, हजरत हकीम अब्दुल क्‌य्यूम 
शहीद बदायूनी, मजमउल बहरैन हजरत काज़ी गुलाम 
इसनैन वगैरा रहमतुल्लाह तआला अलैहिम अजमईन | 

मुजदिददे बरकातियत हजरत सय्यद शाह अबुल 
कासिम इस्माईल हसन 
उफ शाह जी मियाँ रहमतुल्लाह अलैह 





बकिय्यतुस्सल्फ हुज्जतुल खल्फ हजरत सय्यद शाह 
अबुल कासिम इस्माईल हसन उर्फ शाह जी मियाँ की 
विलादत 3 मुहर॑म 4272 हिजरी को मारहरा मुकद्दसा में 
हुई। बैअतो खिलाफत अपने नाना सय्यद शाह गुलाम 
मुहिय्युदुदीन अमीर आलम अलैहिर्रहमा से हासिल थी। 
वालिदे माजिद हज़रत सय्यद शाह मुहम्मद सादिक ने भी 
अपनी खिलाफत से नवाज़ा था। 

मुजदिददे बरकातियत की बिस्मिल्लाह ख्वानी की 
रस्म हज़रत खातिमुल अकाबिर सय्यद शाह आले रसूल 
अहमदी ने अदा फरमाई। शुरूआती तालीम वालिदे माजिद 
के साये में हुई। आपके तमाम उस्ताद अपने वकत के बड़े 
आलिमे दीन और फुकीहे वक़्त थे। 

हज़रत ताजुल उल्मा ने आपके उस्तादों के बारे में 
बयान फुरमायाः आपने हाफिज वलीदाद खान साहब 
मारहरवी व हाफिज़ कादिर अली साहब लखनवी व हाफिज 
अब्दुल करीम साहब मलकपुरी से कुरआन शरीफ हिफ्ज़ 
किया। मौलवी अब्दुश्शकूर साहब, अब्दुल गनी साहब, 
मौलवी मुहम्मद अली साहब लखनवी, मुहम्मद हसन साहब 
सम्भली, मौलवी फज्लुल्लाह साहब फरंगीमहली, हजरत 
ताजुल फुहूल मौलाना अब्दुल कादिर साहब बदायूनी 

रहमतुल्लाह तआला अलैह से दर्सी उलूम पढ़े | 

सुलूक व तरीकृत की तालीम हजरत खातिमुल 
अकाबिर सय्यद शाह आले रसूल अहमदी, सरकारे नूर 
सिराजुस्सालिकीन सय्यद शाह अबुल हुसैन अहमदे नूरी, 
अपने वालिदे माजिद और ताजुल फुहूल मौलना अब्दुल 
कादिर बदायूनी रहमतुल्लाह अलैहिम से हासिल फरमाई | 

कुरआने हकीम 30 साल की उम्र में अपने जौको 
शौक से हिफ्ज़ किया जिसकी खुशी में आपके वालिदे 
माजिद ने सीतापुर में मस्जिद तामीर फरमाई | 

इन फुनों के अलावा हजरत इस्माईल हसन साहब 
इल्मे जफर, रमल, तकसीर में भी अपनी नजीर (मिसाल) 
आप थे। शेरो सुख़न (शायरी) से भी दिलचस्पी थी। शैदा 
व बकार तखल्लुस था। 

हज़रत शाहे कासिम बचपन से ही बुजुर्गों के नक्शे 
कदम पर गामजन (चलते) थे। वालिदे माजिद की तरबियत 
और निगाहे करम ने जाती जौहर को और चमकाया, फिर 
आने वाले दिनों में ज़माने ने देखा कि यह खानदाने नुबूवत 
का शाहजादा अपने बड़ों की शानदार रिवायतों का 
पासबान साबित हुआ और जो खानदानी कदरें ज़माने की 
मोटी तहों में दब कर रह गई थीं उन्हें जिन्दा करके ज़माने 
के सामने पेश कर दिया। 

हजरत सय्यद शाह अबुल कासिम इस्माईल हसन 
शाह जी मियाँ अलैहिर्रहमा सादा तबीअत, हौसलामंद, 
मुख्लिस और हमदर्द बुजुर्ग थे। फितरी बुराई आपको छूकर 
भी नहीं गुज़री थी, दीन और सुन्नियत पर साबित कदम 
रहना, बुजुर्गों की रिवायतों का एहतराम और उनकी 
हिफाजत, अच्छी सोच, अमल की पाबंदी आपकी बुनियादी 

खूबियाँ थीं । ताजुल उल्मा के मुताबिक: “हजरत सूरत व 
सीरत दोनों एतबार से अपने अकाबिर का नमूना और 
उनकी अच्छी खूबियों और पसंदीदा फ॒ज़ाइल के मालिक 
और वारिस थे |" 

इल्मपरवरी, मामलात साफ रखना, जुरअतमंदी, 
कुन्बापरवरी और खानदानी रिवायतों को बाद वालों तक 
पहुँचाने में खुसूसी दिलचस्पी रखते थे। दुनियावी रोब 
बिल्कुल कुबूल नहीं करते थे। लम्बा कद, गेहुआ रंग, 
सुतवाँ बारीक नाक, बारीक लब (होंठ), खूबसूरत छोटे दाँत 
और कंधा चौड़ा था। तलवार चलाने, घुड़सवारी और 
तैराकी में माहिर थे। ऐसे बेहतरीन तैराक थे कि बड़े घर 
के शहतीर सीतापुर से नदियों में तैरा कर लाए थे। 
यादगारों और तबरूकात से खुसूसी दिलचस्पी थी। 4300 
हिजरी में बैतुल्लाह के हज से मुशर्रफ होकर जब वापस 
तशरीफ लाए तो मदीना तय्यबा से अजवा खजूर का बीज 
साथ लाए और हवेली के सेहन में लगाया। खजूर का यह 
मुबारक दरख्त आज भी घर में मौजूद है जिसकी उम्र 426 
बरस हो चुकी है। 

आपकी हौसला मंदाना गैरत, फितरी शुजाअत 
(बहादुरी) और हमदर्दाना तबीअत के चंद वाकियात के 
इवाले से हजरत शफ मिल्लत फरमाते हैं: 

हजरत शाह कासिम के खास मुरीद और खलीफा 
डॉक्टर अस्यूब हसन कादरी अबुल कासिमी अलैहिर्रहमा ने 
हज़रत कासिम से एक मर्तबा रोज़गार की तंगी का शिकवा 
किया। हजरत ने फरमाया:ः “आपकी रोज़ाना की जरूरतें 
कितने में पूरी हो जाती हैं? उन्होंने अर्ज किया: दो रुपये 
में। यह उस दौर का दो रुपया है जिसकी हैसियत आज 

के दो सौ रुपये से ज़्यादा होती थी। हजरत शाह कासिम 
ने फरमायाः जाइये! आपको रोज़ाना अल्लाह की जानिब से 
गैब से दो रुपये मिलते रहेंगे। डाक्टर अय्यूब हसन 
अलैहिर्रहमा ने अपनी जुबान से खानदान के लोगों से 
बयान किया कि उसके बाद मुझे हर सुबह तकिये के नीचे 
दो रुपये मिल जाते। यह वाकिया हज़रत की करामत और 
हमदर्दाना शफकृत दोनों की आईनादारी करता है|” 

हजरत शाह कासिम बहुत मजबूती के साथ दीनो 
सुन्नियत और खानदानी मामूलात पर पाबंदी रखते थे, 
इसलिये अल्लाह तआला ने आपके काम और बात, ईमान 
और अमल, जुबान और कलम सब में बरकतें दे रखी थीं। 
आपकी दुआओं से न जाने कितने मरीज शिफायाब हुए, 
बेशुमार मुकदमों के फैसले हुए, बहुत सी गोदें हरी हुई, 
सैकड़ों मुसीबतज़दों ने चैन की साँस ली, हजारों गुनाहगारों 
ने तौबा की, कई एक सिर्फ आपके चेहरे को देखकर इस्लाम 
से मुशर्रफ हुए और बहुतों ने सुलूक की मंजिलें तय कीं | 

इलमी जौक मशाइखे मारहरा की विरासत रही है। 
यही सबब है कि इस खानकाहे आलीशान में बुजुर्गों की 
दूसरी नादिर व नायाब चीजों के साथ साथ एक 
अजीमुश्शान पुराना कुतुबखाना भी है। हजरत शाह कासिम 
को भी इलमी जौक विरसे में मिला था। आपने न सिर्फ यह 
कि खुद ही उ़लूमो फुनून हासिल किये बल्कि अजीजों की 
खासी तादाद को इलम के जेवर से आरास्ता किया। आपने 
बुजुर्गों के जमा किये हुए नादिर और पुराने कुतुबखाने को 
संभाल संभाल कर रखा और उसे हिफाज़त के साथ 
अगली नस्लों के हवाले किया | 






























































हयाते मशाइखे मारहरा Page |75 





हजरत शाह इस्माईल हसन साहब का वो दौर था 
कि जब खानकाहे बरकातिया की इलमी शिनाख्त और 
खानकाही रिवायतों को मजबूत करने की बेहद जरूरत 
थी। हजरत शाह कासिम ने उस वक्त बड़े तजदीदी 
कारनामे अन्जाम दिये। अपने फरजन्दाने गिरामी खासकर 
अपने नवासों को इल्मे शरीअत और तरीकृत में मज़बूत तर 
किया यहाँ तक कि अपने घर की बेटियों को भी हाफिजा 
कराया, खानदानी इलम को जमा किया, उल्मा व मशाइख 
की रसाई को खानकाह में बढ़ाया गरज कि कोई ऐसा 
अमल नहीं छोड़ा जो खानकाह की पुरानी रिवायतों और 
कदरों को बहाल न कर दे इसीलिये आज उनको 
'मुजदिददे बरकातियत' के लकब से याद किया जाता है। 

हजरत शाह कासिम ने दीन और इल्मे दीन की 
अच्छी खिदमात अंजाम दीं। तदरीस (पढ़ाना), तब्लीग, 
तसनीफ्‌ (किताब लिखना), इरशादो हिदायत (हक की 
रहनुमाई), मखलूक की खिदमत सभी मैदान आपकी तवज्जो 
से सरफराज रहे। तदरीस का सिलसिला अपने खानकाही 
मदरसे में रहा। तब्लीग के लिये दूर दराज़ इलाकों में 
तशरीफ ले गए। मसनदे गौसिया बरकातिया से एक आलम 
को कादरी बरकाती जाम पिलाए और दुआओं, तावीजों और 
सच्ची सीधी रहनुमाइयों और शफीकाना गमगुसारियों से 
खुदा की मखलूक के दर्दो गम का इलाज पेश किया। 
तसनीफी शोहरत से दिलचस्पी नहीं थी फिर भी वक्ती 
तकाजों के पेशे नज़र कई अहम किताबें कलम के सुपुर्द कीं 
जो आपकी हकपसन्दी के जज्बे और इलमी गहराई को 
जाहिर करती हैं। आपकी किताबों के ये नाम हैं: 

रिसाला रद्दुल कजा मिनददुआ फी आमालि 

दफइ्ल वबा, मजमूअए सलासिल मन्जूम, मजमूअए कलाम, 
रिसाला आमालो तकसीर, करामाते सुथरे मियाँ। 

हजरत अबुल कासिम सय्यद इस्माईल हसन शाह 
जी मियाँ रहमतुल्लाह अलैह का अक्दे मसनून (निकाह) 
मामूजाद बहन सय्यदा मंजूर फातिमा बिन्ते सय्यद नूरुल 
मुस्तफा इन्ने सय्यद गुलाम मुहिय्युद्दीन अमीर आलम के 
हमराह हुआ। जिनसे दो साहबज़ादे सय्यद गुलाम 
मुहिय्युद्दीन फकीर आलम, ताजुल उल्मा सय्यद औलादे 
रसूल फख़रे आलम मुहम्मद मियाँ और चार साहबजादियाँ 
पैदा हुई: जाहिद फातिमा, एजाज फातिमा, हुमैरा और 
इकराम फातिमा। छोटी साहबज़ादी इकराम फातिमा 
शहरबानो हजरत सय्यदुल उल्मा और हजरत अहसनुल 
उल्मा की वालिदा माजिदा हैं । 

बड़े साहबज़ादे हजरत सय्यद शाह गुलाम 
मुहिय्युद्दीन फकीर आलम साबित हसन की विलादत 3 
रबीउ़ल आखिर 4302 हिजरी को मारहरा में हुई। बेहतरीन 
हाफिजे कुरआन थे और जबरदस्त आलिमे दीन। अपने 
वालिदे माजिद से बैअत (मुरीद) थे। खिलाफत और 
इजाज़त वालिदे माजिद और सरकारे नूर सय्यद अबुल 
हुसैन अहमदे नूरी रहमतुल्लाह अलैह से हासिल थी। 
निकाह हुआ लेकिन औलाद नहीं थी। 4330 हिजरी को 
जवानी के आलम मे इस रंगारंग दुनिया को लखनऊ में 
अलविदा कहा । 

छोटे साहबज़ादे ताजुल उल्मा सय्यद शाह औलादे 
रसूल मुहम्मद मियाँ फखरे आलम 43 रमजानुल मुबारक 
4309 हिजरी को सीतापुर में पैदा हुए। इनका जिक 
तफूसील से बयान किया गया है। 

साहिबे उर्से कासमी हज़रत अबुल कासिम सय्यद 
शाह मुहम्मद इस्माईल हसन कासिमी बरकाती का विसाल 
4 सफर 4347 हिजरी को मारहरा शरीफ में हुआ। आपने 
अपनी हयाते जाहिरी में ही अपने हकीकी नवासे हज़रत 
अहसनुल उलमा अलैहिर्रहमा को अपनी जात का 
सज्जादानशीन फरमाकर अपनी मस्नद का जॉनशीन 
बनाया। आज अल-हम्दु लिल्लाह उस मस्नद पर हज़रत 
अमीने मिल्लत जलवा अफरोज और उर्से कासिमी की 
रौनक उनके दम से दो चन्द है। 

आपके खुलफा में हज़रत सय्यद शाह गुलाम 
मुहिय्युददीन फकीर आलम, हजरत सय्यद शाह औलादे 
रसूल मुहम्मद मियाँ, हजरत सय्यद शाह आले मुस्तफा 
सय्यद मियाँ और अहसनुल उल्मा हजरत सय्यद शाह 
मुस्तफा हैदर हसन मियाँ साहब वगैरा हैं । 

नबिए खातिमुल अकाबिर हजरत 
सय्यद शाह मेंहदी हसन रहमतुल्लाह अलैह 





हजरत सय्यद शाह मेंहदी हसन साहब हजरत 
खातिमुल अकाबिर के दूसरे साहबज़ादे शाह जुहूर हुसैन 
छुट्टू मियाँ साहब की दूसरी बीवी खातून फातिमा से थे। 
आपकी पैदाइश जुमादल अव्वल 4287 हिजरी की है। अपने 
वालिदे माजिद के इन्तिकाल के बाद सज्जादानशीन हुए | 
बादशाहों का सा मिजाज पाया था। तबीअत में सादगी कूट 
कूटकर थी। अपनी जिन्दादिली के लिये दूर दूर तक 
मशहूर थे। फय्याजी व सखावत में बेनज़ीर थे। तबीअ़त में 
जज्ब गालिब था। 

हजरत मेंहदी मियाँ साहब के दौर में खानकाहे 
बरकातिया का राब्ता अवाम से बहुत बड़े पैमाने पर वसी 
हुआ। बड़े बड़े अमीर व नवाब मारहरा की ड्योढ़ी पर 
हजरत शाह मेंहदी हसन साहब के तवस्सुत से हाजिर होने 
लगे। हजरत मेंहदी मियाँ साहब के तअल्लुकात के पेशे 
नज़र उर्स शरीफ साहिबुल बरकात में दिन ब दिन इजाफा 
होता गया। ऐसे आला पैमाने पर उर्स मुन्अकिद करते कि 
उसका कहना ही क्या। महफिले कवाली का रवाज उस 
दौर में बहुत बड़े पैमाने पर कायम हुआ। कसीर मजमा 
उर्स में शिरकत करता। अहले बदायूँ पर सरकार मेंहदी 

मियाँ की खास नज़र थी। सरकार नूरी मियाँ के तमाम 
अकीदतमंद हज़रात हुजूर मियाँ साहब के विसाल के बाद 
हजरत मेंहदी मियाँ को अपना मरकजे अकीदत मानते थे। 
हजरत बदायूँ तशरीफ्‌ भी खूब लाते और बदायूनी गुलामों 
को खूब नवाज़ते। अपने साथ तोहफे तहाइफ बदायूँ से ले 
जा रहे होते, रास्ते में कोई गरीब दिखता तो बस उसका 
मामूली खाना खा लिया करते और अपना कीमती सामान 
उसको अता फरमा देते। विसाल से कब्ल बदायूँ तशरीफ 
लाए और कसीर तादाद में लोगों को मुरीद किया। राकिम 
के खानदान के बेशतर हज़रात उस दौर में हज़रत मेंहदी 
मियाँ साहब से मुरीद हुए। मेरे वालिदे माजिद को भी 
सरकार मेंहदी मियाँ ने बहुत ही कमउग्री में बैत से 
मुशर्रफ फरमाया। आपने अपनी जिन्दगी ही में सय्यदुल 
उल्मा हजरत सय्यद शाह आले मुस्तफा सय्यद मियाँ 
रहमतुल्लाह अलैह को अपना वसी व जाँनशीन मुकर्रर कर 
दिया था। 

आपका पहला निकाह बुनियादी बेगम बिन्ते सय्यद 
हुसैन इन्ने सय्यद दिलदार हैदर से हुआ। कोई औलाद इन 
बीबी से न हुई। दूसरा निकाह सज्जादी बेगम बिन्ते सय्यद 
इसमाईल हसन साहब से हुआ। इनसे कई औलादें हुई 
मगर कमउुम्री में इन्तिकाल कर गई। 

हजरत शाह मेंहदी साहब का इन्तकाल नवम्बर 48 
जीकादा 4364 हिजरी /4942 ई0 की रात को हुआ। 
आपके विसाल के बाद वसीयत के मुताबिक सय्यदुल 
उलमा सय्यद शाह आले मुस्तफा सय्यद मियाँ उनकी 
मसनद पर बैठे | 

ताजुल उल्मा, सिराजुल उरफा 
हजरत सय्यद शाह औलादे रसूल 
मुहम्मद मियाँ कादरी रहमतुल्लाह अलैह 





मुअर्रिखरे खानदाने बरकात ताजुल उल्मा सिराजुल 
उरफा हज़रत सय्यद शाह औलादे रसूल मुहम्मद मियाँ 
कादरी रहमतुल्लाह अलैह मुजदिददे बरकातियत हज़रत 
सय्यद शाह इस्माईल हसन साहब के फरजन्द हैं। हजरत 
ताजुल उल्मा अलैहिरहमा 23 रमजान 4309 हिजरी में 
सीतापुर में पैदा हुए। कुरआन, हदीस, तफूसीर, मन्तिक, 
फल्सफा, फिक्ह व उसूले फिक्ह, सर्फ व नहूव की तालीम 
अपने वालिदे माजिद हजरत सय्यद शाह इसमाईल हसन 
साहब, हज़रत मौलाना शाह अब्दुल मुक्तदिर बदायूनी 
अलैहिररहमा के अलावा उस दौर क बड़े उल्मा से हासिल 
की। आपको बैअतो खिलाफत अपने वालिदे माजिद और 
अपने नाना साहब हजरत सय्यद शाह अबुल हुसैन अहमदे 
नूरी रहमतुल्लाह अलैह से है। 

हज़रत ताजुल उल्मा की शक्ल हज़रत नूरी मियाँ 
साहब से बहुत मिलती थी। हज़रत ताजुल उल्मा बेहतरीन 
आलिमे दीन, मुफ्ती, मुहदिदस, मुफस्सिर थे। आपको 
किताबें पढ़ने का बहुत शौक था। याददाश्त इतनी अच्छी 
थी कि जो पढ़ते फौरन याद हो जाता। हज़रत ताजुल 
उल्मा का दीन पर मजबूती से काएम रहना, शरीअत के 

उसूलों पर पाबन्द होना और अपने चाहने वालों को भी 
उस रास्ते पर चलने की हिदायत देना एक काबिले 
तकलीद अमल है। 

हज़रत ताजुल उल्मा की पूरी जिन्दगी नज्मो जब्त 
से इबारत थी। सफर में जरूरी सामान का हमेशा साथ 
रखना, हर काम को वक्त पर पाबन्दी के साथ खुद करना, 
अपनी हर चीज़ को खुद ही अपनी निगरानी में रखना, 
किसी को ज़हमत न देना यह सब आपकी खुसूसियात हैं । 

एक मर्तबा हज़रत के मुरीदे खास मौलाना मजहर 
साहब बदायूनी मरहूम ने हज़रत को पंखा करना चाहा तो 
फरमाया कि आइन्दा बिना इजाज़त ऐसा न करना, कुदरत 
ने हमें दो हाथ अपना काम करने को अता फरमाए। हज़रते 
वाला की एक खास आदत थी न किसी की बुराई सुनते न 
करते, कोई गीबत करता तो उसको फौरन मना करते। 

हज़रत ताजुल उल्मा एक ऐसे मेहरबान मुर्शिद थे 
जो अपने अहबाब की बेकसी और परेशानी में बहुत 
मददगार और फरियाद सुनकर फौरन हाजत रवाई 
फरमाते। आला हजरत फाजिले बरेलवी से आपके 
तअल्लुकात बहुत गहरे और मुहब्बत वाले थे हालाँकि आला 
हज़रत उग्र में ताजुल उल्मा से बहुत बड़े थे लेकिन 
पीरजादगी की निस्बत से फाजिले बरेलवी हज़रत ताजुल 
उल्मा का बहुत एहतेराम फरमाते, आला हज़रत आपको 
“वारिसुल अकाबिरिल असयाद बिल इस्तिहकाक्‌ वल 
इन्फिराद” जैसे अल्काब से मुखातब करते और ताजुल 
उल्मा तो उन पर उनकी दीनी खिदमात की वजह से जान 
निसार करते। ताजुल उल्मा फरमाते थे कि फकीर उनको 
अपने बेशतर उस्तादों से बेहतर मानता है, उनकी तहरीर 

और तक्रीर दोनों ही से फकीर ने तालिबे इलम की तरह 
फाइदा उठाया है। लिहाजा फकीर अपनी वुसअत के 
मुताबिक उनके तरीके की पैरवी करता है। 

हजरत ताजुल उल्मा का सबसे बड़ा कारनामा 
सय्यदैने मारहरा यानी हजरत सय्यदुल उल्मा और हजरत 
अहसनुल उल्मा की तरबियत है जिसकी वजह से आज 
खानदाने बरकात का नाम तमाम दुनिया में रौशन है। 
हजरत ताजुल उल्मा ने अपने दौर में खानकाह शरीफ के 
पूरे निज़ाम में अपनी मेहनत और पुरखुलूस अमल के जरिये 
बेमिसाल तब्दीलियाँ कीं। शरीअत और तरीकत दोनों को 
नाफिज़ किया, अपने सारे घराने को इल्मे दीन के हवाले 
से मजबूत किया, खानकाही निज़ाम को अपने इलम, अमल, 
अखलाक, खुलूस, किरदार से मजबूती बख्शी यही नहीं 
बल्कि खानकाह के मिशन को मजबूत से मजबूत तर करने 
में अपनी पूरी जिन्दगी वक्फ कर दी | 

तकसीमे हिन्द के मौके पर जब हिन्दुस्तान के 
मुसलमान मुसीबत के हालात से गुजर रहे थे, खानकाहों, 
मदरसों, दरगाहों, मस्जिदों के तहफ्फुज़ का सवाल खड़ा 
था, साथ ही साथ मुसलमानों के माली हालात भी बद से 
बदतर हो रहे थे ऐसे में खानकाहे बरकातिया ने हुजूर 
ताजुल उल्मा की निगरानी में “जमाअते अहले सुन्नत” 
नामी तन्जीम का प्लेटफार्म सुन्नी मुसलमानों को दिया 
जिसके मुबल्लिगों ने अपनी तमाम ताकत दीने इस्लाम के 
पैगाम को सही तौर से पहुँचाने में लगा दी। शुध्दि तहरीक 
के खिलाफ काम करके मुसलमानों के ईमान की हिफाजत 
की गई। हजरत ताजुल उल्मा ने न सिफ मैदाने अमल में 
फतह के परचम लहराए बल्कि इलमी तौर से भी बेदार 

करने और उस वक्त के हालात से आगाह करने के लिये 
“अहूले सुन्नत की आवाज़” नाम का रिसाला अपनी 
सरपरस्ती और सय्यदैने मारहरा की इदारत में निकाला। 
यही वह रिसाला था जो अहदले सुन्नत व जमाअत को उस 
बिगड़े दौर में शरीअत क मुताबिक जिन्दगी गुज़ारने और 
हर फसाद से दूर रहने की हिदायत दे रहा था, 
औलिया-ए-किराम की मुहब्बत और अकीदे की हिफाजत 
का जिम्मेदार था| आज भी यह सालाना रिसाला इल्मो 
आगही के जाम लोगों को बदस्तूर पिला रहा है। 

हजरत ताजुल उल्मा ने अपनी तमाम दीनी, 
दुनियावी, खानकाही जिम्मेदारियों के बावुजूद कौमी, 
सियासी, समाजी मामलात में खानकाहे बरकातिया के 
नज़रिये को लोगों तक पहुँचाया। जंगे आजादी हो या तके 
मवालात, खिलाफत मूवमेंट हो या इस्लामी कौम का 
बिगड़ते हुए दौर में अवाम को जगाने का काम हो, हजरत 
ताजुल उल्मा ने अपनी मुखलिस खिदमात अंजाम दीं। जब 
बर सगीर के मुसलमान उस दौर में जोश, जज्बात और 
अंजाम को सोचे समझे बिना सियासत में आगे आगे रहने 
की नाकाम कोशिश कर रहे थे ऐसे में हुजूर ताजुल उल्मा 
अलैहिर्रहमा जमाअते अन्सारूल इस्लाम, जमाअते 
रजा-ए-मुस्तफा जेसी तन्ज़ीमों की सरपरस्ती फरमा कर 
कौम को राहे हिदायत पर चला रहे थे | 

हजरत ताजुल उल्मा की तसनीफी कामों का दायरा 
बहुत बड़ा है। आपने मज़हबी, अदबी और सियासी 
मौजूआत पर बड़ी फायदेमंद किताबें अहले इस्लाम को 
अता फरमाईं। “अल-कोलुस्सहीह फी इम्तिनाइल किज्बिल 
वकीअ” यह बद अकीदों के इम्काने किज्बे बारी तआाला के 

रद्द में, “रिसाला मुख्तसर दर असबाबे वाजिबुल वुजूद”, 
मबहसुल अजान, नमाज़ पढ़ने और पढ़ाने का तरीका, 
खैरूल कलाम फी मसाइलिस्सियाम, तफहीमुल मसाइल, 
सबए सनाबिल का तर्जुमा, तज़किरा हजरत फकीर आलम, 
शौकते इस्लाम, गाँधियों का आमाल नामा, रिसाला दर 
मुगालताते गाधविया, तहकीकाते शरइय्यद दर रद्दे 
ख़बासते गाँधविया, हक की फत्हे मुबीन, 
फितन-ए-इरतिदाद और हिन्दू मुस्लिम इत्तिहाद, कुरआनी 
इरशाद और हिन्दू मुस्लिम इत्तिहाद, बरकाते मारहरा व 
मेहमानाने बदायूँ, इन्सिदादे कुरबानी गाय के मुतअल्लिक 
मुस्लिम लीग का ॥९५०।७४।०१ और मजहबी नुक्तए नजर 
से तन्कीद, खुतब-ए-सदारत जमाअत अन्सारूल इस्लाम 
वगैरा आपकी कलमी यादगार हैं । 

आपका निकाह मन्जूर फातिमा अलेहररहमा से नौ 
महले सादात बरेली में हुआ। इनसे एक साहबजादे हुए 
जिनका बचपन ही में विसाल हो गया। 

आपका विसाल 24 जुमादल आखिर 7375 
हिजरी /7 फरवरी 952 ई0 बाद नमाजे इशा मारहरा 
शरीफ में हुआ। मजारे मुबारक दरगाहे बरकातिया के सहन 
में अपने वालिदे माजिद के करीब है। आपने अपनी हयात 
ही में अपने हकीकी भाँजे हुजूर अहसनुल उल्मा को अपना 
जानशीन मुक्रर फरमाकर सज्जादानशीन मुन्तख़ब 
फरमाया | 

सय्यदुल उलमा, सनादुल हुकमा हजरत सय्यद शाह 
आले मुस्तफा सय्यद मियाँ रहमतुल्लाह अलैह 





सय्यदुल उल्मा हजरत मौलाना मौलवी हाफिज़ 
कारी मुफ़्ती हकीम सय्यद शाह आले मुस्तफा औलादे हैदर 
सय्यद मियाँ अलैहिर्रहमा हजरत शाह आले अबा इन्ने 
सय्यद शाह हुसैन हैदर हुसैनी मियाँ (हुजूर खातिमुल 
अकाबिर शाह आले रसूल के नवासे) के साहबज़ादे थे। 
वालिदा माजिदा सय्यदा शहर बानो बेगम बिन्ते सय्यद 
शाह इस्माईल हसन साहब थीं। आप 25 रजब 4333 
हिजरी / 9 जून 495 ई0 बुध के रोज़ मारहरा में पैदा हुए। 
बहुत छोटी सी उम्र में कुरआन हिफज़ कर लिया, फारसी 
की पहली किताब अपनी वालिदा माजिदा से पढ़ी, नाना 
हजरत शाह इस्माईल हसन साहब और मामू ताजुल उल्मा 
हजरत सय्यद शाह औलादे रसूल मुहम्मद मियाँ साहब से 
दर्सी इलम हासिल किये। जामिया मुईनिया अजमेर 
मुक्‌द्दस में हुजूर सदरूश्शरीआ मौलाना शाह अमजद 
अली आजमी अलैहिर्रहमा के बहुत ही चहीते शागिदों में से 
थे। उस्तादे मोहतरम की खास इजाज़त थी कि मदरसा के 
वक़्तों के अलावा भी जब चाहें सबक ले सकते हैं। मौलवी 
दीनियात में एम. ए. के बराबर डिग्री की सनद पंजाब बोर्ड 
से हासिल की। तिब्बिया कॉलिज अलीगढ़ मुस्लिम 
यूनिवर्सिटी से तिब्बे यूनानी में डी. आई. एम. एस. का 

डिप्लोमा लिया। आप हकीम अब्दुल लतीफ के चहेते 
शागिर्दो में शुमार होते थे। १949 ई0 में मुम्बई तशरीफ ले 
गए और इमामत शुरू कर दी। खड़क मस्जिद के खतीब 
व इमाम और जमाअते बक्र कसाब के रजिस्टर्ड काज़ी थे। 
अपने नानाजान सरवरे दो आलम सल्लल्लाहु अलैह व 
सल्लम के दीन की तब्लीग के लिये अपना सब कुछ वक्फ 
फरमा दिया था। दीन की तब्लीग, अहले सुन्नत के 
अकाइद की इशाअत और बातिल फिर्को के रद्द के 
सिलसिले में मुल्क भर का दौरा किया और जमाने को 
सिराते मुस्तकीम पर चलने की हिदायत फरमाई | 

हुजूर सय्यदुल उल्मा जय्यद आलिमे दीन, मुस्तनद 
मुफ्ती, खुश इलहान हाफिज़ व कारी, हकीमे हाजिक, 
मुम्ताज़ मुनाजिर और अपने वकत के खतीबे आज़म थे। 
हुजूर सय्यदुल उल्मा की खिताबत का डंका पूरे हिन्दुस्तान 
में बजता था। एक ही नशिस्त में चार पाँच घण्टा खिताब 
फरमा देना तो उनके लिये आम बात थी। वह अपने 
उसलूबे खिताब के लिये बहुत मशहूर थे। जब इस्लामी 
तारीख़ या वाकिये को बयान फुरमाते तो ऐसा लगता कि 
क्लास बैठी है और एक बेहतरीन उस्ताद अपने बच्चों के 
दिलो दिमाग पर तारीखे इस्लाम को रकम कर रहा है। 
जब सियासी मौजू पर तकरीर फरमाते तो बड़े बड़े सियासी 
खतीबों और रहनुमाओं की बोलियाँ बन्द हो जातीं। जब 
इश्क रसूल और करबला के वाकियात के मौजू पर 
सय्यदुल उल्मा बयान फरमाते तो साबित कर देते कि 
नबीज़ादा और अली का जानशीन नामूसे रिसालत और 
अहले बैत की मिदहत में शमशीरे बरेहना बन गया है। उसे 
कासिमी बरकाती की सज्जादगी की रात नाना अब्बा हुजूर 

सय्यदुल उल्मा की तकरीर के लिये खास हुआ करती थी। 
खानदाने बरकात की अजमत व रूहानियत पर उनके 
यादगार खिताबात हुआ करते थे। एक मर्तबा किसी नात 
पढ़ने वाले ने शेर पढ़ा: 
अमल से अली के यह साबित हुआ 
कि अस्ले इबादत तेरी बन्दगी है 

बस! फिर क्या अली का खून जोश में आ गया, 
वज्द की कैफियत तारी हुई, तमाम कपड़े तार तार कर 
लिये। हजरत अहसनुल उल्मा अलैहिर्रहमा ने अपने बड़े 
भाई साहब के हालात को पढ़ लिया और हाथ पकड़ कर 
हुजूर शम्से मारहरा के रौजे में थोड़ी देर को तन्हा छोड़ 
आए, जब हालात ठीक हुए तो नाना अब्बा बाहर तशरीफ 
लाए और उसी शेर के पसे मन्जर में देर रात तक खिताब 
फरमाया | 

मुम्बई की सरजमीन पर आज जो सुच्नियत की 
बहारें हैं वह अल्लाह के फज्ल से हुजूर सय्यदुल उल्मा की 
जाते मुबारक की वजह से हैं। मुम्बई का जुलूसे मुहम्मदी 
हो या जुलूसे गौसिया, मुहर्रम की मजलिस हो, मुम्बई में 
slaughter ॥०५७९ में जब्ह शरई का मसला हो सब के सब 
हुजूर सय्यदुल उल्मा की कोशिशों का नतीजा हैं। मुहरम 
की महफिलों को जिस नज्मो ज़ब्त के साथ उन्होंने तरतीब 
दिया था वह काबिले दादो तहसीन है। पूरे हिन्दुस्तान से 
उलमा-ए-दीन को बुलवाते, बम्बई की मुस्लिम बस्तियों में 
अंजुमनें तैयार कराते, फिर उल्मा को खिताब के लिये 
मुक्रर फरमाते, फिर आखिर के दिनों में उल्मा और अवाम 
को भिंडी बाजार में इकट्ठा करके वाकियाते करबला का 
इख्तितामी जलसा मुन्अकिद करते। शहादते इमामे हुसैन 

पर उनके खिताब सुनने के लिये गैर मसलक के लोग भी 
जमा हो जाते, वह जानते थे कि घर की बात घर वाले ही 
सही बताएँगे | 

हुजूर सय्यदुल उल्मा अलैहिरहमा अपनी तन्जीमी 
और काइदाना सलाहियतों के हवाले से अपनी जात के 
हवाले से उस दौर में तन्हा नज़र आते हैं। यह वह दौर 
था कि जब हज़रत मुफ्ती-ए-आजमे हिन्द, हजरत 
अल्लामा शाह अब्दुल कदीर साहब बदायूनी 
(मुफ्ती-ए-आजम, हैदराबाद) हजरत मुहदिदसे आजमे 
हिन्द कछौछवी, हजरत हाफिजे मिल्लत, हजरत महबूबे 
मिल्लत, हजरत मुजाहिदे मिल्लत जेसे जय्यद उल्मा और 
मशाइख जमाअते अहले सुन्नत में मौजूद थे। ऐसे में हुजूर 
सय्यदुल उल्मा ने बदअकीदगी के खिलाफ जंग का 
एलान किया और अपने मज़हब व मसलक की हक्कानियत 
को तसलीम कराने का बीड़ा उठाया और एक ऐसा 
platform दिया जहाँ से मिल्लत की कयादत और भरपूर 
रहनुमाई हुई । हज़रत को इन तमाम उल्मा और मशाइख ने 
मुत्तफिक होकर सय्यदुल उल्मा को सदर माना। आप 
आखिरी साँस तक सुन्नी जमीअतुल उल्मा के सदर रहे, 
पूरे मुल्क में घरबार छोड़कर मिल्लत और सुन्नियत के 
लिये काम करते रहे। 

एक मर्तबा हुजूर सय्यदुल उल्मा तनजीम के कुछ 
लोगों के रवैये से नाराज़ हुए और इस्तीफा दे दिया। 
आपके इस्तीफा का सुनकर बरेली से हज़रत 
मुफ्ती-ए-आज़म मौलाना मुस्तफा रजा खाँ साहब 
अलैहिर्रहमा मुम्बई तशरीफ ले गए और मस्जिद खड़क में 
जाकर हुजूर सय्यदुल उल्मा के कदमों में अपना इमामा 

रखकर इरशाद फरमाया कि "सय्यद मियाँ! यह अमामा तब 
तक कदमों में रहेगा जब तक इस्तीफा वापस न होगा|” 
हुजूर सय्यदुल उल्मा कौम के उन बेबाक और मुख्लिस 
लीडरों में से थे जो हुकूमत और सरवत को अपनी ठोकरों 
में रखते थे। हजरत शफ मिल्लत ने उनकी सीरत की बड़ी 
सच्ची तर्जमानी अपने इस शेर में फरमाई: 

दिरहमो दीनार में रग॒बत उन्हें थी ही नहीं 

उस फकीरे बेरिया की दिल की दौलत और थी 

कोई हाकिम हो, कोई वजीर या कोई हुकूमत का 
नुमाइंदा, नकीबे बरकातियत सय्यदुल उल्मा उससे आँख में 
आँख डालकर बात करते और कौम के लिये जाइज 
मुतालबा फरमाते | 

आपके अन्दर तहरीरो तसनीफ की बेपनाह 
सलाहियतें थीं लेकिन तब्लीगी और तन्जीमी कामों ने वक्त 
न दिया लेकिन जो भी लिखा वह ऐसा जो अहुले इलम को 
उनकी आलिमाना और अदीबाना शान का मोतरिफ कराता 
है। फैज तम्बीह, नई रौशनी, मुकद्दस खातून, 
खुत्ब-ए-सदारत आपकी कलमी और फिक्री यादगार हैं। 

हज़रत सय्यदुल उल्मा एक बुलन्द मर्तबा शायर थे। 
शायरी में आपके उस्ताद हजरत अहसन मारहरवी थे, 
हजरत अहसन मारहरवी दाग देहलवी के शागिर्द थे। 
आपका तखल्लुस सय्यद मारहरवी था। मशहूर सहाफी 
जलालत अली मेहदी ने सय्यदुल उल्मा के इस शेर पर 
कहा कि इनका यह शेर कई बड़े शायरों के कलाम पर 
भारी है। वह शेर यह हैः 

“जमाले लैल-ए-महमल न था इतना गिरा माया 
कि बाजी इस पे लगती कैस के टूटे हुए दिल की |" 

हजरत सय्यदुल उल्मा के यह शेर भी मुलाहजा होः 

“माग लेते है कभी सोजने मिशगाँ उनसे 

डालकर तारे निगाह जख्म सिया करते हैं|” 

और जब नात और मन्कबत के मैदान की तरफ 
फरमाते हैं तो ईमान और अकीदे के फूल उनके चाहने 
वालों के दिल में खिल उठते हैं। फरमाते हैं: 
किसी की जय विजय हम क्यों पुकारें क्या गरज़ हम को 
हमें काफी है सय्यद अपना नारा या रसूलल्लाह! 

'मेरी जाँ पे कब्जा है अच्छे मियाँ का 

मेरे दिल के मुखतार नूरी मियाँ हैं 

है खाके मदीना दवा हर मरज की 

मुझे इसमें बूए शिफा आ रही है।' 


























हजरत सय्यदुल उल्मा सय्यद शाह आले मुस्तफा 
सय्यद मियाँ को उनके नानाजान सल्लल्लाहु अलैहि व 
सल्लम ने अपने दीन की तब्लीग का यह इनाम अता 
फरमाया कि जब आप हज को तशरीफ ले गए तो 33 दिन 
अपने आका के रौज़े पर रात दिन हाजिर रहे, बारगाहे 
रिसालत में दुआए सैफी बशर्ते कबीर पढ़ी। हुजूर अहसनुल 
उल्मा ने अपने इस शेर में इसका इजहार फरमायाः: 
पढ़ी हिर्ज यमानी बैठकर तैंतीस दिन आका के रौज़े पर 
अदा करके यह अपने शेख की सुन्नत को आए हैं 

उनके शेख और नानाजान मुजदिददे बरकातियत भी 
सरकार के रौजे पर यह अमल पढ़कर आए थे। 

सय्यदुल उल्मा मज़हब व मसलक की हिफाजत के 
हवाले से बहुत सख्त रवैया रखते, उन्होंने रहती जिन्दगी 
तक कोई Compr०mऽ९ दीन व सुन्नियत से नहीं किया | 

जब उनके बेटे हज़रत नज़्मी मियाँ जामिया मिल्लिया में 
तालीम हासिल कर रहे थे तब सय्यदुल उल्मा ने उनको 
एक खत के जरिये जो नसीहत और तब्लीग की उसको 
देखकर यह अन्दाज़ा होता है कि वह बरकातियों यह लिये 
ईमानी नुस्खा है । 

“दीन व मज़हब के मामले में मैंने तुम्हें पुख्ता कर 
दिया है, तुमने बरसों मेरे साथ रह कर तब्लीगी, दीनी, 
मजहबी उतार चढ़ाव देखे हैं, वह अकाइद व उसूल जो 
खानकाहे बरकातिया के बुजुर्गों से मुझे अमानत में मिले 
मैंने तुम्हारे हौसले और जरूरत के लाएक अच्छी तरह तुम्हें 
बता दिये। इस मामले में सुनो सब की और रहो अपने घर 
की तालीम पर। यह सब इसलिये लिख रहा हुँ, कि तुम 
पहली बार घर से बाहर निकले हो और बाहर तरह तरह 
की आबो हवा है मगर तुम अपनी खानकाही तरबियत 
हरगिज न भुलाना। तुम्हें अच्छी तरह पता है कि तुमको 
हमने यह तरबियत दी है कि दीनो मज़हब के मामले में 
किसी रिश्ते की कोई अहमियत नहीं, असल रिश्ता अपने 
आका मदनी ताजदार की गुलामी का है। बदन का कोई 
हिस्सा अगर सड़ जाए तो मैं काटकर कचरेदान में डाल 
दूँगा और यह न सोचूँगा कि खुदा न ख्वास्ता वह मेरा 
इकलौता बेटा है। बस!। इससे ज्यादा कुछ नहीं कहना है| 

हुजूर सय्यदुल उल्मा का यह खत सिर्फ एक बेटे 
को बाप का खत नहीं बल्कि तमाम चाहने वालों और 
सिलसिले वालों के लिये भी तरबियत का सुनहरा बाब है 
जो हर शख्स की रहनुमाई करेगा | 

आखिर उम्र में नेपाल तशरीफ ले गए जहाँ बहुत से 
खानदान सिलसिलए आलिया कादिरीया बरकातिया में 

दाखिल हुए। कई लोग आपके हाथ पर इस्लाम लाए। 
आपको खानवाद-ए-बरकातिया मारहरा मुतहुहरा के कदीम 
व जदीद तमाम सिलसिलों के साथ तमाम जिक्र, विरद, 
अशगाल और कुरआने मजीद की किरत और हदीस की 
रिवायत की सनदों और खानदानी मामूलात की दुआओं की 
इजाजत और बैअतो खिलाफत अपने नाना हजरत शाह 
इस्माईल हसन साहब से थी। हुजूर ताजुल उल्मा से भी 
खिलाफत हासिल थी। इनके अलावा सय्यद शाह मेंहदी 
हसन साहब और हजरत शाह इर्तिजा हुसैन पीर मियाँ 
साहब ने भी खिलाफत व इजाज़त देकर अपना वसी और 
जानशीन फरमाया | 

40, 44 जुमादल उखरा 4394 हिजरी की दरमियानी 
रात 44 बजकर 40 मिनट पर हर्ट अटैक की वजह से इस 
खत्म हो जाने वाली दुनिया से हमेशा बाकी रहने वाले 
जहाँ की तरफ कूच फरमाया। मारहरा मुतहूहरा में अपने 
नाना और मुर्शिद हज़रत शाह मुहम्मद इस्माईल हसन 
साहब के रोजे में दफन हुए। 

हुजूर सय्यदुल उल्मा के खुलफा की फेहरिस्त बड़ी 
तवील है। यहाँ कुछ खुलफा-ए-किराम का जिक्र किया 
जाता है: 

सय्यद शाह आले रसूल हसनैन मियाँ नज्मी, शफ 
मिल्लत हजरत सय्यद मुहम्मद अशरफ, हजरत अल्लामा 
मुफ्ती अखतर रजा खान अजहरी, हजरत मौलाना सूफी 
सखावत अली, हजरत मौलाना गुलाम अब्दुल कादिर 
अलवी, बराऊं शरीफ, हज़रत मौलाना गुलाम अब्दुल कादिर 
खत्री | 

अहसनुल उल्मा, सिराजुल असफिया हजरत सय्यद 
शाह मुस्तफा हैदर 
हसन मियाँ कादरी रहमतुल्लाह अलैह 





हजरत शफ मिल्लत अपने वालिदे माजिद हुजूर 
अहसनुल उल्मा अलैहिरहमा की विलादते मुबारक के बारे 
में बड़े ही दिलनशीं अन्दाज में फरमाते हैं: 

“आपकी पैदाइश 4345 हिजरी में हज़रत सय्यद 
शाह आले अबा मारहरवी के यहाँ हुई। पैदाइश के वक्‍त 
आप सर से पैर तक एक कुदरती गिलाफ में लिपटे हुए थे 
और उस गिलाफ के ऊपरी हिस्से पर ताज की शक्ल बनी 
हुई थी, दाई ने जमीन पर हाथ मारकर अपने लाख का 
कड़ा तोड़ा और उसकी नोक से गिलाफ को काटा | और 
गिलाफ से हजरत अहसनुल उल्मा अपने नूरानी वुजूद के 
साथ दुनिया में तशरीफ लाए। 

आपको बैअतो खिलाफत अपने नाना मुजदिददे 
बरकातियत हजरत सय्यद शाह इसमाईल हसन कादरी 
बरकाती से थी। आपके हकीकी मामू हज़रत ताजुल उल्मा 
अलैहिर्रहमा ने भी आपको खिलाफतो इजाज़त अता 
फ्रमाई | 

आपने कुराने अजीम की तालीम अपनी वालिदा 
माजिदा और हाफिज़ अब्दुल रहमान मारहरवी से हासिल की। 
उर्दू की इन्तिदाई तालीम मुन्शी सईदुद्दीन साहब से हासिल 
की। अंग्रेजी के कुछ सबक मास्टर समीउद्दीन साहब से 

पढ़े। हजरत अहसनुल उल्मा अंग्रेजी लिखा भी बहुत उम्दा 
करते थे और बोलने और समझने में भी माहिर थे। दर्से 
निजामी की तालीमात अपने मामू हज़रत ताजुल उ़लमा, बड़े 
भाई हजरत सय्यदुल उ़लमा, ख़लीलुल ड़लमा मौलाना ख़लील 
अहमद खाँ मारहवी, मौलाना गुलाम जीलानी, मौलाना हशमत 
अली खाँ साहब पीलीभीती रहमतुल्लाह अलैहिम से हासिल 
की। सुलूक की तालीम अपने नाना मुजद्दिदे बरकातियत के 
जेरे तरबियत हासिल फरमाई | 

हजरत अहसनुल उल्मा एक बेहतरीन हाफिज़ व 
कारी थे। उनके सीने में कुरआने पाक आखिरी साँसों तक 
ज्यों का त्यों महफूज़ था। अपनी हयाते मुबारका में बहुत 
बार मेहराबें सुनाई। मुम्बई में तन्हा दो शबीने सुनाए। 
अहसनुल उल्मा को उनके अकाबिर से इलम, शरीअत, 
मारफत, तदबबुर, इन्किसारी, सादा मिज़ाजी, आला दिमागी, 
सखावत व फय्याज़ी खूब खूब विरसे में मिली थी। आप 
अपने जद्दे आला साहिबुल बरकात की तरह हुकूमत, 
हाकिमों और सियासतदानों से बहुत दूर रहते थे। कभी 
किसी का रोब कुबूल नहीं किया, बड़े बड़े मिनिस्टर और 
गवर्नर हजरत अहसनुल उल्मा से मारहरा आकर मिलना 
हते थे लेकिन हुजूर अहसनुल उल्मा माजरत कर लेते थे। 

हजरत अहसनुल उल्मा रहमतुल्लाह अलैह 
खानकाही तब्लीगी मसरूफियात के बावुजूद तसनीफो 
तालीफ्‌ के लिये भी वक्त निकाला करते थे। आपकी चन्द 
तसानीफ यह हैं: 

4- अहलुल्लाह फी तफसीरि गैरूल्लाह 2- दवाए 
दिल 3- मद्दाहे मुर्शिद 4- अहले सुन्नत की आवाज़ 

5- 973 के मुख्तलिफ्‌ तब्लीगी दौरों की रूदाद, इसके 
अलावा कई मज़ामीन आपने रकम फरमाए | 

हजरत अहसनुल उल्मा अपने अकाबिर की तरह 
शायरी का आला जौक रखते थे। मज़हबी शायरी के 
अलावा बहारिया शेर भी फरमाया करते थे। आपके नमूनए 
कलाम से चन्द इक्तिबासात पेश हैं। नात के शोर में 
फरमाते हैं: 





“मुहम्मद आबरूए मोमिनाँ हैं 
मुहम्मद बादशाहे मुर्सलाँ हैं । 


हसन सुन हातिफे गैबी पुकारा 
बफुज्ले रब वो तुझ पे मेहरबाँ हैं|" 





“मुकद्दर से अगर सरकार में जाना मयस्सर हो 
तो जो कुछ मेरे दिल में है वो सब कुछ मेरे लब पर हो। 








तुम्हारा हुक्म है जारी व सारी सारे आलम में 
न क्योंकर हो कि तुम नाइबे ख़ल्लाके अकबर हो|” 





बारगाहे गौसियत में अर्ज करते हैं: 


“आपसे कुछ अर्ज के काबिल कहाँ 
मुझ से नालाएक की ये कजमुज ज॒बाँ। 
फिर भी अपने लुत्फ से मेरा बयाँ 
सुन ही लीजिये ऐ मेरे कुतुबे ज़॒माँ।" 

अपने नाना मुर्शिद की बारगाह में यूँ खिराजे 
अकीदत पेश करते हैं: 


“ये गागर है हाजी मियाँ बाखुदा की 
नबी के दुलारे शहे बासफा की 
हसन एक अदना सगे कासमी है 
रहे ता अबद इस पे रहमत खुदा की |" 





आपके बहारिया कलाम के चन्द अशआर मुलाहज़ा 
फरमाएँ: 


“जो सुकू न रास आया तो जुरनूँ में ढल रहा हूँ 
गामे जिन्दगी से कह दो कि मैं रूख बदल रहा हूँ' 
तेरे हर सितम को मैंने बखुशी किया गवारा, 
तो फिर ऐ फलक बता दे तुझे क्यों में खल रहा हूँ 
ये बज़्मे इश्क है यहाँ ज़फे दिल की जाँच होती है, 
यहाँ पोशाक से अन्दाजए इन्साँ नहीं होता|” 




















हुजूर अहसनुल उल्मा के फर्जन्द हज़रत शफे 
मिल्लत ने उनके नामे नामी सय्यद शाह मुस्तफा हैदर 
हसन मियाँ कादरी के हुरूफ की निस्बत से जो उनकी 
सीरत का नक्शा खींचा वह लाइके सद हजार तहसीन है। 

जहाँ बात सयादत से शुरू हुई है और आगे यादे 
इलाही, दिलजोई, शीरीं बयानी, उलफते रसूल, हिम्मत, 
मुहब्बते औलियाए किराम, सुदूरे कश्फ व करामत, तरीकए 
अजदाद पर अमल, फुजला की इज्जत, यगानगते आमा, 
हिल्म, यकीन की दौलत, दीन की खिदमत, रियाकारी से 
नफरत, हिकमत की बातें करने की आदत, सरदारी, नेमतों 

की तकसीम, मेहमान नवाजी, इन्सान नवाज़ी, नमाजों से 
उलफत, कादरियत से इश्क, अइज्जा परवरी, दरिया दिली, 
यकीने मुहकम अमले पैहम की तफुसीर ये सब खुसूसियतें 
चमक रही थीं सय्यद शाह मुस्तफा हैदर हसन कादरी की 
जाते मुबारक में | 

हजरत अहसनुल उलमा तमाम खानदानी आमाल व 
अशगाल के बहुत पाबन्द थे। मशाइखे खानदाने बरकातिया 
का आधी रात के बाद वजीफा तिलावत करने का मामूल 
कभी नागा न हुआ। जिस रात विसाल फरमाने वाले थे। 
उस रात भी आपने वह वजीफा उस दिन में तिलावत 
फरमा लिया था। अल्लाह तबारक व तआला ने आपके 
हाथ में रूहानी शिफा बहुत कसरत से अता फरमायी थी। 
तावीज़॒ ऐसा पुर असर होता था जिसको अता फरमा दिया 
उस शख्स की सारी तकलीफें हुक्मे खुदा से फौरन रफा 
दफा हो जाती। जिन्नात, असर, आसेब को तो हाजिर 
करके सजा देकर दफा फरमाते। बदायूँ शरीफ के एक 
मुरीद अनवर कासमी साहब के यहाँ सख्त आसेब का असर 
हुआ और बंदरों की शक्ल में हमलाआवर होता था। हजरत 
अहसनुल उल्मा अपने खानदानी चिराग के साथ तशरीफ 
ले गये। आसेब को हाजिर किया और उसके सामने 
बैठाकर उसको सख्त तम्बीह की जब वह न माना तो 
सजाएँ देकर दफा किया | 

हजरत अहसनुल उल्मा में सुलूक व दर्वेशी के 
इशारे बचपन ही से जाहिर थे| आपकी बहन सय्यदा 
जाहिदा खातून रहमतुल्लाह अलैहि आपके बचपन का 
बयान करते हुए फरमाती हैं कि हसन मियाँ को बचपन ही 
से खेल कूद या शरारतों में कोई दिलचस्पी न थी। उनमें 

मतानत और संजीदगी बचपन ही से जाहिर थी, पालतू 
जानवरों का खूब ख्याल रखते, उनको दाना पानी और 
तकलीफ पहुँचाने वाले जानवरों से बचाने के लिये खुद को 
बहुत मसरूफ रखते | 

हजरत अहसनुल उल्मा अपने वालिदैन के बहुत 
सआदतमंद बेटे थे, अपने वालिदैन के लिये रोज़ रात को 
पानी रखते, लोटे की टोटी में गिलोरी लगा देते कि कोई 
कीड़ा मकोड़ा उसमें न दाखिल हो जाए। एक दिन उनके 
वालिद ने किसी बात पर यह हुक्म दिया कि मोंढे को 
उल्टा करके खड़े हो जाओ, वालिदा अपने कामों में 
मसरूफ्‌ हो गईं, बहुत वक्त गुज़र जाने के बाद देखा कि 
हजरत वैसे ही खड़े हैं। वालिद ने पूछा: अब तक क्यों खड़े 
हो? तो फरमाया:ः आपका हुक्म मुझे नहीं हुआ था कि मैं 
हट जाऊँ। आज हमको भी अपने मखदूम की इस 
फरमाँबरदारी और वालिदैन की इताअत के वाकिये से 
सबक लेना चाहिये | 

हजरत अहसनुल उल्मा के चेहर-ए-मुबारक में 
अल्लाह तआला ने वह कशिश अता फरमाई थी कि देर 
रात तक मजमा सिर्फ उनके दीदार को बैठा रहता। 
मेहमान नवाजी, सखावत, फृय्याजी, हिकमत, उल्मा नवाजी, 
मदरसों, मस्जिदों और इलमी कामों में मदद, आजिजी व 
इन्किसारी और इबादतो रियाज़त आपकी खास खूबियाँ 
थीं | 


















































हजरत अहसनुल उल्मा को जब फुरसत मिलती तो 
मदरसा कासिमुल बरकात में तशरीफ लाकर दर्स व 
तदरीस की खिदमात अंजाम देते | 

आप 54 साल तक मस्जिदे बरकाती में नमाजे जुमा 
से पहले वअज़ो नसीहत का गुलिस्ताँ महकाते रहे। खिताब 
ऐसा होता था कि अगर तक्रीर को छानो तो 90 फीसद 
कुरआनो हदीस की बातें और बाकी बुजुर्गों के वाकियात। 
उनकी तकरीरों क रिकॉर्ड महफूज़ हैं एक एक लफ़ज़ इलम 
और मारफत का खजाना महसूस होता है। जुबान और 
अदब पर आपकी इलमी गिरफ्त बहुत मज़बूत थी, अरबी 
और फारसी ग्रामर में आपको मलका हासिल था। आला 
हज़रत के कलाम पर ^७!07 रखते और हदाइके 
बख्शिश के हाफिज़ व मुफस्सिर थे। आला हज़रत के 
कलाम को जिस तफ्सील से बयान फरमाते वह उनका ही 
हिस्सा था। 

अल्लाह तआला हुजूर अहसनुल उल्मा के फैजान 
को यूँही जारी रखे और उनके मिशन को दिन दूनी रात 
चौगुनी तरक्की अता फरमाए। 

हजरत अहसनुल उल्मा की महफिल में जो दीनी 
माहौल कायम रहता उसकी गवाही उनके हाजिर बाश दे 
सकते हैं। आपकी महफिल में संजीदा गुफ्तुगू करने वाले 
ही बैठ सकते हैं। हजरत की गुफतगू का बेशतर हिस्सा 
कुरान की तालीमात, सीरते रसूल, जिक्रे सहाबा, बुर्जुगाने 
सिलसिला होता। आप हमेशा मुस्कुरा कर सादा आम फहम 
गुफतुगू फरमाते। लोगों के दिलों को तसल्ली देने वाले 
कलमात जबान मुबारक से अदा होते। उलमा-ए-किराम 
की बहुत कद्र फरमाते। जो मुम्किन मदद उनको दरकार 
होती वह बरगाहे अहसनुल उल्मा से की जाती। हुजूर 
अहसनुल उल्मा ने बेशतर दीनी मदारिस और इल्मे दीन के 
कामों को बढ़ावा देने के लिए अपनी जात को पेश पेश 

रखा। उलमा-ए-किराम की इस दर्जा कद्र फरमाते कि 
उर्स की महफिलों में खुद नीचे फर्श पर तशरीफ रखते 
और उल्मा को मिम्बर पर बिठाते और ड़लमा-ए-किराम के 
दरमियन भी हजरत अहसनुल उल्मा की जात मरकजे 
नज़र थी कोई भी इख्तिलाफ अहले सुन्नत में होता तो 
हजरत अहसनुल उल्मा ही की जात फैसले के लिए 
मुन्तखब होती| 

आपका निकाह सीतापुर के मारूफ़ नकवी सादात 
घराने में सस्यदा महबूब फृतिमा नकवी साहिबा मरहूमा से 
हुआ। जिनसे 6 साहबज़ादे और दो साहबज़ादी पैदा हुई, 
बड़े साहबज़ादे सय्यद मुहम्मद जमील और सय्यद मुहम्मद 
खालिद और एक साहबजादी सय्यदा कादिरिया बचपन ही 
में विसाल कर गए। हजरत अमीने मिल्लत, हजरत शफ 
मिल्लत, हजरत अफज़ल मियाँ, हजरत रफीके मिललत और 
साहिबज़ादी सस्यदा समीना फातिमा बा हयात हैं । 

आपका विसाल दिल की बीमारी के सबब 45 
रबीउस्सानी सितम्बर 4995 ई0/45 रबीउस्सानी 4446 
हिजरी दिल्‍ली के जे. बी. पंत अस्पताल में रात को 8 बज 
कर 50 मिनट पर हुआ। जनाजा शरीफ मुबारक मारहरा 
शरीफ लाया गया। आपका मज़ारे मुबारक अपने नाना, मामू 
और भाई के पास है। इन्तकाल से पहले अपने दुनिया से 
जाने के खुले इशारे फरमाए। अपने साहबजादों से 
मुस्कुराकर फरमाया:ः “हम चले पिया के देस”। हजरत 
अमीने मिल्लत से गौसे पाक की शान में मन्कबत सुनी 
और इशारे से पूछा: इन्हें जानते हो? गोया कि सरकारे 
गौसे आज़म वहाँ तशरीफ रखते हों। हजरत शफे मिल्लत 
से तिलावते कुरआने पाक समाअत फरमाई, हजरत रफीके 

मिलल्‍लत से फरमाया कि “मस्लके आला हज़रत पर मजबूती 
से कायम रहना” अपने खादिमे खास से चेहरे पर पानी 
लगवाया जो कि विसाल की सुन्नत है, खुद को सीधा 
किया, नियत बाँधी और या अल्लाह, या रहमान, या रहीम 
कहते हुए अपने हकीकी मालिक के हुजूर हाजिर हुए। 
जाहिरी जिन्दगी में और विसाल के बाद भी सैकड़ों करामतें 
उनकी जाते मुबारक से जाहिर हुई। सबसे बड़ी करामात 
तो यही है कि पूरे खानकाही निज़ाम को अपनी जाते 
मुबारक से तसळ्ुफु के रंग में रंग दिया। साथ ही कौम की 
कामयाबी के लिये दुनियावी तालीम का ख्वाब जामिया 
अल-बरकात की शक्ल में देखा जिसको उनके लाएक 
साहबज़ादगान ने पूरा किया। 

आपके खुलफा में साहबजादगान के अलावा अपने 
वक्‍त की अजीम शख्सिय्यतों का नाम आता है। चन्द एक 
ये हैं: हज़रत सय्यद शाह ज्याउद्दीन तिर्मिजी काल्पी 
शरीफ, हज़रत मुफ्ती मुहम्मद अखतर रजा साहब अजहरी, 
हजरत मुफ्ती खलील अहमद बरकाती साहब (पाकिस्तान), 
हज़रत मुफ्ती मुहम्मद शरीफुल हक्‌ अमजदी (बरकाती 
मुफ्ती, हजरत सूफी निजामुद्दीन साहब, मुफ्ती 
जलालुद्‌दीन अहमद अमजदी, बहरूल उलूम मुफ्ती मुहम्मद 
अब्दुल मन्नान साहब आजमी, मौलाना सुब्हान रजा साहब 
वगैरा | 

वारिसे पंजतन हज़रत सय्यद शाह यहया हसन 
कादरी उर्फ अच्छे साहब रहमतुल्लाह अलैह 





वारिसे पंजतन हज़रत सय्यद शाह मुहम्मद यहया 
हसन उर्फ अच्छे साहब अलैहिर्रहमा की विलादत 20 
रबीउस्सानी 4344 हिजरी /7 नवम्बर 4925 ई0 में मारहरा 
शरीफ में हुई। आप सय्यद मसूद हसन साहब के 
साहबजादे थे जो हजरत सय्यद शाह औलादे रसूल साहब 
के पोते थे। इब्तिदाई तालीम अपने बुजुर्गों (खास तौर से 
हजरत ताजुल उलमा) से हासिल की फिर आला तालीम 
के लिये आप अलीगढ़ मुस्लिम यूनिवर्सिटी तशरीफ ले गए 
और वहाँ से एम. ए. की डिग्री हासिल की। एक जमाने 
तक वह मारहरा में रहे और अपने चचा हजरत सय्यद शाह 
औलादे नबी छम्मा मियाँ अलेहिरहमा के साथ उर्से नूरी की 
जिम्मेदारियाँ निभाते रहे। 

हजरत यहया मियाँ साहब एक अरसे तक 
गोशानशीन रहे फिर सन 4987 में अपने चचाजान के 
विसाल के बाद मारहरा शरीफ अपने घर वापस लौटकर 
सज्जादानशीनी के मन्सब पर फाइज़ हुए और उर्से नूरी को 
बाकाइदा उसी शानो शौकत से शुरू फरमाया। मारहरा 
शरीफ तशरीफ लाकर एक दिन वारिसे पंजतन ने हुजूर 
अहसनुल उल्मा से अर्ज किया कि मुझे अपना छोटा बेटा 
नजीब दे दो। हजरत ने फरमायाः चारों बेटे आपके हैं अगर 
नजीब मियाँ को ले जाना चाहते हैं तो ले जाइये। विसाल 

से कुछ साल पहले हजरत वारिसे पंजतन ने हजरत 
रफीके मिल्लत को अपना वारिस व जानशीन मुक्रर करके 
उनकी सज्जादानशीनी का एलान फरमाया, वली अहदी की 
दस्तार बाँधी, खरकापोशी के दिन अपने हमराह दरगाहे 
मुअल्ला गद्दी के जुलूस में रफीके मिल्लत को लेकर गए। 

हजरत यहृया मियाँ साहब बड़े अखलाकमंद, 
सखावत के पैकर थे। गूफ्तगू के फन में माहिर, जिस 
महफिल में मौजूद हों बस वही वो नज़र आते थे, आला 
दर्जे की खातिरदारी करने वाले, छोटा हो या बड़ा सब के 
साथ एक सा सुलूक, उनका दस्तरख्वान उनके दिल की 
तरह बड़ा। एक मर्तबा अलीगढ़ मुस्लिम यूनिवर्सिटी में एक 
जलसे में तशरीफ लाए और बड़ी ही मालूमाती और 
शानदार तक्रीर फरमाई | कौमी, सियासी, समाजी मामलात 
में भी आप गहरी निगाह रखते थे। World Islamic 
Mission क Chairman रहते हुए अपनी कीमती और 
मुखलिस खिदमात अंजाम दीं। बाबरी मस्जिद के मामले पर 
खुद पेशकदमी करते हुए वहाँ दौरा किया और हुकूमत को 
बहुत बेबाकी से अपनी राय के बारे में बताया कि बाबरी 
मस्जिद इस वक्त महफूज़ नहीं है जिससे मिल्लते 
इस्लामिया को राहत व हौसला मिला और अपनी रूहानी 
कृयादत पर बहुत भरोसा भी हुआ। वारिसे पंजतन 
खानकाहे बरकातिया की तमाम रिवायतों के अमीन और 
बुजुर्गों के वाकियात के हाफिज़ थे। फ॒कीराना मिजाज की 
वजह से अवाम में उनकी मकबूलियत का आलम निराला 
था जिसका अन्दाज़ा उनके जनाजे के मजमे को देखकर 
हुआ। हज़रत वारिसे पंजतन खूबसूरत, हसीन, पुरनूर चेहरे 

के मालिक थे। जब वह अमामा शरीफ बाँधकर निकलते तो 
बुजुर्गों की यादगार लगते थे। 

तमाम बीमारी और कमजोरी के बाद भी दुनिया भर 
के तब्लीगी दौरे फरमाते, अपने मुरीदों और चाहने वालों की 
हर खुशी और गम में शरीक होते। सज्जादानशीनी के बाद 
अरब, अमरीका और यूरोप के दौरे भी किये और खानकाहे 
बरकातिया के पैगाम को आम किया। बहुत कम गिजा खाते 
लेकिन मेहमानों को सामने खड़े होकर खूब तरह तरह के 
खाने खिलाते थे। अगर आधी रात को भी मेहमान आ गया 
तो खादिमों को हिदायत होती कि खाना पहले दो। 

उनको अपने दोस्त हबीब अनवर जुबैरी साहब से 
दिली लगाव था और जुबैरी साहब भी वारिसे पंजतन की 
मुहब्बत में हर साल इंग्लैण्ड से मारहरा तशरीफ्‌ लाते और 
उन्हीं के पास ठहरते | 

वारिसे पंजतन का विसाल ॥8 शाबान 4433 
हिजरी / 24 जुलाई 2042 ई0 जुमेरात के दिन दिल्ली में 
इलाज के दौरान हुआ। जनाज़ा मारहरा लाया गया, एक 
बड़े मजमे ने हजरत अमीने मिल्लत की इक्तिदा में नमाजे 
जनाजा अदा की और फिर दरगाहे बरकातिया में हजरत 
छम्मा मियाँ के रौजे में वारिसे पंजतन को सुपुर्दे मज़ार 
किया गया। उनकी ख्वाहिश थी कि उनका जनाजा सबसे 
पहले उनके चारों भतीजे उठाएँ लिहाजा हजरत अमीने 
मिल्लत, शफ मिल्लत, रफीके मिल्लत और अफजल मियाँ 
साहब उनको अपने काँधे पर घर से खानकाह शरीफ तक 
लाए फिर मजमे के हवाले किया। वारिसे पंजतन के 
चहल्लुम के दिन उल्मा व मशाइख़ की मौजूदगी में हजरत 
रफीके मिल्लत को उनकी जगह मसनदे सज्जादगी पर 





















































हयाते मशाइखे मारहरा ?38० | 405 


रौनक अफरोज किया गया। अब मसनदे नूरिया पर हज़रत 
रफीके मिलल्‍लत सरकारे नूर के फैज्ञान को आम कर रहे हैं। 

आपके खुलफा में इन अहम शख्सिय्यात के नाम 
दर्ज किये जाते हैं: 

हज़रत शर्फे मिल्‍लत सय्यद मुहम्मद अशरफ 
कादिरी, हज़रत रफीके मिल्‍लत सय्यद नजीब हैदर नूरी, 
हज़रत डॉक्टर सय्यद शाहिद अली नौशाही साहब 
सज्जादानशीन जनैठा शरीफ, हजरत मौलाना सय्यद 
अब्दुर, जनाब ख्वाजा एहतिशामुद्दीन कादरी, शहीदे 
बगदाद हज़रत मौलाना उसैदुल हक कादिरी साहब बदायूँ 
शरीफ | 

सय्यदे मिल्लत हजरत सय्यद शाह आले रसूल 
हसनैन मियाँ नज़्मी मारहरवी रहमतुल्लाह अलैह 





हजरत सय्यद शाह आले रसूल हसनैन मियाँ नज्मी 
मारहरवी हुजूर सय्यदुल उल्मा के इकलौते बेटे थे। आपकी 
विलादत 6 रमजानुल मुबारक 4365 हिजरी /44 अगस्त 
4946 में कासगंज जिला एटा में हुई । 

इब्तिदाई तालीम का आगाज मदरसा कासिमुल 
बरकात से हुआ, कुरआन मजीद हाफिज़ अब्दुर्रहमान साहब 
से पढ़ा, फारसी की तालीम अपने चचा मियाँ हुजूर 
अहसनुल उल्मा अलैहिररहमा से हासिल की। बचपन ही में 
अपने वालिद हज़रत सय्यदुल उल्मा अलैहिरहमा के साथ 
मुम्बई चले गए, प्राइमरी की तालीम हाशिमीया हाई स्कूल 
से हासिल की। साथ ही साथ वालिदे माजिद दीनी तालीम 
और खानदानी उलूम की तालीम व तरबियत फरमाते रहे। 
मारहरा शरीफ से हाई स्कूल तक की तालीम हासिल करने 
के बाद जामिया मिलिया इस्लामिया तशरीफ ले गए और 
वहाँ से इस्लामी उ़लूम में एम. ए. की डिग्री हासिल की | 
तालीम के बाद PC इम्तिहान में कामयाबी हासिल की | 
हज़रत सय्यदे मिल्‍लत Information Broad casting के 
मुहकमे में मुख्तलिफ आहदों पर फाइज़ रहे, सर्विस के 

आखिरी सालों में शिलाँग में Press Information Bureau 
Director की हैसियत से सुबुकदोश हुए | 

हजरत सय्यदे मिल्लत की तमाम तालीम उनके 
वालिदे माजिद हजरत सय्यदुल उल्मा और हुजूर अहसनुल 
उल्मा की निगरानी में हुई । वालिदे माजिद की सोहबत ने 
उनको तमाम दीनी व दुनियावी मामलात में हर तरह से 
पक्का कर दिया था। हजरत सय्यदे मिल्लत बचपन ही से 
किताबों का खूब मुताला करने वाले रहे, सैकड़ों किताबें 
पढ़ने के बाद उनका जहन अलफ़ाज़ का पारख बन गया 
था। लफ़ज़ से क्या सोत फूट रही है? किसी लफ़्ज की 
अदबी व तारीखी हैसियत क्या है? इस पर उनको मलका 
हासिल था। हजरत सय्यदे मिल्लत को बैअतो खिलाफत 
अपने वालिदे माजिद और चचा मियाँ हुजूर अहसनुल उल्मा 
अलैहिर्रहमा से हासिल थी। हजरत अहसनुल उल्मा ने 
अपनी सज्जादानशीनी के मौके पर हज़रत सय्यदे मिल्लत 
और हजरत अमीने मिल्लत को सबसे पहले खिलाफत अता 
फरमाई । खानकाहे बरकातिया की यह पुरानी रिवायत है 
कि नया साहिबे सज्जादा सबसे पहले अहले खानदान को 
खिलाफत से सरफराज करता है। 

हजरत सय्यदे मिल्लत दीनी व दुनियावी उलूम पर 
गहरी नज़र रखते थे। वह इल्मे रियाजी और इल्मे मौसीकी 
में गहरी दिलचस्पी रखते थे। उनकी जहानत, मालूमाते 
आम्मा, पुर मज़ाक तबीअत के सभी लोग कायल थे। 
हजरत सय्यदे मिल्लत नस्र और नज्म दोनों फनों में बेहद 
मुम्ताज़ और मुनफरिद थे। वह एक वक्त में कई जुबानों में 
महारत रखते थे, अंग्रेजी, उर्दू हिन्दी जुबानें तो कमाल के 
दर्जे तक आती थीं। नातगोई हज़रत सय्यदे मिल्लत का 

खास मैदान था, उर्दू, हिन्दी, संस्कृत तक में नातें कहीं, 
बहुत कहीं और बहुत अच्छी कहीं। नातगोई के फन से 
हजरत नज्मी ने अपनी अलग शनाख्त काएम की। उनकी 
नातगोई के हवाले से हजरत शफे मिल्लत फरमाते हैं: 
“हजरत नज़्मी ने इरफाने मुस्तफा से लेकर नवाजिशे 
मुस्तफा तक का सफर बहुत वकार, एहतियात और 
तसलसुल के साथ तय किया।' खुद को इमाम अहमद 
रजा फाजिले बरेलवी की चलती फिरती करामत तसळुर 
फरमाते। एक शेर में यूँ एतराफ फरमाते हैं: 


“ये फैजे किलके रजा है जो नात कहता हूँ. 
वगरना नात कहाँ और कहाँ कलम मेरा।” 





























सबसे पहला दीवान ही आला हजरत फाजिले बरेलवी के 
नातिया कलाम की तज़मीनों पर मुश्तमिल था। नज्मी 
तखल्लुस फरमाते। आखिरी वक्त तक नज़्मी अपने निजामे 
नज्मे नज़्मी से दुनिया भर आशिकाने मुस्तफा के दरमियान 
मकबूल व महबूब रहे। नज़्मी के अशआर की एक नुमायाँ 
खुसूसियत जुज्यात निगारी है। छोटे छोटे टुकड़ों में 
कैफियत, वारदात और हालात को इतनी खूबसूरत और 
मुनासिब तरीके से शेरी मन्जर नामे पर लाते हैं कि शेर का 
हक्‌ अदा हो जाता है। नाते मुस्तफा में आप बाजारी 
अल्फाज़ इस्तेमाल करने के सख्त मुखालिफ हैं। आला 
हजरत के बाद महफिलों में आपका कलाम सबसे ज्यादा 
पढ़ा और सुना जाता है। 

हजरते नज़्मी खानकाहे बरकातिया की सुनहरी 
रिवायतों के अमीन थे। मुम्बई में सर्विस के बावुजूद उसे 
कासिमी, उर्से सय्यिदी और उसे नूरी में एहतेमाम के साथ 

तशरीफ्‌ लाते और तमाम खानदानी रस्मों में आगे आगे 
रहते। अपने चाहने वालों को “ताजी रोटी खिला रहा हुँ 
कह कर नई नई नात व मन्कृबत सुनाते। 

आपकी कलमी खिदमात का मैदान बहुत वसी है। 
शायरी का शौक तो वरसा में मिला था। आपकी इलमी व 
कलमी खिदमात यह हैं: 
4- नज़्मे इलाही: यह इंग्लिश जुबान में सूर-ए-बकरा की 
तफसीर है जो बरतानिया और मलावी के कई मदरसों में 
9४॥2७८७ में शामिल है । 
2- कलामुर्रहमानः यह हिन्दी जुबान में आला हजरत के 
मशहूरे जमाना तर्जम-ए-कुरआन कजुल ईमान और सय्यद 
नईमुद्दीन मुरादाबादी की तफसीर खजाइनुल इरफान का 
तर्जुमा है। 
3- मुस्तफा जाने रहमत: यह सीरतुन्नबी सल्लल्लाहु अलैह 
व सल्लम पर एक उम्दा किताब है । 
4- घर आगन मीलादः औरतों के लिये लिखी गई मीलादे 
मुस्तफा सल्लल्लाहु अलैहि व सल्लम पर उम्दा किताब है। 
5- मुस्तफा से आले मुस्तफा तक 
6- मुस्तफा से मुस्तफा रजा तक 
7- मुस्तफा से मुस्तफा हैदर हसन तक 
8- क्या आप जानते हैं? (उर्दू, हिन्दी): यह इस्लामी 
मालूमात का बड़ा कीमती जखीरा है, कई मदरसों के 
54७७ में दाखिल है, हवालों की कमी महसूस होती है। 
9 दिफाए आला हजरत 40- दिफाए सबए सनाबिल 
44- शरहे कसीदा बुरदा (उर्दू, हिन्दी, इंग्लिश): इमाम 
शरफुद्दीन बूसीरी के मशहूरे ज़माना कसीदा बुरदा शरीफ 
की शरह है। 

42- कुरआनी नमाज़ ब-मुकाबला माइक्रोफोनी नमाल (उर्दू 
हिन्दी) 43- तिहत्तर में एक (हिन्दी में तर्जुमा) 44- शाने 
नाते मुस्तफा 45- असरारे खानदाने मुस्तफा 46- 
किताबुस्सलात (इंग्लिश) 47- जब्हे अज़ीम 48- छोटे मियाँ 
49- गुस्ताखी माफ (हिन्दी मज़ामीन का मजमूआ) 20- 
फज़्ले रब्बी (सफरनामाः: उर्दू, हिन्दी) 24- नई रोशनी 
(हिन्दी तर्जुमा) 22- उम्र कैद (गुजराती से तर्जुमा) 23- 
आग गाड़ी (गुजराती से तर्जुमा) 24- लूलू (नाविल) 
25- मदाइहे मुस्तफा 26- तनवीरे मुस्तफा 27- इरफाने 
मुस्तफा 28- नवाजिशे मुस्तफा (ये चारों आपके नातिया 
दीवान हैं) 29- बाद अज़ खुद (आपके सारे दीवानों का 
मजमूआ) 

आपकी अंग्रेजी किताबें यह हैं: 
- Islam The Religion Ultimate or Relegion 
2- Destination Paradise 
3- Gateway to heaven 
4- The Great Beyond 
5- The way to Be 








om 





आखिरी दौर में आपकी कुल्लियात “बाद अज़ खुदा" 

शाए हुई जिसको अहले इल्म ने हाथो हाथ लिया। 

हजरते नज्मी पर हुजूर अहसनुल उल्मा की खास 
निगाहे इनायत थी। हज़रत अहसनुल उल्मा कलामे नज्मी 
को बहुत पसन्द फरमाते, बहुत सराहते थे। 

आपका निकाह 4973 ई0 में सय्यदा आमिना 
सुल्ताना साहिबा से हुआ जिनसे आपके तीन साहबजादे 
मौलाना सय्यद सिबतैन हैदर कादरी बरकाती, सय्यद सफी 
हैदर और सय्यद जुल्फिकार हैदर हुए | 

आपकी वफात का सबब ये हुआ कि चन्द महीनों 
तबीअत अलील रही, मुम्बई में एक बड़े ऑपरेशन के बाद 
फिर तबीअत सही नहीं हुई। इसी तबीअत के बाइस ॥ 
मुहरम 4435 हिजरी यानी 4 नवम्बर 2043 को मुम्बई में 
विसाल फरमाया। एक कसीर मजमे ने मुम्बई से जानशीने 
सय्यदुल उल्मा को रूखसत किया फिर हवाई जहाज से 
उनके साहबज़ादगान जनाजे को मारहरा शरीफ ले आए। 
2 नवम्बर को गुलशने बरकात में नमाजे जनाजा उनके बड़े 
बेटे मौलाना सय्यद सिब्तैन हैदर कादरी बरकाती ने पढ़ाई । 
दरगाहे बरकातिया में हुजूर अहसनुल उल्मा के पायतीं 
आपका मजारे मुबारक है। अल्लाह तआला हजरत नज्मी 
अलैहिर्रहमा के दरजात बुलन्द फरमाए और उनकी हृयाते 
दायमी को इस शेर का मिसदाक बनाए: 












































“नाते रसूले पाक है नज्मी का मकसदे हयात 
कब्र में भी लबों पे हो सरकार की सना फकत |" 








आपके खुलफा में सय्यद उवैस मुस्तफा जैदी, मुफ्ती 
शरीफुल हक्‌ अमजदी, अल्लामा ज्याउल मुस्तफा साहब 
घोसी, सय्यद शाह हुसैन साहब सुल्तानपुरी, मौलाना 
मुहम्मद शाकिर रजा नूरी वगैरा काबिले जिक्र हैं । 

ताजुल मशाइख अमीने मिल्लत हजरत प्रोफेसर 
सय्यद शाह मुहम्मद अमीन मियाँ कादरी 
सज्जादानशीन, खानकाहे बरकातिया, मारहरा शरीफ 





हजरत अमीने मिल्लत, हजरत अहसनुल उल्मा 
अलैहिरहमा के सबसे बड़े साहबज़ादे हैं, दो बड़े भाइयों के 
विसाल के बाद आपकी विलादत 45 अगस्त 4952 ई0 
मुताबिक जीकादा 37 हिजरी कसबा कासगंज के 
“मिशन” अस्पताल में हुई | 

दरगाहे मुअल्ला के मदरसा “कसिमुल बरकात'” से 
तालीम की इन्तिदा की। मुंशी सईदुद्दीन साहब ने उदू 
पढ़ाई, कुरआने अजीम हजरत वालिदे माजिद अलैहिरंहमा 
और हाफिज अब्दुरहमान साहब अलेहिरहमा से पढ़ा, दीनी व 
रूहानी तालीम अपने वालिदे माजिद हुजूर अहसनुल उल्मा 
और बड़े अब्बा हुजूर सय्यदुल उल्मा से हासिल फरमाई। दस 
पारे हिफ्ज़ किए। मारहरा शरीफ से हाई स्कूल करके 
अलीगढ़ मुस्लिम यूनिवर्सिटी से फस्ट डिवीज़न में एम. ए 
(उदू) किया और वहीं से मीर तकी मीर पर Ph.D. की 
डिग्री हासिल की, एम. ए का रिजल्ट निकलने से पहले ही 
शुबा-ए-उदू अलीगढ़ मुस्लिम यूनिवर्सिटी में ब हैसियत 
लैक्चरर तर्करूर हुआ, उसके बाद कुछ असातिज़ा की 
अकरबा परवरी से बेजार होकर सेंट जॉन्स कॉलेज आगरा में 

लेक्चरर हो गए, लगभग आठ बरस दरसो तदरीस में गुज़ारे। 
मुस्लिम यूनिवर्सिटी के शोबा-ए-उरदू में बहैसियत रीडर 
वापस तशरीफ लाए और अब प्रोफेसर के ओहदा-ए-जलीला 
पर फाइज हैं, जो यूनिवर्सिटी की आला तालीम की दसस व 
तदरीस का सबसे बड़ा मनसब समझा जाता है। 

हजरत ताजुल उल्मा ने आपको बचपन में ही बैअत व 
खिलाफत से नवाज़ दिया था, उन्होंने अपनी हयाते मुबारका 
में ही अपने जॉनशीन हजरत अहसनुल उल्मा की वफात की 
सूरत में आपको सज्जादा नशीन और मुतवल्ली दरगाहे 
खानकाह मुक्रर कर दिया था। आपको आपके वालिद 
माजिद हज़रत अहसनुल उल्मा ने अपनी सज्जादा नशीनी के 
दिन यानी 4956 ई0 में तमाम सलासिल की इजाज़त व 
खिलाफत से सरफराज किया। उर्स रजवी के मौके पर हुजूर 
मुफ्ती-ए-आजम हिन्द अलैहिरंहमा ने भी आपको अपने 
दौलत कदे पर और फिर मिम्बरे रसूल पर एक ही दिन में 
बार बार खिलाफत अता फरमाई और लाखों के मजमा के 
सामने वह जुमला कहा जो मशहूरे ज़माना हो गयाः 

“जो कुछ मुझे सरकार मारहरा मुतह्हरा से मिला 
वही सब का सब आप को पेश कर रहा हूँ|” उसके बाद 
हुजूर मुफ्ती-ए-आजम हिन्द ने अपना जुब्बा, अमामा और 
तहरीरी मुहर शुदा खिलाफत नामा इनायत फुरमाया, उस 
उर्स रजवी में हाजिर होने वाले हजरात आज भी उस 
मन्जर को याद कर के एक अजीब रूहानी सुरूर की 
कैफियत में खुद को गिरफ्तार पाते हैं। 

हुजूर अहसनुल उल्मा अलैहिरहमा के विसाल के 
बाद आप मसनदे बरकाती पे जलवा अफ्रोज़ होकर 
सज्जादा नशीन हुए अब तक हज़ारों की तादाद में तरीकत 

व शरीअत की तलब रखने वाले आपके दस्ते हक्‌ परस्त 
पर बैअत हो चुके हैं। 

हुजूर अहसनुल उल्मा ने बतौर खास हजरत अमीने 
मिल्लत को तावीजात लिखने की तालीम दी और 
मुख्तलिफ वज़ाइफ और अमलियात के तरीके तालीम किए । 
रब तबारक व तआला ने हजरत अमीने मिल्लत के हाथ में 
रूहानी शिफा का खज़ाना अता फरमाया है जिससे लाखों 
बन्दगाने खुदा का अल्लाह तआला के फज्ल से भला हुआ 
है हो रहा है। अल-हम्दुलिल्लाह! 

आप अहुले सुन्नत व जमाअत और सिलसिलाए 
बरकातिया के फरोग में मसरूफ हैं, हजारो बन्दगाने खुदा 
आपके ज़रिए बरकाती सिलसिले में दाखिल हो चुके हैं और हो 
रहे हैं। आप बहैसियत मुतवल्ली व मेम्बर मुन्तजिमा दरगाह 
कमेटी खानकाह व दरगाहे आलिया बरकातिया की तामीरी 
तब्लीगी व तवल्लियत की जिम्मेदारियाँ बखूबी निभा रहे हैं। 

आपकी खिदमात मुख्तलिफुल जिहात हैं, आप का 
तरीकए कार है खुद काम करना और काम करने वालों की 
माली इमदाद करना या कम अज़ कम उनकी हौसला 
अफज़ाई करना | 

हज़रत अमीने मिल्लत अपनी सादा मिज़ाजी और 
दरवेशाना सीरत के बाइस ड़लमा, मशाइख़ व मुरीदीन में 
बहुत मशहूर व महबूब हैं। मिलने वालों से इस तरह 
इन्कसारी और खुशमिज़ाजी से गुफतगू फरमाते हैं कि लोग 
उनके गिरवीदा हैं। अलीगढ़ मुस्लिम यूनिवर्सिटी के सुन्नी 
तलबा के तो वह सरपरस्त ही जैसे हैं। अलीगढ़ में कोई 
भी दीनी जलसा हो तो सरपरस्ती के लिये तलबा की 
पहली पसन्द हजरत अमीने मिल्लत ही होते हैं। यूनिवर्सिटी 

के तलबा के छोटे से छोटे काम के लिये हज़रत फौरन 
चलने को हमेशा तैयार रहते हैं। आज मुस्लिम यूनिवर्सिटी 
में जो इश्क नबी का गुलशन सजा है उसकी आबयारी में 
हजरत अमीने मिल्लत का कलीदी किरदार है। 

मजलिसे बरकात का कृयामः दरसी किताबों पर 
उलमा-ए-अहले सुन्नत ही के हवाशी थे, उन किताबों की 
इशाअत, तिजारत की गरज से गैर मुस्लिम भी करते थे। 
गैरों ने भी इन किताबों की इशाअत तिजारत के मकसद से 
शुरू की। 4449 हिजरी /4999 ई0 में जामिया अशरफिया 
मुबारकपुर में 'मजलिसे बरकात'” का कयाम अमल में आया 
जिसका मकसद दर्से निजामी की कुतुब पर उलमा-ए-अहले 
सुन्नत के हवाशी की तहकीक कराके उनकी इशाअत करना 
और नए अन्दाज़ में उनके तर्जुमे व तफसीर और जदीद 
हवाशी का इत्तिजाम करना है। यह मजलिस आप के 
तआवुन से और आपकी सर परस्ती में अब तक तहकीक के 
साथ दर्जनों किताबों की इशाअत कर चुकी है। 

मजलिसे शरई की शुरूआतः 49 दिसम्बर 4992 ई0 
में जामिया अशरफिया में “मजलिसे शरई” का कयाम 
अमल में आया, जिसका मकसद पैदा होने वाले जदीद 
मसाइल का शरीअत की रोशनी में तशफफी बरहा हल 
तलाश करना था। इस मजलिस के जरिए कई मसाइल 
हल किये गए, लेकिन 4999 ई0 में कुछ असबाब की 
बुनियाद पर यह मजलिस बन्द हो गई और 5 साल तक 
यह मजलिस मौकूफ रही। हजरत अमीने मिल्लत ने इस 
तरफ उ़लमा-ए-किराम की तवज्जो दिलाई और इसकी 
शुरूआत के लिये हर तरह का तआवुन किया और आप ही 
की सरपरस्ती में “मजलिसे शरई' की शुरूआत 2004 ई 

में जामिया अशरफिया में हुई। जिसके ज़रिए अब तक 
पचास से ज़्यादा मसाइल हल हो चुके हैं, और करोड़ों 
मुसलमान फैजयाब हो रहे हैं। 

तरह तरह की मसरूफियात के बावुजूद आप तहरीर 
व तसनीफ के लिए वक्त निकाल लेते हैं जिसका सुबूत 
आपकी बहुत सी तसानीफ हैं। आपकी तसानीफ का एक 
जाइजा पेश है। 

सय्यद शाह बरकतुल्लाह-हयात और इलमी 
कारनामे: 442 सफहात पर मुश्तमिल इस किताब में आपने 
सादा व सहल जबान में हजरत सय्यद शाह बरकतुल्लाह 
अलैहिर्रहमा के हालाते जिन्दगी और इलमी कामों का 
जाइजा लिया है। खुसूसन पेम प्रकाश का तफसीली 
तआरूफ्‌ कराया है। 

आदाबुस्सालिकीनः यह हजरत सय्यद शाह आले 
अहमद अच्छे मियाँ अलैहिर्रहमा की मशहूर तसनीफ है 
जिसका पहला तर्जुमा हजरत ताजुल उल्मा ने किया था 
और मतन फारसी के साथ 4935 ई0 में शाए किया था। 
यह तर्जुमा अपनी जबान और अन्दाज के साथ कदरे 
अजनबी हो गया है इसलिए हज़रत अमीने मिल्लत ने 
असरी तकाजों और जबान के पेशे नज़र इसका जदीद 
तर्जुमा किया है जो चालीस सुफहात पर मुश्तमिल है। 
उन्होंने मख्सूस इस्तलाहात और मकामात की तशरीह भी 
की है इसलिए इसकी अहमियत बहुत बढ़ गई है । 

चहार अनवाअः यह हजरत सय्यद शाह बरकतुल्लाह 
अलैहिर्रहमा की तसनीफ है जिसे हजरत अमीने मिल्लत ने 
शरीफ अहमद खाँ साहब की मुआवनत से उर्दू का जामा 
पहनाया है। इसमें औलिया के मुखतलिफ्‌ तबकों के 

मामूलात को बयान किया है। इस साल इस किताब की 
जदीद इशाअत हो रही है। 

मीर तकी मीरः यह आपका तहकीकी मकाला है 
जिस पर आपको (Ph.D) की डिग्री मिली | 

अदब, अदीब और असनाफः उदू अदब की 
इस्तलाहात व असनाफ पर यह आपका इल्मी कारनामा है। 

कायम चाँदपुरी हालात और इलमी कारनामेः उर्दू के 
नामवर शायर व अदीब कायम चाँदपुरी के हालाते जिन्दगी 
और उनके इलमी कारनामों, शायरी व तज़किरा निगारी पर 
आपने भरपूर अन्दाज में रोशनी डाली है। 

शाह हक्कानी का उर्दू तर्जुमा व तफसीरे कुरआन 
मजीदः सय्यद शाह हकक्‍्कानी ((445 हिजरी /4240 हिजरी) 
ने तर्जुमा तफसीरे कुरआन “इनायते रसूल की” उनवान से 
किया था। हज़रत अमीने मिल्लत ने मौलाना मुहम्मद 
इरशाद साहिल शहसरामी की मुआवनत से उसे जदीद 
अन्दाज में मुरत्तब कर के शाए किया है। 
आलमे इस्लाम की चन्द अहम व बाअसर शख्सियात में 
शुमारः 

बिला शुब्हा आप खानवाद-ए-बरकात के चश्मो 
चिराग, दरगाहे आलिया बरकातिया के सज्जादानशीन व 
साहिबे इजाज़त व खिलाफत बुजुर्ग हैं। रूहानियत और 
तसळुफ की अहम खिदमात आपके दम की मरहूने मिन्नत 
हैं और यह सिलसिला आलमगीर सतह पर है। 

जॉर्ज टाउन यूनिवर्सिटी अमेरिका ने 2009 ई में 
एक सरवे करा के आलमे इस्लाम की 500 बाअसर और 
अहम शख्सियात का इन्तिखाब किया है। इसमें हज़रत 
अमीने मिल्लत को उनके असर व रूसूख़ और एहमियत व 

फजीलत की बिना पर 44 वे मकाम पर तसलीम किया 
गया है। यही यूनिवर्सिटी अपने सरवे में मुसलसल चार 
साल तक हजरत का नाम शामिल करती रही है, यह सरवे 
रिपोर्ट बजाते खुद बहुत अहमियत की हामिल और आप के 
मकामे बुलन्द की मजहर है। 

दर असल यह आपकी उन अजीम खिदमात और 
खिदमते खल्क का एतराफ है जो तौफीके इलाही से 
अन्जाम पज़ीर हो रही है। 

तरवीजे इल्मः अपने खानवादे की देरीना रिवायत के 
ऐन मुताबिक हजरत अमीने मिल्लत को भी उलूम व फुनून 
की तरवीज व इशाअत का शगफ जुनून की हद तक है 
और हकीकत यह है कि जुनून के बगैर कोई भी काम 
मेअराजे कमाल को नहीं पहुँचता। इस मकसद के लिये 
उन्होंने अपने बिरादराने अजीज सय्यद मुहम्मद अशरफ 
साहब, सय्यद मुहम्मद अफजल साहब, सय्यद मुहम्मद 
नजीब हैदर साहब के अलावा सैकड़ों मुख्लिस रूफका व 
अइज्जा की मुआवनत से 4995 ई0 में “अल-बरकात 
एजुकेशनल सोसायटी” रजिस्टर कराई। इसके नाम पर 
अनूप शहर रोड अलीगढ़ में वसी व अरीज़ जमीन 
खरीदकर रजिस्टर्ड कराई और अल-बरकात के इदारों की 
मन्सूबा साजी की। 2002 ई0 में उसके इदारों और उनकी 
इमारतों का संग बुनियाद रखा गया है। तभी से तालीम व 
तामीर का सिलसिला जारी है। 

इस सोसायटी के जेरे एहतिमाम फिलवक्त 
अल-बरकात प्ले एण्ड लर्न सेन्टर, अल-बरकात सीनियर 
सेकेन्डरी स्कूल (ब्वाइज), अल-बरकात कादरिया स्कूल 
(गर्ल्स), अल-बरकात इंसटीट्यूट ऑफ मैनेजमेंट स्टडीज 

(M.B.4) अल-बरकात इंसटीट्यूट ऑफ एजुकेशन 
(3.20) अल-बरकात कॉलेज ऑफ ग्रेजुएट स्टडीज, 
अल-बरकात सय्यद हामिद कम्यूनिटी कॉलेज, 
अल-बरकात कॉलेज फॉर ग्रेजुएट स्टडीज़ हॉस्टल की 
सहूलत के साथ तालीमी खिदमात अन्जाम दे रहे हैं । 

समाज के कमजोर और गरीब बच्चों की तालीम व 
तरबियत के लिये 400 रू0 माहाना नाम फीस पर 
अल-बरकात ऑफटरनून स्कूल जुलाई सन 2077 से शुरू 
किया गया है। तलबा को यूनीफार्म, किताबें, कापियाँ और 
दीगर जरूरी चीजें अल-बरकात सोसायटी की जानिब से 
मुहय्या कराई जा रही है। 

अल-बरकात सोसायटी ने एक और अहम इदारा 
अल-बरकात इस्लामिक रिसर्च एण्ड ट्रेनिंग इंसटीट्यूट 
सय्यद मुहम्मद अमान के जेरे निगरानी दीनी मदारिस से 
फारिग उल्मा की शख्सियत साज़ी के लिये खोला है 
जिसमें उनकी रिहाइश वगैरा की सहूलत के साथ माहाना 
वजीफा भी दिया जाता है। 

अल-बरकात एजुकेशनल सोसायटी के जज्बे और काम 
से मुतअस्सिर होकर मुल्क के तूलो अर्ज में फैले हुए बरकाती 
हजरात इस कारवा में शामिल हो रहे हैं और अपने-अपने 
इलाके में इसी बैनर के तहत इदारा साज़ी कर रहे हैं, कुरला 
मुम्बइ में “अल-बरकात मलिक मुहम्मद इस्लाम स्कूल” कायम 
किया गया है। सूरत, गुजरात में “अल-बरकात पब्लिक स्कूल 
कायम हुआ है, कानपुर में “अल-बरकात कम्पयूटर सेंटर" का 
कयाम अमल में आया है। जयपुर, राजस्थान में अल-बरकात 
की शाख़ कायम करने के लिये काफी ज़मीन खरीदी जा चुकी 

है| कानपुर में भी इस मकसद के लिये ज़मीन की फराहमी की 
कोशिशें जारी हैं। 

वह दिन दूर नहीं इंशाअल्लाहुर्रहमान इस चिराग से 
बहुत जल्द बहुत से चिराग रोशन होंगे, हर तरफ इलम व 
फन का चिरागाँ होगा। चारों तरफ बरकाती परचम 
लहराएगा और यह सब कुछ हज़रत अमीने मिल्लत दामत 
बरकातुहू की कामयाब कयादत में होगा। इन्शा अल्लाह! 

हजरत अमीने मिल्लत का निकाह इलाहाबाद के 
मशहूर सादात घराने में हज़रत सय्यद आबिद अली साहब 
मरहूम व मगफूर की साहबज़ादी सय्यदा आमिना खातून से 
हुआ जो फारसी में एम. ए. और बी. एड. की डिग्री याफ्ता 
हैं, हज़रत अमीने मिललत के दो साहबजादे सय्यद मुहम्मद 
अमान और मुहम्मद सय्यद उस्मान और एक साहबजादी 
सय्यदा ऐमन हैं। सय्यद मुहम्मद अमान मियाँ ने मुस्लिम 
यूनिवर्सिटी से B.A. (६॥९॥५॥) और अल-बरकात से 
MBA की डिग्री हासिल की फिर अल-जामियतुल 
अशरफिया से दर्से निजामी की तालीम हासिल करके 
फिलहाल अल-बरकात शोबए इस्लामिया के Dr९८ध०ः हैं । 

अल्लाह रब्बुल इज्जत मुर्शिदे गेरामी की उग्र व 
सेहत में बरकत फरमाए और फेजाने साहिबुल बरकात 
आपके वसीले से हम गुलामों को हासिल होता रहे। 
(आमीन) 

अहले खानदान के अलावा खुलफा में से चन्द का 
नाम पेश हैः 

सय्यद गुलजार मियाँ वासती, बहरूल उलूम मुफ्ती 
मुहम्मद अब्दुल मन्नान आजमी, इमामे इल्मो फन ख्वाजा 
मुजफ्फर हुसैन, मुफ्ती मुहम्मद निजामुद्दीन साहब मिस्बाही 

(जामिया अशरफिया, मुबारकपुर), मौलाना मुहम्मद अहमद 
मिस्बाही साहब (जामिया अशरफिया, मुबारकपुर), मौलाना 
अब्दुल मुबीन साहब नोमानी, मुफ्ती हबीब यार खाँ साहब, 
इन्दौर, मौलाना असजद रजा खाँ साहब, मौलाना अहसन 
रज़ा खाँ साहब, मुफ्ती वली मुहम्मद नागोरी, सय्यद 
नूरूल्लाह शाह बुखारी (सहलाव शरीफ, राजस्थान), 
अल्लामा अब्दुस्सत्तार हमदानी, पोरबन्दर वगैरा | 

शफे मिल्लत 
हजरत सय्यद मुहम्मद अशरफ मियाँ कादरी बरकाती 





आप हज़रत अहसनुल उल्मा रहमतुल्लाह अलैह के 
दूसरे साहबज़ादे है। आपकी विलादत 8 जुलाई 4957 / 44 
शाबान 4374 हिजरी को ननिहाल सीतापुर में हुई। हजरत 
सय्यदुल उल्मा ने आपका नाम सय्यद मुहम्मद अशरफ रखा | 

बिस्मिल्लाह ख्वानी वालिदे माजिद ने कराई। 
आपकी तालीम का आगाज मदरसा कासिमुल बरकात से 
हुआ। कुरआने अजीम का दर्स हज़रत वालिदे माजिद, 
फूफी साहिबा सय्यदा हाफिजा आइशा खातून और सय्यदा 
हाफिजा जाहिदा खातून और हाफिज अब्दुर्रहमान ने दिया। 
उर्दू की तालीम मुंशी सईदुद्दीन और मुंशी नसीर अहमद 
ने दी। कस्बे से हाई स्कूल करके अलीगढ़ मुस्लिम 
यूनिवर्सिटी में दाखिल हुए जहाँ से बी. ए. ऑनर्स और फिर 
एम. ए. गोल्ड मेडल के साथ पास किये। UPSC 
मुकाबलाजाती इम्तिहान में हिस्सा लिया, पहले IPS के 
ओहदे क लिये मुन्तखब हुए लेकिन वालिदे माजिद की इस 
सर्विस में मर्जी न देखते हुए I$ में ज्वाइन नहीं किया। 
फिर ९४] $९7४८ के इम्तिहान में शरीक हुए और दुबारा 
IR में आपका इन्तिखाब हुआ | 

शफं मिल्लत को यह शफ भी हासिल है कि ४ 
Service Exam को उर्दू मीडियम के साथ कामयाबी 
हासिल करने वाले आप पहले उम्मीदवार हैं। इण्डियन 
रेवन्यू सर्विस (९9) में मुख्तलिफ्‌ आला ओहदों पर रहते 
हुए फिलवक्त चीफ कमिशनर इन्कम टैक्स कोलकाता के 
ओहदे पर फाइज हैं। 

हजरत ताजुल उल्मा रहमतुल्लाह अलैह ने विलादत 
के बाद ही सीतापुर जाकर आपको बैअत से मुशर्रफ किया | 
वालिदे मोहतरम हजरत अहसनुल उल्मा और बड़े अब्बा 
हजरत सय्यदुल उल्मा और हज़रत वारिसे पंजतन ने तमाम 
सिलसिलों की खिलाफतो इजाज़त अता फरमाई लेकिन 
आप इन्किसारी के सबब लोगों को दाखिले सिलसिला नहीं 
फ्रमाते हैं । 

आपकी शादी प्रोफेसर सय्यद अली अशरफ साहब 
मरहूम साबिक वाइस चान्सलर जामिया मिल्लिया की 
साहबजादी सय्यदा निशात अशरफ से हुई । सय्यदा निशात 
अशरफ साहिबा ने अलीगढ़ मुस्लिम यूनिवर्सिटी गर्ल्स 
कॉलेज से M. SC (Chemistry) है। उनसे आपके दो बेटे 
सय्यद नबील अशरफ, सय्यद नाजिम अशरफ और एक 
बेटी सय्यदा शिफा अशरफ । एक बेटा और एक बेटी अभी 
तालीम हासिल कर रहे हैं। बड़े साहबज़ादे सय्यद नबील 
मियाँ हाल ही में Probationary Officer क Exam में 
कामयाब होकर Indian Overseas Bank में मैनेजर हैं । 

दुनियावी एतबार से बड़े मन्सब पर फाइज़ होने के 
बावुजूद खानवादे के तमाम इम्तियाजात से भी आपको खूब 
हिस मिला। दीनी मिजाज, उल्मा व मशाइख का एहतेराम, 
इश्क रसूल सल्लल्लाहु तआला अलेहि व सल्लम, बुजुर्गाने 
दीन से मुहब्बत, तवाजो इन्किसारी, खुलूसो मुहब्बत, मुरव्वत 
और संजीदगी व बुर्दबारी जेसी अच्छी सिफात आपकी 
शख्सिय्यतो किरदार में रचे बसे हैं। गरीबों की मदद के लिये 
हर वक्त खुशी से तैयार रहना आपको सबसे ज्यादा अच्छा 
लगता है। हज़रत शफे मिल्लत बहुत बा तदबीर और हलीम 
शख्सिय्यत के हामिल हैं। छोटे छोटे जुमलों में बड़ी बड़ी 
नसीहतें कर देना आपकी शख्सियत का अहम हिस्सा है। 

आपका शुमार बर सगीर के मुम्ताज़ अफसाना 
निगारों में होता है। आपको उर्दू अदब और तसनीफो 

तालीफ से खास शगफ है। अफसाने, कहानियाँ और 
नाविल लिखने के अलावा आप बुलन्द पाया शायर भी हैं। 
नात व मन्कबत की तरफ खुसूसी तवज्जो फरमाते हैं। 
आपकी बहुत सी तसनीफात मन्जरे आम पर आ चुकी हैं। 
आपकी इलमी और अदबी खिदमात पर आपको हुकूमते 
हिन्द की जानिब से साहित्य अकेडमी अवार्ड भी हासिल हो 
चुका है। इसके अलावा कथा अवार्ड, Lifetime 
Achievement Award for Fiction. अभी हाल ही में मध्य 
प्रदेश हुकूमत की जानिब से इकबाल सम्मान के लिये भी 
आपका नाम तजवीज हुआ है। आपकी तसानीफ॒ यह हैं: 

सल्लू अलैहि व आलिहीः यह हम्द, नात और 
मनाकिब का मजमूआ है। यह किताब भी छपकर आशिकाने 
रसूल से दादो तहसीन वुसूल कर चुकी है। 

बादे सबा का इन्तज़ारः यह कहानियों का मजमूआ है 
जिस पर आपको सूबाई हुकूमत की तरफ से साहित्य 
अकेडमी अवार्ड के साथ एक लाख नकद ईनाम और 
तौसीफी सनद पेश की गई है। यह 2007 में शाए हुआ था। 

डार से बिछड़े: यह भी आपकी तखलीकी कहानियों 
का पहला मजमूआ है जो अब कई कॉलेजों के उर्दू के 
निसाब में शामिल है। 

नम्बरदार का नीलाः यह एक उम्दा नाविल है जिसमें 
नीला किरदार के जरिये आपने इन्सानों के मुखतलिफ्‌ किरदारों 
को पेश किया है। इसके बारे में हिन्दुस्तान के एक बड़े अदीब 
और नक्काद शम्सुरहमान फारूकी ने कहा कि "ऐसा नाविल 
तो अंग्रेजी जुबान में भी नहीं पढ़ा। 

मीर अम्मन किस्सा सुनो: यह भी आपकी तखलीकी 
नाविल है जो चार हिस्सों पर मुश्तमिल है। 

हजरत शफं मिल्लत मुस्लिम यूनिवर्सिटी की तालिबे 
इल्मी की जिन्दगी में बेहद मुम्ताज़ और महबूब शख्सियत 
शुमार किये जाते थे। अलीगढ़ मुस्लिम यूनिवर्सिटी की 

All India Sir Syed Debate में दो बार खिताब हासिल 
किया। अंजुमने उरदू-ए-मुअल्ला के सेक्रेटरी और अलीगढ़ 
मैगजीन के एडीटर रहे। यूनिवर्सिटी लिट्रेरी क्लब के भी 
सेक्रेटरी रहे | 

इनके अलावा दर्जनों इलमी व अदबी मज़ामीन, 
गजलें और नज्में हिन्दुस्तान और बैरूने हिन्द के बड़े 
रिसालों में छप चुके हैं। आपकी कई कहानियों के तर्जुमे 
दूसरी जुबानों में छप चुके हैं। अलीगढ़ मुस्लिम यूनिवर्सिटी, 
दिल्ली यूनिवर्सिटी, कश्मीर यूनिवर्सिटी में आपकी अदबी 
खिदमात पर Ph. D. और M. Ph! हो रही है । 

इलम की तरवीजो इशाअत का खानदानी वस्फ भी 
आप में खूब खूब मौजूद है। अल-बरकात एजूकेशनल 
सोसायटी के आप नाएब सदर हैं और उसकी मन्सूबासाजी 
और इदारासाजी में आप हजरत अमीने मिल्लत के कंधे से 
कंधा मिलाकर खिदमात अन्जाम दे रहे हैं। जामिया 
अल-बरकात आपकी फिक्रो तदबीर, तामीरी जहुन, 
इंतिजामी सलाहियतों का हसीन अक्स है। इसके अलावा 
खानकाह व दरगाह शरीफ के तामीरी मामलात, इन्तिजामो 
इन्सिराम, उर्स शरीफ की महाफिल व मजालिस की 
तरतीब, खानकाह शरीफ के पैगाम को आम करने के लिये 
मुसलसल काविशें आपकी जात की मरहूने मिन्नत हैं| 

अल्लाह तआला आपका साया सेहत व सलामती के 
साथ हमारे ऊपर कायम रखे। (आमीन) 

हजरत सय्यद मुहम्मद अफजल मियाँ कादरी 


हजरत अफजल मियाँ साहब हजरत अहसनुल 
उल्मा के तीसरे साहबजादे हैं। आपकी विलादत 4963 ई0 
में मारहरा मुतहूहरा में हुई। कुरआने अजीम घर के बुजुर्गों 
से पढ़ा। अलीगढ़ मुस्लिम यूनिवर्सिटी से 7...8. और 
L...M. किया। सन 4990 में 7?5 में मुन्तखब हो गए। 
अफज़ल मियाँ साहब भी अपने बिरादरे मोहतरम शफ 
मिल्लत ही की तरह उदू मीडियम से ९४7] $€7४८९७ में 
मुन्तख़ब हुए। पुलिस जैसे मुहकमे में होने के बावुजूद जहाँ 
जहाँ तैनात रहे वहाँ वहाँ लियाकत, ईमानदारी और 
शराफत का उम्दा मयार पेश किया। मध्य प्रदेश के तमाम 
बड़े पुलिस अफसरान उनके नाम और उम्दा कामों से 
वाकिफ हैं। अलीगढ़ यूनिवर्सिटी और जामिया मिलिया 
इस्लामिया देहली में रजिस्टरार रह चुके हैं। आपकी ॥8 
साला ईमानदारानी खिदमत और मुल्क हिफाजत के लिये 
कई खिदमात के पेशे नज़र 2044 में आपको राष्ट्रपति 
अवार्ड से नवाजा गया। हजरत अफज़ल मियाँ अपने 
तालिबे इलमी ही के जमाने में मुस्लिम यूनिवर्सिटी में बहुत 
मारूफ़ थे। आपकी खििताबत और गुफ्तगू के आज तक 
लोग कायल हैं। मुस्लिम यूनिवर्सिटी सर सय्यद डिबेट में 
तीन मर्तबा खिताब जीता। यूनिवर्सिटी लिट्रेरी क्लब के 
सेक्रेटरी रहे। गुफ्तगू के फन में अपना एक अलग मकाम 
रखते हैं। अपने असलाफ के नक्शे कदम पर चलते हुए 
उसी दर्दमन्द दिल, गुरबा परवरी, सखावत, इन्किसार के 
जज्बे से सरशार हैं। सिलसिलए बरकातिया की तरवीजो 
इशाअत के लिये अपने मन्सब की मसरूफियात के बावुजूद 
कोशिशें और काविशें करते रहते हैं। अल-बरकात 

सोसायटी के Founder और Executive member हैं| 
इदारा चलाने में आने वाली दुशवारियों को हल करने में 
आपकी ज़ात हृद दर्जा मुफीद और मददगार है। 

मुस्लिम यूनिवर्सिटी से मदारिसे अहदले सुन्नत का 
इलहाक आप ही की पुर असर पेशकदमी का नतीजा है। 
अफजल मियाँ साहब को तहरीर और तकरीर में मलका 
हासिल है। अलीगढ़ मुस्लिम यूनिवर्सिटी के सीरत के 
जलसे में एक मर्तबा राकिम की गुजारिश पर तकरीर 
फरमाई तो मजमे की हैरानी का आलम था, एक IPS 
ऑफिसर और रजिस्ट्रार सीरत के हवाले से ऐसी जामे और 
मालूमाती गुफ्तगू फुरमा रहे हैं। 

अफज़ल मियाँ साहब को अल्लाह तआला ने 
खिताबत की खुदादाद सलाहियत के अलावा कहानियाँ 
और सवानेही खाके लिखने का फन अता फरमाया है। 
उनकी कहानियाँ और मजामीन हिन्दुस्तान के मयारी 
रिसालों में शाए होते हैं। 

अफज़ल मियाँ साहब का हलका बहुत वसी है और 
वह अपने अखलाक, मुतहरिक और फ॒आल तबीअत की 
बिना पर अफूसरान के हलके में बहुत मशहूर भी हैं और 
महबूब भी। आपको खिलाफतो इजाज़त वालिदे माजिद 
हुजूर अहसनुल उल्मा रहमतुल्लाह अलैह से हासिल है। 

सय्यद मुहम्मद अफज़ल मियाँ का अक्द हजरत 
अमीने मिल्लत की बेगम की छोटी बहन सय्यदा राशिदा 
खातून साहिबा से हुआ जो तालीम के जेवर से आरास्ता 
हैं। आपके एक बेटे सय्यद बरकात हैदर और एक बेटी 
सय्यदा कायनात हैं। माशा अल्लाह दोनों जेरे तालीम हैं। 
अल्लाह तआला उनकी उग्र और सेहत में बरकत अता 
फरमाए और उनके फैज़ को मखलूके खुदा पर आम रखे। 
(आमीन) 

रफीके मिल्लत हजरत सय्यद शाह नजीब हैदर नूरी 
सज्जादानशीन, आस्तानए आलिया बरकातिया, मारहरा शरीफ 








रफीके मिल्लत सय्यद शाह नजीब हैदर हुजूर 
अहसनुल उल्मा के सबसे छोटे साहबज़ादे हैं। आप ॥ 
जुलाई 4967 में मारहरा शरीफ में पैदा हुए। कुरआने 
अजीम अपनी फूफी सय्यदा हाफिजा जाहिदा खातून से 
और कुछ हिस्सा अपने वालिदे माजिद हुजूर अहसनुल 
उल्मा से पढ़ा। उदू की तालीम वालिदा माजिदा ने दी। 
आगरा यूनिवर्सिटी से ग्रेजुएशन करने के बाद आप अपने 
वालिदे माजिद हुजूर अहसनुल उल्मा अलैहिर्रहमा के साथ 
ही रहे और खानकाहे बरकातिया की खिदमात अन्जाम देने 
में उनकी मदद फरमाते रहे। हुजूर अहसनुल उल्मा ने 
आपकी तरबियत इस अन्दाज से की है कि आप खानकाह, 
दरगाह, उर्स और जायदाद की मामलात और इन्तिजामात 
की निगरानी में माहिर हो गए। सिलसिले के मुरीदीन व 
मुतवस्सिलीन से आपका रब्त ज़्यादा रहा।| अपनी 
खुशमिजाजी और नर्म अखलाक के बाइस बहुत मकबूल हैं । 

हजरत रफीके मिल्लत को बैअत हजरत 
मुफती-ए-आजम अलैहिरहमा से है। सिलसिलए कादरिया 
बरकातिया में खिलाफत व इजाज़त अपने वालिदे माजिद 
हुजूर अहसनुल उल्मा और हज़रत वारिसे पंजतन 
रहमतुल्लाह अलैहिमा से है। हजरत अमीने मिल्लत ने 
अपनी रस्मे सज्जादगी के मौके पर सबसे पहली खिलाफत 

रफीके मिललत को अता फरमाई। इन बुजुर्गों की हयात में 
ही मारफूत की चाहत रखने वाले हजरात आपकी खुदादाद 
सलाहियतों और कैफियते जज्ब को देखकर आपके हाथ 
पर बैअत होने लगे । 

आपको आपके ताऊ हजरत वारिसे पंजतन 
अलैहिर्रहमा ने गोद लिया और आपको अपना वारिस व 
वलीअहद और सज्जादानशीन अपनी हृयाते जाहिरी में 
फरमा दिया। उनके चहल्लुम के दिन उल्मा व मशाइख की 
मौजूदगी में आप सज्जादए आलिया नूरिया पर जलवा 
अफरोज हुए | 

अपने कसबे मारहरा में आप बहुत मकबूल हैं और 
यहाँ के लोग आपको बहुत चाहते भी हैं। आपको 
खुदा-ए-तआला ने दिले दर्दमन्द की दौलत से नवाज़ा। 
आप जहाँ तक हो सकता है बन्दगाने खुदा की हर जाइज 
खिदमत करने के लिये तैयार रहते हैं। मेहमाननवाजी में भी 
अपने बुजुर्गों के नक्शे कदम पर चलते हैं। आपकी इन्हीं 
खूबियों की वजह से उलमा-ए-केराम भी आपसे बड़ी 
मुहब्बत फरमाते हैं। मस्जिदे बरकाती में जहाँ आपके 
वालिदे माजिद हजरत अहसनुल उल्मा अलैहिर्रहमा ने 54 
बरस तक खिताबत की खिदमत अन्जाम दी अब वह 
खिदमत आपके सुपुर्द है। अल्लाह तआला ने आपको 
तकरीर का जौहर अता किया है। हज़ारों लाखों के मजमे 
में बरजस्ता तकरीर करते हैं और जब तकरीर करते हैं तो 
एक अजीब जज्ब की कैफियत तारी रहती है जो अपने 
सुनने वालों को अपने अन्दर समेट लेती है। 

खानकाहे बरकातिया में तामीर, दरगाह के 
इन्तिज़ञाम, तमाम उसा, मशाइख के सालाना फातिहा, 

जायरीने दरगाह से मुलाकात जैसे तमाम काम हजरत 
रफीके मिल्लत बखूबी करते हैं। रफीके मिल्लत पीरे 
तरीकृत होने के साथ साथ एक अच्छे मुन्तजिम हैं, उनको 
काम करने व कराने का हुनर और सलीका खूब आता है। 

अपने वतन मारहरा शरीफ में कसबे के लोगों के 
लिये आला तालीम के वास्ते हजरत रफीके मिल्लत ने 
“मारहरा पब्लिक स्कूल” शुरू किया जिसमें 900 बच्चे 
मयारी तालीम हासिल कर रहे हैं। दीनी तालीम के लिये 
जामिया अहसनुल बरकात” उनकी निगरानी में चल रहा 
है और उम्मीद है कि आने वाले दिनों में यह दारूल उलूम 
अहले सुन्नत का फख्र होगा। 

हुजूर अहसनुल उल्मा के विसाल के बाद हजरत 
रफीके मिल्लत ने मुल्क के कोने कोने में तब्लीगी दौरे 
किये और सिलसिलए बरकातिय के फरोग के लिये बड़ी 
मुखलिस कोशिशें कीं। हजरत रफीके मिल्लत 
उलमा-ए-किराम से बहुत मुहब्बत फरमाते हैं, उनकी 
खातिर तवाजो में रफीके मिल्लत का अंदाज़ दाद देने के 
काबिल होता है। 

रफीके मिल्लत की सीरत का एक पहलू उनकी 
शख्सियत को इम्तियाजी सफ में लाकर खड़ा करता है 
और वह है उनका समाजी खिदमात का जौक। बीमारों का 
इलाज कराने, बच्चियों की शादियाँ कराने, लोगों के घर 
तामीर कराने में वह खुद को हमेशा अल सफ में रखते 
हैं। उनका दस्तरख्वान बहुत वसी है। खानकाह में उनके 
दम से सखावत और ज़ियाफत की बहारें हैं । 

अल्लाह तआला अपने नबी-ए-करीम के सदके व 
तुफैल में आपको लम्बी उम्र अता फरमाए और बन्दगाने 
खुदा आपसे यूँ ही फँजयाब होते रहें। 

आपकी शादी अपनी सबसे छोटी खाला की सबसे 
छोटी बेटी सय्यदा शबिस्ता साहिबा से 4994 ई0 में हुई । 
आपकी अहलिया जेवरे तालीम से आरास्ता हैं। उनसे 
आपकी एक साहबज़ादी सय्यदा आरिफा और दो 
साहबजादे सय्यद हसन हैदर और मुहम्मद मोहसिन। तीनों 
अभी तालीम हासिल कर रहे हैं। 

आपके खुलफा में ये नाम खुसूसियत के साथ जिक्र 
किये जाते हैं: 

सय्यद मुहम्मद अमान कादरी, सय्यद हसन हैदर 
कादरी, मुफ्ती आफाक अहमद साहब मुजदिददी कन्नौज, 
मुफ्ती मुहम्मद हनीफ बरकाती कानपुर, मुहम्मद उवैस रजा 
साहब कादरी पाकिस्तान, मौलाना मुजीब अशरफ साहब, 
मौलाना सगीर अहमद जोखनपुरी या जौनपुरी, मुफ्ती 
कलन्दर साहब कर्नाटक, हाजी अब्दुल गफफार परदेसी, 
हाजी मुहम्मद आरिफ परदेसी | 

खानकाहे बरकातिया में रस्मे सज्जादगी का बयान 


खानदाने बरकातिया की रस्मे सज्जादगी किस तर्ज से अदा 
की जाती है, इसका बयान हजरत ताजुल उल्मा के कलम से 
मुलाहजा कीजिए। ताजुल उल्मा फरमाते हैं: 

“हमारे खानदान में सज्जादानशीनी की रस्म इस तरह चली 
आती है कि सज्जादानशीन विसाल पाने वाले के इन्तिकाल के बाद 
उसके चहल्लुम के दिन कुन्बा व बिरादरी और शहर और आस 
पास के अजीज और करीबी रिश्तेदार और सिलसिले के लोग, 
खुलफा-ए-खानदान, अवाम और खास जमा होते हैं और उसके 
बेटे या उसकी गैरमौजूदगी में भाई वगैरा शरई वारिस को (जो उस 
शख्स से बैअत या सज्जादानशीनी की इजाज़त भी रखता हो 
जिसकी जगह वह सज्जादानशीन होना चाहता है) खानदान के 
बुजुर्ग और पुर्खा और सिलसिले के बड़े लोग तबरूकाते खानदानी 
जैसे खिरका और इमामा और सैली और तसबीह वगैरा (जो हर 
एक घर में अपने अपने बुजुर्गों के अलाहिदा अलाहिदा भी हम लोगों 
के पास हैं और कुछ तबररूकात में सब का हिस्सा है) साथ लेकर 
दरगाह शरीफ ले जाते और वहाँ जिस बुजुर्ग का वह 
सज्जादानशीन होना चाहता है, उसके मजार या हुजूर साहिबुल 
बरकात रहमतुल्लाह अलैह के मजारे मुबारक पर तबररूकात और 
लिबास रख कर बुजुर्गाने सिलसिला से वसीला और मदद माँग कर 
फातिहा पढ़ कर फिर उन तबररूकात से उस शख्स को सँवार कर 
फकीर और खादिम हजरात आगे आगे “अल्लाह” पुकारते हुए 
मजमा के साथ वापस लाते और सज्जादानशीनी के मकान में जो 
अपने अपने अलग हैं, सज्जादानशीनी की मसनद पर बिठाते हैं और 
उसके बाद हाजिरीन नजरें पेश करते हैं और अकीदतमंद हजरात 

बैअत करते हैं और सज्जादानशीनी की रस्म तमाम हो जाती है। 
(तारीखे खानदाने बरकात, पेज: 403) 


तबर्रूकाते खानकाहे बरकातिया, मारहरा शरीफ की 
तफसील 


अल-हम्दुलिल्लाह मारहरा शरीफ का यह इम्तियाज़ 
मुसल्लम है कि यहाँ बड़ी तादाद में सरकारे दो आलम 
सल्लल्लाहु तआला अलैहि व सल्लम और अहले बैते 
अतहार के तबरूकात मौजूद हैं। उसो के मौकों पर खास 
व आम सभी तरह के लोगों को इनकी ज़ियारत कराई 
जाती है। तफसील यह हैः 
4- हुजूर पाक की दाढ़ी के बाल (मूए मुबारक), हुजूर के 
कदम शरीफ का नकश, हुजूर का जूता मुबारक 

ये तीनों तबरूकात खानकाहे बरकातिया में इस 
तरह आए कि हाजी जाफर बिन हाजी जमालुद्दीन 
बिलाली हर्बी मारहरा लाए और हजरत सय्यद शाह हमजा 
ऐनी रहमतुल्लाह अलैह को इनकी जियारत कराई। इन 
तबररूुकात की ज़ियारत करते ही हजरत हमजा के दिल में 
ख्याल पैदा हुआ कि काश हाजी साहब मेरी कुल जायदाद 
ले लें और यह तबरूकात मुझे इनायत कर दें। यह ख्याल 
पैदा होते ही आपने हाजी साहब से जिक्र किया मगर हाजी 
साहब राज़ी नहीं हुए और इन तबरूकात को लेकर मारहरा 
से चले गए। तबरूकात न मिलने पर हजरत शाह साहब 
को बड़ा दुख हुआ। उसी रात ख्वाब में हुजूर सल्लल्लाहु 

तआला अलैहि व सलल्‍लम की जियारत हुई आपने फरमाया: 
साहबज़ादे! रंजीदा क्‍यों होते हो? हमको तुम्हारी खातिर 
सब कुछ मन्जूर है। तुमको तुम्हारी ख्वाहिश के मुवाफिक 
मैंने वह तीनों तबरूकात दे दिये। चुनान्चे एक दिन हाजी 
साहब वह तबररूुकात लेकर मारहरा हाजिर हुए और सनद 
के साथ हज़रत की खिदमत में पेश कर दिया। यह 
तबररूकात सनद के साथ खानकाहे बरकातिया में अब तक 
मौजूद हैं। 
2- हजरत इमामे हसन और हज़रत इमामे हुसैन शहीदे 
करबला की दाढ़ी के बाल मुबारक 

ये तमाम तबरूकात हुजूर साहिबुल बरकात 
रहमतुल्लाह अलैह के एक मुरीदे खास नवाब रूहुल्लाह 
खान साहब मेरठी ने अपने पीरो मुर्शिद को नज़ किये थे। 
इन तबरूकात के पहुँचने से पहले ही हुजूर सल्लल्लाहु 
तआला अलैह व सल्लम ने हुजूर साहिबुल बरकात को 
ख्वाब में बशारत दी थी। उसके बाद नवाब रूहुल्लाह ख़ान 
साहब मारहरा हाजिर हुए और यह तबररूकात हजरत को 
नञ्ज किये थे। यह तबरूकात सनद के साथ खानकाह 
शरीफ में मौजूद हैं। 
3- हजरत अली रदियल्लाहु अन्हु की दाढ़ी का बाल 

ये मूए मुबारक सादाते जैदिया का आबाई और 
निहायत मुस्तनद है और हज़रत जैद शहीद रदियल्लाहु 
तआला अन्हु से सिलसिला ब सिलसिला सय्यद मुहम्मद 
रौशन बिलग्रामी की बीबी साहिबा तक पहुँचा। यह बीबी 
साहिबा हज़रत अच्छे मिया और हज़रत सुथरे मियाँ की 
हकीकी नानी थीं। जब इन दोनों हजरात को इनके मामू 
नव्वाब सय्यद नूरूल हसन खाँ साहब बहादुर ने अपनी 

जागीर कस्बा कुवात जिला आरा में बुलवाया और खूब 
साजो सामान दिया उस वकत इनकी नानी ने यह मूए 
मुबारक यह कहकर दिया कि "तुम्हारे मामू ने तुमको बहुत 
कुछ दिया मैं भी यह यादगार तुमको देती हूँ जो मुझे मेरे 
आबा व अजदाद से सिलसिला ब सिलसिला पहुँचा है।' 
यह तबरूकात आज भी मौजूद हैं। 
4 हजरत मौला अली का जुब्बा मुबारक 

ये जुबबा हजरत हसन बसरी रदियल्लाहु तआला 
अन्हु के पास था और उनसे हजरत महबूबे सुबहानी 
सय्यदना शेख अब्दुल कादिर सुबहानी रदियल्लाहु तआला 
अन्हु तक पहुँचा फिर उनसे हजरत ख्वाजा मुईनुद्दीन 
रदियल्लाहु तआला अन्हु तक पहुँचा फिर वास्ता ब वास्ता 
हजरत निजामुद्दीन औलिया और हजरत साहिबुल बरकात 
रहमतुल्लाह अलैहिमा तक पह्ुँचा। यह जुब्बा आज तक 
खानकाह शरीफ में मौजूद है और सज्जादानशीनी के दिन 
जो खरकापोशी की रस्म होती है तो दूसरे खरकों के साथ 
यह जुब्बा भी पहनाया जाता है और यही खरका सबसे 
ऊपर होता है लेकिन चूँकि यह चौदह सौ साल पहले का 
है इसलिये अब तबरूक के तौर पर सिर्फ कंधों पर डाल 
दिया जाता है। 
5- संगे खैबरी (मोहरा संग) 

ये पत्थर हजरत अली की करामत का नमूना है। 
किसी मैदान में आपको घोड़ा बाँधने की ज़रूरत पेश आई 
थी, आपके पास डोरी नहीं थी जिसकी वजह से एक पत्थर 
से रेशम खींच कर उसे अपने घोड़े से बाँध दिया था, यह 
मोहरा संग उसी पत्थर का टुकड़ा है, इससे आज तक 
रेशम निकलता है। यह मोहरा संग भी इस खानदान का 

मौरूसी और कदीमी निहायत मुस्तनद है और हजरत जैद 
शहीद रदियल्लाहु तआला अन्हु से इस वक्त तक नस्ल दर 
नस्ल इस घरने में चला आ रहा है। इसकी सनद भी 
मौजूद है। 
6- मूए मुबारक (दाढ़ी का बाल) हजरत गौसे पाक 
रदियल्लाहु तआला अन्हु व तसबीह के दाने 

ये मूए मुबारक शम्से मारहरा हजरत अच्छे मियाँ 
साहब के जमाने में इस खानदान में पहुँचा । जिस दिन यह 
मूए मुबारक आपको मिला आप बहुत खुश हुए और 
सजद-ए-शुक्र अदा करने के बाद फरमायाः “आज हमारे 
घर में असलाफे किराम और मुर्शिदाने एजाम के तमाम 
तबर्ूकात की तकमील हो गई।' हजरत गौसे आजम की 
तसबीह के सात दाने भी तबरूकात में हैं जिनको गौसे 
आजम ने बूअली शाह कलन्दर पानीपती के हाथ भेजकर 
सात कुतुबों की बशारत दी थी।| 

इन तबरूकात के अलावा खानवाद-ए-बरकातिया 
के तकरीबन सारे मशाइखे किराम के बहुत से तबरूकात 
खानकाह में मौजूद हैं और इन तबरूकात की उसो के 
मौके पर ज़ियारत कराई जाती है। 

० मज़ारात-ए-औलिया पर पायती (पैरों) की 
जानिब से हाजिर हों और जरा फासले से 
कृब्र-ए-मुबारक के बायीं जानिब वहाँ खड़े 
हों जहाँ मय्यत का चेहरा होता है फिर अदब 
से सलाम अर्ज करें “अस्सलामु अलैक या 
सैय्यदी व रहमतुल्लाहि व बरकातुहू'' | उसके 
बाद फातिहा पढ़ें। 

° दूसरे लोग भी फातिहा पढ़ रहे हों तो बुलन्द 
आवाज से न फातिहा पढें, न सलाम । 

० मजारात को बोसा देना जायज है लेकिन 
बेहतर यह है कि मजारात को न हाथ 
लगायें और न चूमें | 

१ मज़ारात-ए-मुबारका पर पेशानी हरगिज़ 
हरगिज़ न रखें कि ये सख्त मना है। 

० कपड़े की चादर पेश करना भी जायज है, 
लेकिन बेहतर यह है कि फूलों की चादर 
पेश करें। इससे औलिया-ए-किराम की 
मुबारक रूहें ज्यादा खुश होती हैं। 

० अगरबत्ती मजारात से ज़रा हट कर जलायें 
क्योंकि इसका फायदा खुशबू है और आग 

की चीज़ों को कब्र से दूर रखने का हुक्म 
है | 

° रोशनी पहले से मौजूद हो तो मोमबत्ती न 
जलायें क्योंकि यह फुजूलखर्ची है। वरना 
जरा फासले से मोमबत्ती रोशन करें| 

० मज़ार की जानिब पीठ न होने पाये क्यों कि 
ये बे अदबी है। इसका ज्यादा ख्याल उन 
लोगों को रखना चाहिए जो बेश्तर औकात 
(अधिकतर समय) दरगाह में हाजिर रहते हैं। 
ताकि लोग उनसे अदब सीखें। 

१ रोज़ा-ए-मुबारक में किसी के साथ 
बेतकल्लुफ बुलन्द आवाज़ से गुफ्तगू न करें 
कि खिलाफे अदब है। 

° औरतों को जब मस्जिद में नमाज़ पढ़ने के 
लिए हाजिर होने की इजाज़त नहीं, तो इस 
दौर-पुर-फितन (फितने के जमाने) में 
मजारात-ए-औलिया पर हाजिरी की 
इजाज़त कैसे दी जा सकती है ? औरतें 
हरगिज़ मजारात-ए-औलिया पर हाजिर न 
हों, यही हुक्मे शरियत है। 
मजाराते औलिया पर हाजिरी के यही आदाब 

इमामे अहले सुन्नत आला हजरत इमाम अहमद 

रजा कादरी बरकाती अलैहिरहमा ने अपने 
फतावा में बयान फरमाया है। 

फातिहा का आसान तरीका 


पहले तीन या पाँच या सात मर्तबा दुरूद शरीफ 
पढ़ें, फिर चारों कुल शरीफ मय सूरह फातिहा और आलम 
मुफ्लिहून तक पढ़ें | 
दुरूद शरीफ: सल्लल्लाहु अलन-नबिय्यिल उम्मिय्यि व 
आलिहि सल्लल्लाहु अलैहि वसल्लम सलातुंव व सलामन 
अलैका या रसुलूल्लाह । 
बिस्मिल्लाहिर्रहामनिर्रहीम 
० अलहम्दु लिल्लाहि रब्बिल्‌ आलमीन। 
अर्रहमानिर्रहीम | मालिकि यौमिद्दीन इय्या-क नआबुदु 
व इय्या-क नस्तऔन। इहदिनस्सिरातल-मुस्तकीम | 
सिरातल्लजी-न अन अम-त अलैहिम। 
गैरिल-मग्जूबि अलैहिम व लज्जाल्लीन। (आमीन) 
० कुल्‌ या अय्युहल काफिरून। ला अआबुदु मा 
तअबुदून। वला अन्तुम्‌ आबिदू-न मा अअबुद। व 
ला अ-न आबिदुम्‌-मा अबत्तुम्‌। व ला उअन्तुम्‌ 
आबिदू-न मा अअबुद। लकुम दीनुकुम्‌ व लि-य 
दीन | 

० कुल्‌ हुवल्लाहु अ-हद। अल्लाहुस-समद्‌ | 
लम्‌ यलिद्‌ व लम्‌ यूलद्‌। व लम्‌ यकुल्‌-लहू 
कुफुवन्‌ अ-हद | 
० कुल्‌ अभूजु बिरब्बिल्‌ फ्‌-लक्‌। मिन्‌ शर्रि मा 
ख-ल-क्‌। व मिन्‌ शरि गासिकिन्‌ इजा व-कब्‌। 
व मिन्‌ शर्रिन्‌-नफ्फसाति फिल्‌-अु-कद्‌ | मिन्‌ शरि 
हासिदिन्‌ इजा ह-सद्‌। 
० कुल्‌ अआूजु बिरब्बिन्नासि। मलिकिन्नासि। 
इलाहिन्नास। मिन्‌ शररिल्‌ वस्वासिल-खन्नास। 
अल्लजी युवसूविसु फ़ी सुदूरिन्नासि | 
मिनल्‌-जिन्नति वन्नास। 
फिर आखिर में तीन या पाँच या सात मरतबा दुरूद शरीफ 
पढ़ें और बारगाहे इलाही में दोनों हाथ उठाकर यूँ दुआ करें:- 
या अल्लाह! हमने जो कुछ दुरूद शरीफ पढ़ा है और 
कुरआन मजीद की आयतें तिलावत की हैं उनका सवाब 
(अगर खाना या शीरीनी हो तो इतना और कहें कि इस 
खाने और शीरीनी का सवाब) मेरी जानिब से हुजूर 
सल्लल्लाहु अलैहि वसल्लम को नजर पहुँचा दे, फिर उनके 
वसीले से जुमला अम्बिया-ए-इकराम अलैहिमुस्सलाम व 
सहाबा और तमाम औलिया उलमा को अता फरमा (फिर 
अगर किसी खास बुजुर्ग को इसाले सवाब करना हो तो 
उनका खुसूसीयत से नाम लें मसलन यूँ कहें कि हजरत 
गौस पाक रज़ियल्लाहु तआला अन्हु या ख्वाजा गरीब 
नवाज़ को नज़र पहुँचा दे) और फिर जुमला मोमिनीन व 
मोमिनात की अरवाह को सवाब अता फरमा और अगर 
किसी आम आदमी को इसाले सवाब करना हो तो उसका 
जिक्र खुसूसी से करें मसलन यूँ कहें कि खुसूसन हमारे 

वालिद, वालिदा या दादा, दादी या नाना, नानी की रूह 
को सवाब पहुँचा दे और फिर जुमला मोमिनीन व मोमिनात 
की अरवाह को सवाब पहुँचा दे। 

मिनजानिबः अलबरकात इस्लामिक रिसर्च एण्ड ट्रेनिंग 
इंस्टीट्यूट, अलीगढ़ | 








शजरए उलया हजराते आलिया कादरिया बरकातिया 


या इलाही रहम फरमा मुस्तफा क वास्ते, 

या रसूलल्लाह करम कीजिये खुदा के वास्ते । 
मुश्किलें हल कर शहे मुश्किलकुशा के वास्ते, 
कर बलाएँ रद शहीदे करबला के वास्ते। 





सय्यदे सज्जाद के सदके में साजिद रख मुझे, 
इल्मे हक दे बाकिरे इल्मे हुदा के वास्ते। 
सिदके सादिक का तसद्दुक सादिकुल इस्लाम कर, 
बे ग़ज़ब राजी हो काजिम और रजा के वास्ते। 
बहरे मारुफो सरी मारुफ दे बे खुदसरी, 
जुन्दे हक में गिन जुनैदे बा सफा के वास्ते। 
बहरे शिबली शेरे हक दुनिया के कुत्तों से बचा, 
एक का रख अब्दे वाहिद बे-रिया के वास्ते। 











बुल फरह का सदका कर गम को फरह दे हुस्नो सअद, 

बुलहसन और बूसईदे सादजा के वास्ते। 
कादरी कर, कादरी रख, कादरीयों में उठा, 
कृद्रे अब्दुल कादिरे कुदरतनुमा के वास्ते । 

अहसनल्लाहु लहुम रिज्कन से दे रिज्के हसन, 
बन्दए रज्जाक ताजुल असफिया के वास्त। 
नस्र अबी सालेह का सदका सालेहो मन्सूर रख, 
दे हयाते दीं मुहीये जाँ फिज़ा के वास्ते। 
तूरे इरफानो उलूवो हम्दो हुस्ना वो बहा, 
दे अली मूसा हसन अहमद बहा के वास्ते। 





बहरे इब्राहीम मुझ पर नारे गम गुलजार कर, 
भीक दे दाता भिकारी बादशा के वास्ते। 








खानए दिल को जिया दे रुए ईमाँ को जमाल, 

शह जिया मौला जमालुल औलिया के वास्ते। 
दे मुहम्मद के लिये, रोजी कर अहमद के लिये, 
ख्वाने फज्लुल्लाह से हिस्सा गदा के वास्ते। 








दीनो दुनिया के मुझे बरकात दे बरकात से, 
इश्के हक दे इर्शकेये इशकिन्तमा के वास्ते। 








हुबे अहले बैत दे आले मुहम्मद के लिये, 

कर शहीदे इश्क हमजा पेशवा के वास्ते । 
दिल को अच्छा तन को सुथरा जान को पुरनूर कर, 
अच्छे प्यारे शम्से दीं बदरुल उला के वास्ते। 





दिल को अच्छा तन को सुथरा जान को पुरनूर कर, 
सुथरे प्यारे नूरे हक शम्सुद्दुहा के वास्ते। 

दोनों आलम में हो मुझ पर तेरी रहमत का नुजूल 
शह अमीरे आलमे अहले सफा के वास्ते 





नामे नामी जिनका है हजरत गुलामे मुहूये दीं 
बख्श दे मुझको तू उनके इत्तिका के वास्ते 
मुझ को औलादे रसूले बा सफा का रख गुलाम 
शाह औलादे रसूल बाज़िया के वास्ते 
कौलो फेलो हाल सब में मुझको तू सच्चा ही रख 
शह मुहम्मद सादिके मर्द खुदा के वास्ते 











| शजरए आलिया नूरिया| 
दो जहाँ में खादिमे आले रसूलुल्लाह रख 
हजरते आले रसूले मुक्तदा के वास्ते 
नूरे ईमा नूरे कल्बो नूरे क॒ब्रो हश्र दे 
बुलहुसैने अहमदे नूरी जिया के वास्ते 
मेरी किस्मत की बुराई नेकी से कर दे बदल 
हजरते बुलकासिमे खैरूलहुदा के वास्ते 
हुबे औलादे रसूले पाक दे दिल में रचा 
शाह औलादे रसूले रहनुमा के वास्ते 




















या इलाही बहरे हजरत मुस्तफा हैदर हसन 
हुस्नो सफ्‌वत कर अता उनके गदा के वास्ते 





या इलाही अम्नो ईमाँ दे अमानतदार रख 
मुरशिदी सय्यद अमीने बेरिया के वास्ते 

सदका इन अअयाँ का दे छः ऐन इज्जो इल्मो अमल 
इल्मो इरफॉ आफियत इस बेनवा के वास्ते 

